

باسمہ تعالیٰ

بسیار سلسلہ: سیاست و حکومت

انتخاب اور ووٹ

کے احکام و آداب



انتخاب اور ووٹ

کے احکام و آداب

حکومت کے قیام کی ضرورت، حکومت کے قیام کا طریقہ
امیدوار اور ووٹ کی شرعی حیثیت، ووٹ کی شرعی حیثیتیں
ووٹ کیسے شخص کو دیا جائے؟ ووٹ کو استعمال نہ کرنا، ووٹ کا غلط استعمال کرنا
ووٹ کے بارے میں احکام اور مختلف غلط فہمیوں اور کوتاہیوں کا تجربہ
ووٹ کے آداب

مؤلف

مفتش محمد رضوان

ادارہ غفران راولپنڈی پاکستان

(جملہ حقوق بحق ادارہ غفران محفوظ ہیں)

انتخاب اور ووٹ کے احکام و آداب

نام کتاب:

مفتی محمد رضوان

مؤلف:

طبعات اول: ڈوالجھ ۱۴۲۸ھ۔ دسمبر 2007ء طباعت سوم: رب جمادی ۱۴۳۲ھ مئی 2013

۸۸

صفحات:

ملنے کے پتے

کتب خانہ ادارہ غفران: چاہ سلطان، گلی نمبر 17، راولپنڈی۔ فون: 051-5507270

ادارہ اسلامیات: ۱۹۰، امارا فلی، لاہور۔ فون: 042-37353255

کتب خانہ رشیدیہ: مدینہ کلائح مارکیٹ، راجہ بازار، راولپنڈی۔ فون: 051-5771798

دارالاشراعت: اردو بازار، کراچی۔ فون: 021-32631861

مکتبہ سید احمد شہید: 10۔ الکریم مارکیٹ، اردو بازار، لاہور۔ فون: 042-37228196

مکتبہ اسلامیہ: گلی اڈہ، ابیث آباد۔ فون: 0992-340112

ادارہ اشراعت: شاہین مارکیٹ، بیرون بوجہر گیٹ، ملتان۔ فون: 061-4514929

ادارہ المعارف: دارالعلوم کراچی۔ فون: 021-35032020

مکتبہ سراجیہ: چوک سیملا نیٹ ٹاؤن، سرگودھا۔ فون: 048-3226559

مکتبہ ہبہ اسلام، متعلق مرکزی جامع مسجد (لال مسجد) اسلام آباد۔ فون: 0321-5180613

ملت پیغمبر رز بک شاپ: شاہ فیصل مسجد، اسلام آباد۔ فون: 051-2254111

ادارہ تائیفات اشرفی، چوک فوارہ، ملتان۔ فون: 061-4540513

مکتبہ العارفی: نزد جامعہ مادیہ، سیانہ روڈ، فیصل آباد۔ فون: 041-8715856

کتب خانہ شمسیہ، نزد ایری گلشن مسجد، سریاب روڈ، کوئٹہ۔ فون: 0333-7827929

مکتبہ معارف القرآن، دارالعلوم کراچی۔ فون: 021-35123130

تاج گمنی، لیاقت روڈ، گولمنڈی، راولپنڈی۔ فون: 051-5774634

مکتبہ القرآن: گورونڈر، علامہ بنوری ٹاؤن، کراچی۔ فون: 021-34856701

مکتبہ الفرقان، اردو بازار، گجرانوالہ۔ فون: 055-4212716

مکتبہ القرآن: رسول پلازہ، ایمن پورہ بازار، فیصل آباد۔ فون: 041-2601919

اسلامی کتب خانہ، پھولوں والی گلی، بلاک نمبر 1، سرگودھا۔ فون: 048-3712628

اسلامی کتاب گھر: خیابان سرسید، سکرٹری 2، عظیم مارکیٹ، راولپنڈی۔ فون: 051-4830451

مکتبہ قسمیہ، افضل مارکیٹ، 17، اردو بازار، لاہور۔ فون: 042-37232536

اخیل پبلیک ہاؤس: اقبال روڈ، کمپنی چوک، راولپنڈی۔ فون: 051-5553248

فهرست

صفحہ نمبر	مضامین	شمارہ نمبر
۶	تمہید (از مؤلف)	۱
۷	قائم حکومت کی ضرورت اور اس کے انتخاب کا طریقہ	۲
۱۳	حکمران کا انتخاب، مشورہ کے بعد بیعت عام کے ذریعے سے	۳
۱۸	امیدوار Candidate کی حیثیت	۴
۲۲	ووٹ کی شرعی چیزیں	۵
۲۳	(۱) ووٹ اور گواہی	۶
۲۹	(۲) ووٹ اور سفارش	۷
۳۱	(۳) ووٹ اور وکالت	۸
۳۲	(۴) ووٹ اور مشورہ	۹
۳۶	(۵) ووٹ اور سیاسی بیعت	۱۰
۳۷	اس بحث کا خلاصہ	۱۱

۳۸	ووٹ کی اہمیت اور اس کو ضائع کرنے کا نقصان	۱۲
۳۰	ووٹ کیسے شخص کو دیا جائے؟	۱۳
۳۶	جماعتی اور آزاد امیدوار کی حیثیت	۱۴
۳۷	امیدوار کے انتخاب و ترجیح کا خلاصہ	۱۵
۳۹	ووٹوں کے متعلق چند غلط فہمیاں اور کوتاہیاں	۱۶
〃	(۱) ووٹ کے بجائے اللہ کے حکم، یا سیکی و دعاء سے تبدیلی کا شہر	۱۷
۵۱	(۲) ووٹ کے بجائے امر بالمعروف، نبی عن امتنار کرنے کا شہر	۱۸
۵۲	(۳) ووٹ کے نظام میں سب ووٹوں کی رائے برابر ہونے کا شہر	۱۹
۵۵	(۴) دین داروں کا ووٹ کے استعمال کو گناہ سمجھنا	۲۰
۵۷	(۵) شریف اور امیر لوگوں کا ووٹ استعمال نہ کرنا	۲۱
۵۹	(۶) ووٹوں میں دھاندی ہونے کا بہانہ	۲۲
۶۱	(۷) کسی بھی امیدوار کے اہل نہ ہونے کا بہانہ	۲۳

۶۵	(۸) اپنا ایک ووٹ نہ دینے سے فرق نہ پڑنے کا بہانہ	۲۳
۶۶	(۹) ظلہم پر اعانت اور دوسروں کے ووٹوں سے کفایت کا دعویٰ	۲۴
۶۸	(۱۰) ووٹ ڈالنے کے لئے وقت نہ ہونے کا بہانہ	۲۶
۶۹	(۱۱) ووٹ ڈالنے کے بجائے حکمرانوں پر تبریر کرنا	۲۷
۱۱	(۱۲) ذاتی تعلقات و مفادات کی خاطر نااہل کو ووٹ دینا	۲۸
۷۳	(۱۳) ووٹوں کی نوٹوں کے عوض خرید و فروخت	۲۹
۷۶	(۱۴) نااہل کو ووٹ دینے کا حلف یا عہد، معاهدہ کرنا	۳۰
۸۰	(۱۵) نااہل کو ووٹ دینے کا ایک نفسانی و شیطانی حیله	۳۱
۸۱	(۱۶) ووٹ اور سیاست کے شریعت سے خارج ہونے کا دعویٰ	۳۲
۸۳	اس بحث کا خلاصہ	۳۳
۸۲	ووٹ کے آداب	۳۴

تکمیلہ

(از مؤلف)

اسلام کی مجزانہ تعلیمات کا دائرہ زندگی کے ہر شعبہ کو محیط ہے، اور اس نے کسی زمانہ میں انسانیت کو بے یار و مددگار نہیں چھوڑا، بلکہ ہر زمانہ اور ہر دور سے متعلق اس کی مجزانہ تعلیمات را ہدایت فراہم کرتی ہیں، سیاست و حکومت کے شعبہ کے متعلق بھی شریعت نے جامع ہدایات پیش فرمائی ہیں، جن میں حکمرانی اور حکومت اور عوام و رعایا کے متعلق بھی ایسی جامع تعلیمات موجود ہیں کہ دیگر اقوام و مذاہب میں ان کا عشرہ عشرہ بھی نہیں ملتا، مگر بد قسمی سے مسلمانوں کے ان تعلیمات سے ناواقف ہونے اور طرح طرح کی غلط فہمیوں میں بتلا ہونے کی وجہ سے مسلمانوں کی سیاست و حکومت میں ناگفتہ پہ خدا کا بگڑ و فساد پیدا ہو گیا ہے۔

اس لئے سیاست و حکومت سے متعلق اسلامی تعلیمات و ہدایات کو جہاں ایک طرف حکمرانوں کو ملاحظہ کرنے کی ضرورت ہے، وہاں عوام کے لئے بھی ان سے شناسائی ضروری ہے۔

بندہ نے ”سیاست و حکومت کے احکام“ سے متعلق اسلام کی مجزانہ تعلیمات کو جمع کیا، تو اس موضوع پر تفصیلی کتاب بن گئی، جس کا ایک حصہ ”انتخاب اور ووٹ کے احکام و آداب“ سے متعلق تھا، اس حصہ کے عوام سے متعلق ہونے اور اس کی بابت بے شمار بد عنوانیوں کے معاشرہ میں پائے جانے کی وجہ سے خیال ہوا کہ اس حصہ کو الگ سے رسالہ کی شکل میں بھی شائع ہونا چاہئے۔ اسی غرض سے ”انتخاب اور ووٹ کے احکام و آداب“ کے نام سے اس رسالہ کی الگ سے اشاعت کی جا رہی ہے، جبکہ یہ ضمنوں مختصر رسالہ کی شکل میں پہلے بھی شائع ہو چکا ہے، مگر اس دفعہ اس میں غیر معمولی اصلاحات و اضافات اور تراجمیں کی گئی ہیں۔

دعا ہے کہ اللہ تعالیٰ حق کو سمجھنے اور اس پر عمل کرنے کی توفیق عطا فرمائیں۔ آمین۔

محمد رضوان۔ ۵/ رب المجبوب ۱۴۳۷ھ / ۵ مئی ۲۰۱۳ء بروز جمعرات

قیام حکومت کی ضرورت اور اس کے انتخاب کا طریقہ

پہلے تو یہ سمجھ لینا چاہئے کہ حکومت کا قیام نقل و عقل کے اعتبار سے ضروری ہے، کیونکہ اس کے بغیر ملک کے نظم و نت کو چلانا تقریباً ناممکن ہے، یہی وجہ ہے کہ کسی ملک کی حکومت ختم یا کمزور ہونے کی صورت میں، اُس ملک کے اندر بے راہ روی، قتل و غارت گری اور لوٹ مار کا سلسلہ شروع ہو جاتا ہے، اور ایک طرح سے ملک خانہ جنگی کی لپیٹ میں آ جاتا ہے، جس کی وجہ سے لوگوں کو اپنے دینی و دنیاوی معمولات زندگی پورا کرنا اور چلانا بھی مشکل ہو جاتا ہے۔

اور اس ملک پر دشمنوں کی چڑھائی اور قبضہ آور ہونے کا بھی خطرہ لاحق ہو جاتا ہے۔ اس لئے اسلام میں حکومت بلکہ صحیح، مؤثر اور مضبوط حکومت کے قیام پر بہت زور دیا گیا ہے، اور اسی لئے بعض احادیث میں حکمران کی بیعت کئے بغیر فوت ہو جانے کی برابی بیان کی گئی ہے۔

چنانچہ حضرت عبد اللہ بن عمر رضی اللہ عنہ سے روایت ہے کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَنْ خَلَعَ بَدَا مِنْ طَاغِيَةٍ، لَقِيَ اللَّهَ يَوْمَ الْقِيَامَةِ لَا حُجَّةَ لَهُ، وَمَنْ مَاتَ وَلَيْسَ فِي عُنْقِهِ بَيْعَةً، مَاتَ مِيتَةً جَاهِلِيَّةً (مسلم) ۱

ترجمہ: میں نے رسول اللہ صلی اللہ علیہ وسلم کو فرماتے ہوئے سنا کہ جس نے (حکمران و قانون کی شرعی اور جائز کاموں میں) اطاعت سے ہاتھ نکال لیا تو وہ قیامت کے دن اللہ سے اس حال میں ملاقات کرے گا کہ اس کے پاس کوئی دبیل نہ ہوگی اور جو اس حال میں مرا کہ اس کی گردن میں کسی (حکمران) کی (سیاسی)

۱ رقم الحديث ۱۸۵۱ "۵۸" كتاب الامارة، باب الأمر بالزوم الجمعة عند ظهور الفتن الخ.

بیعت نہ تھی، تو وہ جاہلیت کی موت مرآ (مسلم)

اور حضرت معاویہ رضی اللہ عنہ سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : مَنْ مَاتَ وَلَيْسَ عَلَيْهِ إِمامٌ مَاتَ مِيتَةً جَاهِلِيَّةً (السنۃ لابن ابی عاصم، رقم الحدیث ۷۰۵)

ترجمہ: رسول اللہ صلی اللہ علیہ وسلم نے فرمایا کہ جو اس حال میں مرا کہ اس پر کوئی امام (و حکمران) نہ تھا، تو وہ جاہلیت کی موت مرآ (ابن ابی عاصم)

زمانہ جاہلیت میں کسی کو بڑا بنا نے اور حکمران تسلیم کرنے کا روانج نہیں تھا، اور اسی لئے کسی سے سیاسی بیعت ہونے کو بھی گوارنیس کیا جاتا تھا، اور اس کی وجہ سے ہم وقت قتل و غارت گری کا بازار گرم رہتا تھا۔

اس حدیث میں جہاں ایک طرف حکمران کے خلاف بغاوت سے منع کیا گیا ہے، اور اس کی جائز کاموں میں اطاعت کا حکم دیا گیا ہے، وہی حکمران کی سیاسی بیعت کے بغیر فوت ہونے کی بھی یہ رہائی بیان کی گئی ہے کہ وہ جاہلیت کی موت مرے گا، جس سے حکومت کے قیام کی ضرورت و اہمیت واضح ہوئی۔ ۲

۱. قال الالباني: إسناده حسن (ظلال الجنۃ في تخريج السنۃ)

۲. (وعنه قال: سمعت رسول الله يقول: من خلع يدا من طاعة) أى خرج عنها بالخروج على الإمام وعدم الانقياد له فى غير معصية بأى وجه كان، أطلق خلع اليد وأراد به لازمه وهو إبطال المبايعة بالخروج عن الطاعة مجازا مرسلا، قال العاقولى: يمكنى بخلع اليد عن نكث العهد لأن المعاهد يضع يده فى يد من عاهد غالبا (لقول الله يوم القيمة ولا حجة له) أى لا حجة له يومئذ فيما فعله من نبذ الطاعة ولا عذر له فيه (ومن مات وليس فى عنقه بيعة) أى للإمام بالسمع والدخول فى طاعته والجملة فى محل الحال من فاعل مات قيد له . (مات ميٰتةً جاهليّةً) هي صفة ميٰتة أى مات على الضلال كـما يموت أهل الجاهلية عليها من جهة أنهم كانوا لا يدخلون تحت طاعة أمير ويرون ذلك عيبا بل كان ضعيفهم نهيا لقويمهم (رواه مسلم) فى المفازى من صحبيه منفرد به عن باقى السنۃ . (وفي روایة له) أى لمسلم عن ابن عمر مرفوعا (ومن مات وهو مفارق للجماعۃ) وهو شامل عدم المبايعة والدخول فى الطاعة ابتداء وللخروج عنها بعد الدخول فيها، والمراد بالجماعۃ الإمام وجيش الإسلام، ويجوز أن يراد به مفارقة الجماعة فى الصلوٰات كالرواوض فانه لم يدعتم لا يرون (لتبيين حاشية اگلے صفحے پرلاحظ فرمائیں)

حضرت ابوسعید خدری رضی اللہ عنہ سے روایت ہے کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: إِذَا خَرَجَ ثَلَاثَةٌ فِي سَفَرٍ فَلْيَئُمْرُوا أَحَدَهُمْ (سنن أبي داود)

ترجمہ: رسول اللہ صلی اللہ علیہ وسلم نے فرمایا کہ جب تین آدمی سفر میں لگلیں، تو وہ اپنے میں سے ایک کو امیر بنا لیں (ابوداؤد)

جب سفر کی حالت میں بھی تین آدمیوں کو اپنے میں سے کسی ایک کو امیر مقرر کر لینے کا حکم ہے، تو ملک کی قیادت کے لئے امیر و حکمران مقرر کر لینے کی اہمیت کیا کچھ ہوگی؟ ۲

﴿گزشتہ صحیحہ کتابیۃ حاشیہ﴾

الدخول تحت طاعة أئمة الحق والانتقاد لهم إلا اضطراراً وتقية (فإنه يموت ميته جاهلية) أي مات على هيئة موت أهل الجاهلية فإنهم كانوا أفراداً لا إمام يردعهم ولا جماعة تجمعهم، قال المصنف (الميته بكسر الميم) للنوع والحالات(دليل الفالحين، ج ٥، ١٢٨، باب وجوب طاعة ولادة الأمر) (وعن عبد الله بن عمر قال : سمعت رسول الله صلى الله عليه وسلم يقول : من خلع يدا من طاعة) أي أي طاعة كانت قليلة أو كثيرة، قال الطبيبي : ولما كان وضع اليد كنایة عن العهد وإنشاء البيعة لجري العادة بوضع اليد على اليد حال المعاهدة كنی عن النقض بخلع اليد وتزعها يريد من نقض وخلع نفسه عن بيعة الإمام (مرقة المفاتيح، ج ٢٣٩ ص ٨، كتاب الإمارة والقضاء)

۱۔ رقم الحديث ۲۲۰۸، کتاب الجهاد، باب في القوم يسافرون يؤمرون أحدهم.

۲۔ أولاً: السياسة الشرعية في الحكم: الإمامة: من الشابت أن الإسلام دين ودولة؛ لأن القرآن الكريم هو كتاب عقيلة كما هو كتاب أحكام وقواعد تنظم صلة الإنسان بالإنسان بالمجتمع، والمجتمع المسلم بغير المسلم في حالة السلم وال الحرب. وهو إلى جانب ذلك يحوي كل أنواع الحقوق وفروعها. فالحقوق المدنية إلى جانب الحقوق الجزائية، والاقتصادية، والمالية، والت التجارية، والدولية بفرعيها العامة والخاصة. ولم تكن هذه الحقوق مواعظ متروكة لرغبة الإنسان، وإنما هي أحكام آمرة واجبة التنفيذ، وهذا لا يكون إلا بقيام الدولة.

وهذه الدولة لا بد لها من إمام (رئيس)، يتولى أمورها، كما يسهر على مصلحة الأمة، وقد أرشد القرآن الكريم إلى ذلك بهذه الآية المجيدة: (وَإِذَا قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً). قال القرطبي: هذه الآية أصل في نصب إمام و الخليفة يسمع له ويطيعه؛ لتعجم به الكلمة، وتنفذ به أحكام الخلية. وفي السنة أن رسول الله عليه الصلاة والسلام قال: لا يحل لثلاثة نفر يكونون بأرض فلاة إلا أمروا عليهم أحدهم. وقال: إذا خرج ثلاثة في سفر فليؤمروا أحدهم.

قال الشوكاني: وإذا شرع هذا الثلاثة يكونون في فلاة من الأرض أو يسافرون، فشرعية لعدد أكثر يسكنون القرى والأقصارات ويحتاجون لدفع التظلم وفصل التخاصم، أولى وأحرى. وفي ذلك

﴿بابیۃ حاشیہ لگے صحیحہ پرلاحظ فرمائیں﴾

حضرت زر بن حبیش رحمہ اللہ سے روایت ہے کہ:

لَمَّا أَنْكَرَ النَّاسُ سِيرَةَ الْوَلِيدِ بْنِ عُقْبَةَ بْنِ أَبِي مُعِيطٍ، فَرَغَ النَّاسُ إِلَى
عَبْدِ اللَّهِ بْنِ مَسْعُودٍ، فَقَالَ لَهُمْ عَبْدُ اللَّهِ بْنِ مَسْعُودٍ: إِصْبِرُوا؛ فَإِنَّ
جَوَرَ إِمَامُ خَمْسِينَ عَامًا خَيْرٌ مِّنْ هَرْجٍ شَهِيرٍ، وَذَلِكَ أَنِّي سَمِعْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: لَا بُدَّ لِلنَّاسِ مِنْ إِمَارَةٍ بَرَّةٍ
أَوْ فَاجِرَةٍ، فَأَمَّا الْبَرَّةُ فَتَعْدِلُ فِي الْقُسْمِ، وَيَقْسُمُ بَيْنَكُمْ فَيُؤْكِمُ
بِالسَّوِيَّةِ، وَأَمَّا الْفَاجِرَةُ فَيُبَتَّلِي فِيهَا الْمُؤْمِنُ، وَالْإِمَارَةُ الْفَاجِرَةُ خَيْرٌ
مِّنَ الْهَرْجِ، قَيْلَ: يَا رَسُولَ اللَّهِ، وَمَا الْهَرْجُ؟ قَالَ: الْقَتْلُ وَالْكَذِبُ

(المعجم الكبير للطرازی، رقم الحديث ۱۰۲۱۰)

ترجمہ: جب لوگوں نے ولید بن عقبہ بن ابی معیط (حکمران) کے طرزِ عمل کو برا سمجھا، تو لوگ گھبرا کر حضرت عبد اللہ بن مسعود رضی اللہ عنہ کے پاس گئے، تو ان کو حضرت عبد اللہ بن مسعود رضی اللہ عنہ نے فرمایا کہ تم (حکمران کی ناگوار باتوں پر) صبر کرو، پس بے شک حکمران کا پچاس سال ظلم کرنا بہتر ہے، ایک مہینہ کے "هرج" (یعنی بغیر حکومت کے قتل و قیال اور خانہ جنگی) سے، اور یہ اس وجہ سے ہے کہ میں نے رسول اللہ صلی اللہ علیہ وسلم سے سنا، آپ نے فرمایا کہ لوگوں کے لئے حکومت ضروری ہے، خواہ نیک ہو، یا فاجر (یعنی فاسق اور گناہ گار و ظالم) جہاں تک نیک حکومت کا تعلق ہے، تو وہ تقسیم میں عدل و انصاف سے کام لیتی ہے، اور تمہارے درمیان تمہارا مال انصاف کے ساتھ بر ابر تقسیم کیا جاتا ہے، اور

﴿گزشتہ صحیح کا بقیہ حاشیہ﴾

دلیل لقول من قال: إنَّه يُجب على المسلمين نصب الأئمَّة والولاة والحكام . ولما كان صلاح البلاد وأمن العباد وقطع مواد الفساد وإنصاف المظلومين من الطالبين لا يتم إلا بسلطان قاهر قادر بذلك وجب نصب إمام يقوم بحراسة الدين وسياسة أمور الأمة، وهو فرض بالإجماع (الموسوعة الفقهية الكويتية، ج ۵، ص ۳۰۳، أنواع السياسة الشرعية)

جہاں تک فاجر (یعنی فاسق اور گناہ گار و ظالم) حکومت کا تعلق ہے، تو اس میں مونمن کی آزمائش کی جاتی ہے، اور فاجر (فاسق اور گناہ گار و ظالم) حکومت بہتر ہے ہرج سے، عرض کیا گیا کہ اے اللہ کے رسول! ہرج کیا ہے، تو آپ نے فرمایا کُل و قاتل (خانہ جنگی) اور جھوٹ (دھوکہ و فریب) (طبرانی)

یہ حدیث سند کے اعتبار سے درست ہے۔ ۱

۱۔ علامہ پیغمبر حمد اللہ نے اس حدیث کے بیان کو ثقہ قرار دیا ہے، سوائے وہب اللہ بن رزق کے، ان کے بارے میں انہوں نے عدم معرفت کا اظہار کیا ہے۔

چنانچہ اس حدیث نقل کرنے کے بعد علامہ پیغمبر حمد اللہ فرماتے ہیں کہ:

رواه الطبرانی، وفيه وہب الله بن رزق ولم يأْعِرْهُ، وبقية رجاله ثقات (مجمع الزوائد، تحت رقم الحديث ۹۱۲۲، كتاب الخلافة، باب لزوم الجماعة و طاعة الأئمة والبهي عن قتالهم)

اور علامہ ذہبی رحمہ اللہ کے مطابق وہب بن رزق کی کنیت ابو ہریرہ مصری ہے، جنہوں نے بشر بن بکر اور یحییٰ بن بکیر اور عبد اللہ بن یحییٰ معافری وغیرہ سے ساعت کی ہے، اور ان سے ابوکیر بن ابی داؤد اور محمد بن عبد اللہ بن عرس شیع طبرانی نے ساعت کی ہے۔

چنانچہ علامہ ذہبی رحمہ اللہ فرماتے ہیں کہ:

وہب الله بن رزق، أبو هريرة المصري. لم يذكره ابن يونس في تاريخه. سمع: بشر بن بکر التیسی، ویحییٰ بن بکیر، وعبد اللہ بن یحییٰ المعافری، وغیرہم. وعنه: أبو بکر بن ابی داود، ومحمد بن عبد اللہ بن عرس شیع الطبرانی (تاریخ الاسلام للامام الذهبی، ج ۵ ص ۱۲۸۰)

نیز امام پیغمبر حمد اللہ نے امام شافعی رحمہ اللہ کی ان سے ساعت کی بھی روایت کی ہے، جس سے معلوم ہوتا ہے کہ یہ امام شافعی رحمہ اللہ کے تلامذہ میں شامل ہیں، اس لئے ان کو جھوپ سجنہا درست نہیں، اور جان بھی ہے کہ یہ بیان ثابت ہے۔

حدثنا أبو هريرة وہب الله بن رزق المصري، حدثنا محمد بن إدريس الشافعی، وخالف بن نزار قالا: حدثنا سفيان بن عيينة، عن إسماعيل بن أبي خالد، عن قيس بن أبي حازم، عن أبي بکر الصدیق، رضی اللہ عنہ قال "إِنَّمَا مُثْلِنَا وَمُثْلِلَ الْأَنْصَارِ مَا قَالَهُ الْغُنْوَى لَبْنَى جعفر: (البحر الطویل)

جزی اللہ عن جعفر حین أزلفت ... بنا نعلنا فی الواطئین فنزلت
أبوا أن يملونا، ولو أن أمتنا ... تلاقي الذي يلقون منا لملت"

زاد محمد بن إدريس، رحمہ اللہ:

هم خلطونا بالغفوس وألجنوا ... إلى حجرات أدفات، وأظللت (معرفة السنن والأثار، للبيهقي، رقم الحديث ۲۰۸۷۳)

ابن بطال رحمہ اللہ نے بخاری کی شرح میں حضرت علی رضی اللہ عنہ کا ارشاد بھی اسی طرح کا نقل کیا ہے۔ ۱

اس حدیث سے حکومت کے قیام کی اہمیت و ضرورت واضح ہوئی، اور یہ بھی معلوم ہوا کہ عادلانہ حکومت کا قیام، فاجرانہ حکومت کے مقابلہ میں مقدم و اہم ہے، اور اگر یہ ممکن نہ ہو، یا اس پر قدرت نہ ہو، تو تب بھی فاجر حکومت کا قیام ضروری ہے۔ ۲

حضرت علی رضی اللہ عنہ سے روایت ہے کہ:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَمْ يَعْهَدْ إِلَيْنَا عَهْدًا نَاخُذُ بِهِ فِي
إِمَارَةٍ، وَلَكِنَّهُ شَعُّرَ رَأَيْنَا مِنْ قَبْلِ أَنفُسِنَا، ثُمَّ اسْتُخْلِفَ أَبُو بَكْرٍ،

۱۔ وذکر علی بن معبد، عن علی بن أبي طالب أنه قال :لابد من إمامۃ برہ او فاجرة . قيل له : البرة لابد منها، فما بال الفاجرة؟ قال :تقام بها الحدود، وتأمن بها السبل، ويؤمن بها الفء، ويواجه بها العدو . الا ترى قوله (صلى الله عليه وسلم) في حديث ابن عباس : (من خرج من السلطان شبرا مات ميتة جاهلية) (شرح صحيح البخاري - لابن بطال، ج ۰ اصن ۷ الى ۹، باب قول النبي صلى الله عليه وسلم سترون بعدى أمورا تنكرونها)

۲۔ تقديم الأمثل عند الاضطرار : ذكر الفقهاء أنه إذا تعذر اجتماع كل هذه الشروط في الناس، وقد مكتمل هذه الأوصاف في وقت من الأوقات، فلا يعطى إسناد الولايات العامة في الدولة، بل يجب تقديم الأصلاح والأمثل في كل ولاية بحسبها، إذ الضرورات تبيح المحظوظات، ولأن حفظ بعض المصالح أولى من تضييعها كلها، فلا يجوز تعطيل أصل المصالح لوجود بعض الفسق في ولاة الأمر، ولأن البعيد مع الأبعد قريب، وأهون الشررين خير بالإضافة، وقد قال الله تعالى: (فاتقوا الله ما استطعتم) فلعل تحصيل التقوى على الاستطاعة، فكذا المصالح كلها.

وقال سبحانه : (لا يكلف الله نفسا إلا وسعها) فدل على أنه لا تكليف إلا مع القدرة، وأن الأمر يسقط بالعجز . وفي ذلك يقول العز بن عبد السلام : لو تعددت العدالة في جميع الناس لما جاز تعطيل المصالح المتعلقة بالقضاء والخلفاء والولاية، بل قدمنا أمثل الفسقة فأمثالهم، وأصلاحهم للقيام بذلك فأصلحهم، بناء على أننا إذا أمرنا بأمر أتينا منه بما قدرنا عليه، ويسقط عننا ما عجزنا عنه، ولا شك أن حفظ البعض أولى من تضييع الكل.

ومع أنه يجوز تولية غير الأهل للضرورة إذا كان أصلح الموجود، فيجب مع ذلك السعي في إصلاح الأحوال حتى يكمل في الناس ما لا بد لهم منه من أمور الولايات والإمارات ونحوها، كما يجب على المعسر السعي في وفاء دينه، وإن كان في الحال لا يطلب منه إلا ما يقدر عليه، وكما يجب الاستعداد للجهاد بإعداد القوة ورباط الخيل في وقت سقوطه للعجز، فإن ما لا يتم الواجب إلا به فهو واجب (الموسوعة الفقهية الكويتية، ج ۳۵، ص ۱۲۳ و ۱۲۵، مادة "ولاية")

رَحْمَةُ اللَّهِ عَلَى أَبِي بَكْرٍ، فَأَقَامَ وَاسْتَقَامَ، ثُمَّ اسْتُخْلِفَ عُمَرُ، رَحْمَةُ
اللَّهِ عَلَى عُمَرَ، فَأَقَامَ وَاسْتَقَامَ، حَتَّى ضَرَبَ الدِّينُ بِجَرَائِهِ (مسند)

احمد، رقم الحديث ۹۲۱ ۱

ترجمہ: رسول اللہ صلی اللہ علیہ وسلم نے ہمیں امارت (و حکومت) کے سلسلے میں کوئی
وصیت نہیں فرمائی تھی جس پر ہم عمل کرتے، بلکہ یہ تو ایک چیز تھی جس کو ہم نے خود
سے تجویز کر لیا تھا، پہلے حضرت ابو بکر رضی اللہ عنہ خلیفہ ہوئے، ان پر اللہ کی رحمت
ہو، وہ (حق پر) قائم رہے اور (حق) قائم کر گئے، پھر حضرت عمر فاروق رضی اللہ
عنہ خلیفہ ہوئے، عمر پر بھی اللہ کی رحمتیں نازل ہوں، وہ بھی (حق پر) قائم رہے اور
(حق) قائم کر گئے، یہاں تک کہ دین نے اپنی گردان جھکادی (یعنی دین خوب
بھاری و مضبوط ہو گیا) (مسند احمد)

معلوم ہوا کہ حکمران کو منتخب کرنے کی ذمہ داری اس خطہ کے باشندوں کی ہے، لیکن اس کے
منتخب کرنے کا کوئی متعین طریقہ نبی صلی اللہ علیہ وسلم نے تجویز نہیں فرمایا۔

حکمران کا انتخاب، مشورہ کے بعد بیعتِ عام کے ذریعہ سے

حضرت انس بن مالک رضی اللہ عنہ سے روایت ہے کہ:

أَنَّهُ سَمِعَ خُطْبَةً عُمَرَ الْأَخِرَةَ حِينَ جَلَسَ عَلَى الْمِنْبَرِ، وَذِلِكَ الْفَدَاءُ
مِنْ يَوْمِ تُؤْفَى النِّيُّ صَلَّى اللَّهُ عَلَيْهِ وَسَلَّمَ، فَتَشَهَّدَ وَأَبْوُ بَكْرٍ صَامِتٌ
لَا يَنَّكِلُمُ، قَالَ: كُنْتُ أَرْجُو أَنْ يَعِيشَ رَسُولُ اللَّهِ صَلَّى اللَّهُ عَلَيْهِ
وَسَلَّمَ حَتَّى يَذْبَرَنَا، يُرِيدُ بِذَلِكَ أَنْ يَكُونَ آخِرَهُمْ، فَإِنْ يَكُونُ
مُحَمَّدًا صَلَّى اللَّهُ عَلَيْهِ وَسَلَّمَ قَدْ ماتَ، فَإِنَّ اللَّهَ تَعَالَى قَدْ جَعَلَ بَيْنَ
أَظْهَرِكُمْ نُورًا تَهْتَدُونَ بِهِ، هَذِهِ اللَّهُ مُحَمَّدًا صَلَّى اللَّهُ عَلَيْهِ وَسَلَّمَ،

۱۔ فی حاشیة مسند احمد: صحيح لغيره.

وَإِنَّ أَبَا بَكْرٍ صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ، ثَانَى النَّبِيِّنَ،
فَإِنَّهُ أَوْلَى الْمُسْلِمِينَ بِأَمْوَارِ كُمْ، فَقُوُّمُوا قَبَائِعُوهُ، وَكَانَتْ طَائِفَةٌ
مِنْهُمْ قَدْ بَايَعُوهُ قَبْلَ ذَلِكَ فِي سَقِيقَةِ بَنِي سَاعِدَةَ، وَكَانَتْ بَيْعَةُ
الْعَامَةِ عَلَى الْمِنْبَرِ قَالَ الزُّهْرِيُّ: عَنْ أَنَسِ بْنِ مَالِكٍ، سَمِعْتُ عُمَرَ
يَقُولُ لِأَبِي بَكْرٍ يَوْمَئِذٍ: إِصْعَدِ الْمِنْبَرَ، فَلَمْ يَزُلْ بِهِ حَتَّى صَعَدَ الْمِنْبَرَ،
فَبَايَعَةُ النَّاسُ عَامَةً (بخاری) ۱

ترجمہ: انہوں نے حضرت عمر رضی اللہ عنہ کا آخری خطبہ سنا جب کہ وہ منبر پر بیٹھے
اور نبی صلی اللہ علیہ وسلم کی وفات کا دوسرا دن تھا، انہوں نے خطبہ پڑھا اور حضرت
ابو بکر خاموش بیٹھے ہوئے تھے، کچھ نہیں بول رہے تھے، حضرت عمر رضی اللہ عنہ
نے فرمایا کہ میں امید کرتا تھا کہ رسول اللہ صلی اللہ علیہ وسلم زندہ رہیں گے، یہاں
تک کہ ہمارے بعد انتقال فرمائیں گے، پھر اگر محمد صلی اللہ علیہ وسلم انتقال فرمائے
تو اللہ نے تمہارے سامنے نور (یعنی قرآن مجید) کو مقرر کر دیا ہے، جس کے ذریعے
تم ہدایت پاتے ہو، جس سے اللہ نے محمد صلی اللہ علیہ وسلم کو ہدایت بخشی، بے شک
حضرت ابو بکر رضی اللہ عنہ، محمد صلی اللہ علیہ وسلم کے صحابی ہیں، جو غار میں بھی آپ
کے دوسرا ساتھی تھے، اور وہی مسلمانوں میں تمہارے امور کے والی (وحاکم)
ہونے کے زیادہ مسْتَحْقِی ہیں، اس لئے انہوں اور ان کی (حکومت و خلافت کی) بیعت
کرو، ان میں سے ایک جماعت اس سے پہلے سقیفہ بنی ساعدہ ہی میں حضرت
ابو بکر رضی اللہ عنہ سے بیعت کر چکی تھی، اور عام بیعت (اس وقت) منبر پر
ہوئی، حضرت زہری نے حضرت انس بن مالک رضی اللہ عنہ کا قول نقل کیا ہے کہ
میں نے حضرت عمر رضی اللہ عنہ کو اس دن سنایا، وہ حضرت ابو بکر سے کہتے رہے کہ
منبر پر چڑھیے اور برابر کہتے رہے، یہاں تک کہ وہ منبر پر چڑھے اور عام لوگوں

۱ رقم الحديث ۲۱۹، كتاب الأحكام، باب الاستخلاف.

نے آپ کی (خلافت و حکومت کی) بیعت کی (بخاری)

اس سے معلوم ہوا کہ حکومت و خلافت کے لئے بیعت عام ہونی چاہئے، اور ایسے شخص کو حکومت کے لئے مقرر کرنا چاہئے کہ جو لوگوں کے معاملات کو بہتر طریقہ پر انجام دے سکے۔

حضرت ابن عباس رضی اللہ عنہ فرماتے ہیں کہ حضرت عمر رضی اللہ عنہ نے فرمایا کہ:

مَنْ بَايَعَ رَجُلًا عَنْ غَيْرِ مَشُورَةٍ مِّنَ الْمُسْلِمِينَ فَلَا يَبَايِعُ هُوَ وَالَّذِي

بَايَعَهُ (بخاری) ۱

ترجمہ: جس نے مسلمانوں کے مشورے کے بغیر کسی سے (حکومت کے لئے) بیعت کی، تو اس کی پیروی نہیں کی جائے گی، اور نہ اس کی پیروی کی جائے گی، جس نے اس کی بیعت کی (بخاری)

اور مندرجہ کی روایت میں یہ الفاظ ہیں کہ:

وَقَالَ عُمَرُ رَضِيَ اللَّهُ عَنْهُ: أَمَا وَاللَّهِ مَا وَجَدْنَا فِيمَا حَضَرْنَا أُمْرًا هُوَ أَقْوَى مِنْ مُبَايِعَةٍ أَبِي بَكْرٍ رَضِيَ اللَّهُ عَنْهُ، خَشِيَّنَا إِنْ فَارَقْنَا الْقَوْمَ، وَلَمْ تَكُنْ بَيْعَةٌ، أَنْ يُحْدِثُوا بَعْدَنَا بَيْعَةً، فَإِمَّا أَنْ نُتَابِعُهُمْ عَلَى مَا لَا نَرْضُى، وَإِمَّا أَنْ نُخَالِفُهُمْ فَيَكُونُ فِيهِ فَسَادٌ، فَمَنْ بَايَعَ أَمِيرًا عَنْ غَيْرِ مَشُورَةٍ الْمُسْلِمِينَ فَلَا بَيْعَةَ لَهُ، وَلَا بَيْعَةَ لِلَّذِي بَايَعَهُ (مسند

احمد، رقم الحديث ۳۹۱) ۲

ترجمہ: حضرت عمر رضی اللہ عنہ نے فرمایا کہ اللہ کی قسم! آج ہمیں حضرت ابو بکر رضی اللہ عنہ کی بیعت کے واقعے سے زیادہ مضبوط حالات کا سامنا نہیں ہے، ہمیں اندر یہ ہے کہ اگر لوگ ہم سے جدا ہو گئے اور اس وقت کسی کی (حکمرانی کی) بیعت نہ ہوئی، تو وہ کسی سے بھی ہمارے جدا ہونے کے بعد بیعت کر لیں گے، پھر یا تو ہم

۱۔ رقم الحديث ۲۸۳۰، کتاب العدود، باب رجم الجبلی من الزنا إذا أحصنت.

۲۔ فی حاشیة مسنده احمد: إسناد حديث السقيفة صحيح على شرط مسلم.

ناپسندیدہ چیزوں پر ان کی ابتداء کریں گے، یا پھر ہم ان کی مخالفت کریں گے، جس سے فساد و اختلاف ہو گا، پس جو شخص مسلمانوں کے مشورے کے بغیر کسی شخص کی بیعت کرے گا اس کی بیعت کا کوئی اعتبار نہیں، اور نہ ہی اس شخص کی (حکومت کی) بیعت معترف ہو گی جس سے بیعت لی گئی ہے (مناجہ)

اس سے معلوم ہوا کہ حکمرانی کے لئے باہمی مشورہ سے بیعت عام ہونی چاہیے، جس سے مراد یہ ہے کہ کثرت سے لوگ بیعت کریں، اور اس بیعت کو سیاسی اور امارتی بیعت کہا جاتا ہے۔ اور حکمرانی کے انتخاب کا ایک طریقہ یہ ہے کہ پہلے سے موجود حکمران اپنے بعد حکمرانی کے لئے کسی معتبر شخص کو دیانت دارانہ و ذمہ دارانہ طریقہ پر مقرر و تجویز کر دے، جیسا کہ حضرت ابو بکر رضی اللہ عنہ نے حضرت عمر رضی اللہ عنہ کو مقرر و تجویز فرمایا تھا۔

اور اگر دیانت دار و ذمہ دار کچھ لوگوں کی شوریٰ مقرر کر دی جائے، اور پھر یہ شوریٰ دیانت دارانہ و ذمہ دارانہ طریقہ پر حکمران کا انتخاب کرے، جیسا کہ حضرت عمر رضی اللہ عنہ نے اپنے بعد حکمران کے انتخاب کے لئے کیا تھا، تو بھی جائز ہے۔ ۱

اور اگر حکومت کے انتخاب کے لئے اس کے علاوہ کوئی اور مناسب حال طریقہ تجویز کیا جائے، جس پر عوام کا اتفاق ہو جائے اور شریعت کے اصولوں کی خلاف ورزی بھی لازم نہ آئے، تو بھی جائز ہے، کیونکہ شریعت نے حکومت کے انتخاب کا کوئی ایک مخصوص طریقہ مقرر نہیں کیا، اور اس کی بنیادی وجہ یہ ہے کہ شریعت کے پیش نظر اصل مقصود، اشتراوا فتزاق کو ختم کر کے کسی حکومت و حکمران پر عمومی اتفاق کا حاصل ہو جانا ہے۔

۱. قوله في ايعمه الناس عامة أى كانت البيعة الثانية أعم وأشهر وأكثر من المبايعة التي وقعت في سقيفة بنى ساعدة(فتح الباري، ج ۱۳، ص ۲۰۹، باب الاستخلاف)

وفي الحديث جواز عقد الخلافة من الإمام المتولى لغيره بعده وإن أمره في ذلك جائز على عامة المسلمين لاطلاق الصحابة ومن بعدهم منهم على العمل بما عهده أبو بكر لعمرو، وكلما يختلفوا في قبول عهد عمر إلى الستة وهو شبيه بإيمان الرجل على ولده ليكون نظرة فيما يصلح أئم من غيره فكذلك الإمام، وقال النووي وغيره أجمعوا على انعقاد الخلافة بالاستخلاف وبأهل الحل والعقد لإنسان حيث لا يكون هناك استخلاف غيره وعلى جواز جعل الخليفة الأمر شورى بين عدد مخصوص أو غيره(ارشاد الساري، ج ۱، ص ۲۷۱، باب الاستخلاف)

پھر حکمران سے سیاسی و امارتی بیعت میں سب لوگوں کا ہاتھ پر ہاتھ رکھ کر بیعت کرنا ضروری نہیں ہے، بلکہ کوئی ایسا طریقہ اختیار کرنا کافی ہے، جس سے جبرا کراہ کے بغیر کسی کی حکمرانی و حکومت پر دوسروں کی طرف سے رضامندی ظاہر ہو جائے۔ ۱

اور اگر سب لوگ تو بیعت نہ کریں، اور کچھ لوگ کسی عذر سے پیچھے رہ جائیں، مگر دوسرا ذمہ دار اور اصحاب رائے کسی حکومت پر بیعت کر لیں، تب بھی یہ بیعت معتبر ہو جاتی ہے۔ ۲

۱۔ چنانچہ حضرت ابن عمر رضی اللہ عنہ نے عبد الملک بن مروان سے تحریری طور پر سیاسی و امارتی بیعت کی تھی۔

عن عبد الله بن دیسیار، أن عبد الله بن عمر، كتب إلى عبد الملك بن مروان بیایه : وأقرَّ لـك بذلك بالسمع والطاعة على سنة الله وسنة رسوله فيما استطاعت (بخاری، رقم الحديث ٢٤٢)

۲۔ قال الإمام: إنما تأخر على عن البيعة، فقد ذكر عذرها عنه في كتاب مسلم واعتذار الصديق عنه. ويكتفى في بيعة الإمام بأحد أهل الحل والعقد، ولا يغفر إلى بيعة كل الأمة، ولا يلزم كل الأمة أن يأتوا إليه يضعون أيديهم بيده، وإنما يلزم إذا عقد أهل الحل والعقد انتياد البقية لا يظهروا خلافاً ولا يشقوا العصا . وهكذا كان على -رضي الله عنه - ما ظهر على أبي بكر -رضي الله عنه - خلافاً ولا شق عصاه (أكمال المعلم، ج ۲، ص ۳۲، باب قول النبي (صلى الله عليه وسلم) : لا نورث ، ماتر کنا فهو صدقة)

وقال المازري: العذر لعلى، رضي الله تعالى عنه، في تخلفه مع ما اعتذر هو به أنه يكتفى في بيعة الإمام أن يقع من آحد أهل الحل والعقد، ولا يجب الاستيعاب، ولا يلزم كل أحد أن يحضر عنده ويوضع يده في يده، بل يكتفى التزام طاعته والانتياد له بأن لا يخالفه ولا يشق العصا عليه، وهذا كان حال على، رضي الله تعالى عنه، ولم يقع منه إلا التأخر عن الحضور عند أبي بكر، رضي الله تعالى عنه (عدمة القاري، ج ۷، ۲۵۹، باب غزوة خير)

قال المازري العذر لعلى في تخلفه مع ما اعتذر هو به أنه يكتفى في بيعة الإمام أن يقع من أهل الحل والعقد ولا يجب الاستيعاب ولا يلزم كل أحد أن يحضر عنده ويوضع يده في يده بل يكتفى التزام طاعته والانتياد له بأن لا يخالفه ولا يشق العصا عليه وهذا كان حال على لم يقع منه إلا التأخر عن الحضور عند أبي بكر (فتح الباري، ج ۳، ص ۲۹۳، قوله باب غزوة خير)

يختلف حكم المبايعة باختلاف المبايعين، فأهل الحل والعقد يجب عليهم بيعة من يختارونه للإماماة من قد استوفى الشروط الشرعية لها . وأما سائر الناس، فالأهل وجوب البيعة على كل واحد منهم بناء على بيعة أهل الحل والعقد، لقول النبي صلی الله علیہ وسلم : من مات وليس في عنقه بيعة لإمام مات ميتة جاهلية ولكن المالكية ذهبوا إلى أنه يكتفى سائر الناس أن يعتقدوا أنهم تحت أمر الإمام المبايع، وأنهم متزمون بالطاعة له . هذا بالنسبة للمبايعين من أهل الحل والعقد وسائر الناس، أما من جهة المختار ليكون إماما ف يجب عليه قبول البيعة إن تعينت الإمامة، بأن لا يوجد غيره مستوفيا للشروط، فلين كان المستوفون للشروط أكثر من واحد، كان قبول البيعة فرض كفائية (وانظر مصطلح : الإمامة الكبرى، وأهل الحل والعقد) (الموسوعة الفقهية الكوبيتية، ج ۹، ص ۲۷۵، الحكم التکلیفی للبیعة، مادہ بیعة)

امیدوار Candidate کی حیثیت

حکومت کے کسی عہدہ کی ذمہ داری کیونکہ بہت نازک کام اور اہم قوی امانت ہے، اس لئے شریعت نے بغیر سوچے سمجھے اور بغیر صلاحیت و قوت کے اس عہدہ پر فائز ہونے کو پسند نہیں کیا، اور اس سے حتی الامکان بچنے میں ہی عافیت بتلائی ہے۔ ۱

البتہ اگر کسی میں حکومت کی الیت و صلاحیت اور قوت موجود ہو، اور اسے امانت و دیانت کے ساتھ اس ذمہ داری سے عہدہ برآ ہونے کا عزم اور اس کی امید ہو، تو پھر اس عہدہ کو سنبھالنے میں گناہ بھی نہیں، بلکہ خدمتِ خلق کے جذبہ سے عدل و انصاف کے ساتھ اس ذمہ داری کو انجام دینا عظیم اجر و ثواب کا باعث بھی ہے۔ ۲

۱ عن أبي ذر، قال: قلت: يا رسول الله، لا تستعملني؟ قال: فضربي بيده على منكبي، ثم قال: يا أبي ذر، إنك ضعيف، وإنها أمانة، وإنها يوم القيمة خزى وندامة، إلا من أخذها بحقها، وأدأى الذي عليه فيها (مسلم، رقم الحديث ۱۸۲۵)

۲ عن حفص بن عاصم عن أبي سعيد الخدري أو عن أبي هريرة قال: قال رسول الله صلى الله عليه وسلم: "سبعة يظلمهم الله في ظله يوم لا ظل إلا ظله: إمام عادل، وشاب نشأ في عبادة الله ورجل قلبه متعلق بالمسجد إذا خرج منه حتى يعود إليه ورجلان تhabابا في الله اجتمعوا على ذلك وتفرقوا ورجل ذكر الله خاليا ففاضت عيناه ورجل دعته امرأة ذات حسب وجمال فقال إنما أخاف الله ورجل تصدق بصدقه فأخفها حتى لا تعلم شمائله ما تتفق يمينه" (صحیح ابن حبان، رقم الحديث ۳۳۲، ج ۲، ص ۱۶)

فی حاشیة ابن حبان: إسناده صحيح على شرط الشیخین.

عن أبي هريرة قال: قال رسول الله صلى الله عليه وسلم: "الإمام العادل لا ترد دعوته" (مسند احمد، رقم الحديث ۹۷۲۵)

فی حاشیة مسند احمد: حديث حسن.

عن عباض بن حمار أن النبي صلى الله عليه وسلم قال: "أهل الجنة ثلاثة ذو سلطان مقسط موفق ورجل رحيم رقيق القلب بكل ذي قربى ومسلم ورجل فقير عفيف متصدق" (صحیح ابن حبان، رقم الحديث ۷۲۵۳)

(مسند احمد، رقم الحديث ۲۸۶۵)

فی حاشیة ابن حبان: إسناده على شرط مسلم.

اس کے بعد سمجھنا چاہئے کہ حکومتی عہدہ و منصب کی ذمہ داری (بلکہ کسی بھی اجتماعی کام کی انجام دہی) و نمائندگی کے لیے جو شخص بطور امیدوار کھڑا ہوتا ہے، وہ گویا کہ اس کام کے سلسلہ میں عوام کے سامنے یہ دعویٰ کرتا ہے کہ وہ اس منصب و عہدہ کی اپنے اندر اہلیت و صلاحیت اور قوت رکھتا ہے، اور وہ اس ذمہ داری و خدمت کو دیانت و امانت داری کے ساتھ ادا کرے گا۔ لہذا اگر وہ اپنے دعویٰ میں سچا ہے، تو ٹھیک، ورنہ وہ جھوٹا مدعی اور خائن کہلانے جانے کا مستحق ہوگا۔

لے چنانچہ حضرت مفتی محمد شفیع صاحب رحمہ اللہ اس کے متعلق لکھتے ہیں کہ:

کسی مجلس کی ممبری کے انتخابات کے لیے جو امیدوار کی حیثیت سے کھڑا ہو، وہ گویا پوری ملت کے سامنے دو چیزوں کا مددگی ہے: ایک یہ کہ وہ اس کام کی قابلیت رکھتا ہے جس کا امیدوار ہے، دوسرا یہ کہ وہ دیانت و امانت داری سے اس کام کو انجام دے گا۔ اب اگر واقع میں وہ اپنے اس دعوے میں سچا ہے، لعنی قابلیت بھی رکھتا ہے اور امانت دیانت کے ساتھ قوم کی خدمت کے جذبے سے اس میدان میں آیا تو اس کا یہ عمل کسی حد تک درست ہے، اور بہتر طریق اس کا یہ ہے کہ کوئی شخص خود مدعی بن کر کھڑا نہ ہو، بلکہ مسلمانوں کی کوئی جماعت اس کو اس کام کا اہل سمجھ کر نامزد کر دے، اور جس شخص میں اس کام کی صلاحیت ہی نہیں، وہ اگر امیدوار ہو کر کھڑا ہو تو قوم کا غدار اور خائن ہے، اس کا ممبری میں کامیاب ہونا ملک و ملت کے لیے خاری کا سبب تو بعد میں بننے گا پہلے تو وہ خود غدار اور خائن کا مجرم ہو کر عذاب جہنم کا مستحق بن جائے گا، اب ہر وہ شخص جو کسی مجلس کی ممبری کے لیے کھڑا ہوتا ہے، اگر اس کو کچھ آخرت کی بھی فکر ہے تو اس میدان میں آنے سے پہلے خود اپنا جائزہ لے لے، اور یہ سمجھ لے کہ اس ممبری سے پہلے تو اس کی ذمہ داری صرف اپنی ذات اور اپنے اہل و عیال ہی تک محدود تھی، کیونکہ یہیں حدیث ہر شخص (اپنی ذات کے علاوہ) اپنے اہل و عیال کا بھی ذمہ دار ہے اور اب کسی مجلس کی ممبری کے بعد ختنی خلق خدا کا تعلق اس مجلس سے وابستہ ہے، ان سب کی ذمہ داری کا بوجہ اس کی گردن پر آتا ہے، اور وہ دنیا و آخرت میں اس ذمہ داری کا مسؤول اور جواب دہ ہے (جواہر الفقہ ج ۵، ص ۵۳۲، طبع جدید: ذی الحجه ۱۴۳۲ھ مطابق نومبر ۲۰۱۰ء)

اور حضرت مفتی عبدالکوثر ترمذی صاحب رحمہ اللہ لکھتے ہیں کہ:

ممبری کا امیدوار گویا اس کا مددگی ہوتا ہے کہ وہ اس کام کی قابلیت اپنے اندر رکھتا ہے جس کا وہ امیدوار ہے، دوسرا یہ کہ وہ امانت و دیانت داری سے اس کام کو انجام دے گا۔ جس شخص میں اس کام کی صلاحیت ہی ان ہو وہ اگر امیدوار ہو کر کھڑا ہوتا ہے تو اسی شخص جھوٹا مدعی ہے اور ملک و ملت کی خاری کا سبب بننے کے ساتھ خائن کا مجرم ہو کر عذاب جہنم کا مستحق بن جاتا ہے۔ اب جو شخص بھی کسی مجلس کی ممبری کا خواہشمند ہو اگر اس کو کچھ بھی آخرت کی فکر ہے تو اس کو سمجھ لینا چاہئے کہ اس ممبری کے بعد اس کے ساتھ جس قدر خلوق خدا کا تعلق ہے ان سب کی ذمہ داری کا بوجہ اس کی گردن پر ہے اور وہ دنیا اور آخرت میں اس ذمہ داری کا مسؤول اور جواب دہ ہے (حیات ترمذی صفحہ ۳۲۳)

جیسا کہ آج کل بہت سے نااہل اور غیر دیانت دار لوگ سیاست کے میدان میں امیدوار بن کر کھڑے ہو جاتے ہیں، اور اور پر سے جھوٹ اور غلط بیانی کر کے اپنے آپ کو اہل اور امانت دار بھی ظاہر کرتے ہیں، بلکہ اسی کے ساتھ اپنے مدد مقابل پر طرح طرح کی الزام تراشیاں بھی کرتے ہیں، امیدوار کو اس طرح کے غیر شرعی و غیر اخلاقی طرز عمل سے پچنا چاہئے۔

وہ الگ بات ہے کہ اگر اس طرح جھوٹ اور غلط بیانی کا ارتکاب کر کے کوئی امیدوار منتخب ہو گیا، تو اصولی درجہ میں یہ حکمران کھلائے گا، مگر اپنے نااہل اور جھوٹے ہونے کا دنیا و آخرت میں پورا پورا وباں بھی پائے گا۔ ۱

۱۔ چنانچہ حضرت مفتی عبدالحقور ترمذی صاحب رحمہ اللہ لکھتے ہیں کہ:
(مگر آج کل کے) امیدوار ہر قسم کے معیار سے آزاد ہو کر اپنی دولت کے ملبوتے پر ہر قسم کا لالج اور شوت دے کر یا خاندان اور برادری کے اثر و سورج کے ذریعے اور زبان، نسل وغیرہ کی عصیت کی نیازد پر ووٹ حاصل کرتے ہیں۔

اور اس طرح پورے حلقے کے نمائندے منتخب ہو کر اسمبلیوں میں جایٹھتے ہیں، اور ہر قسم کی بعد عنوانی کا ارتکاب کرنے کے باوجود اس کا نام جمہوریت رکھا جاتا ہے۔ اس لئے اس کے قیام اور تحفظ کے لئے ایڈی چوٹی تک کام ساز از و صرف کر دیا جاتا ہے، یہاں تک کہ اس پر اصلاحی تقدیم کو ہمی جمہوریت دشمنی کا نام دیا جاتا ہے اور اصلاح کی ہربات کو رجعت پسندی کہہ کر ٹھکردا دیا جاتا ہے (حیات ترمذی صفحہ ۳۲۲، ۳۲۳)

اور حضرت مفتی محمد تقی مثانی صاحب لکھتے ہیں کہ:

ہوتا یہ ہے کہ جب کوئی شخص انتخابات میں امیدوار بن کر کھڑا ہوتا ہے تو اس کے پیش نظر بس یہ مقدمہ ہوتا ہے کہ مجھے ہر قیمت پر یہ انتخاب جیتنا ہے، چنانچہ اس غرض کے لیے ”انا والا غیری“ (یعنی میں ہی میں ہوں میرے علاوہ کوئی اور نہیں ہے) کے نزدے لگاتا، دوسروں پر طرح طرح کے انتہامات عائد کرنا، دوسروں کا تمسخر و استہزا کرنا، غیبت اور دروغ بیانی، بڑائی جھگکرے، دشام طرازیاں، دھاندنی اور مکر و فریب، سب کچھ جائز کچھ لیا جاتا ہے، دوسري طرف جو لوگ کسی امیدوار کی حمایت یا مخالفت کرتے ہیں، وہ اپنے امیدوار کو سر اپا سفید اور اپنے مخالف کو سر اپاسیا ہٹابت کرنے کی فکر میں لگ جاتے ہیں، جس شخص یا جماعت کی حمایت کی جاتی ہے، اس کے اوصاف بڑھا چڑھا کر بیان کئے جارہے ہیں، اس کی تعریفوں کے پل باندھے جارہے ہیں، اس کی ہر غلطی کی جاوے بے جاتا ویلات کی جاتی ہیں، اور یہ باور کرایا جاتا ہے کہ وہ اگر مخصوص نہیں تو مزہد عن الخطا (غلطیوں سے بچا ہوا) ضرور ہے، دوسري طرف جس فرد یا جماعت کی مخالفت کی جاتی ہے اس میں کیڑے ہی کیڑے نکالنے کا کام شروع ہو جاتا ہے، اس کو سر سے لے کے پاؤں تک یہیں ہی یہیں کا

﴿باقی حاشیہ اگلے صفحے پر ملاحظہ فرمائیں﴾

اس لئے سیاسی اور عوای منصب و ذمہ داری سنچالنے کے لئے امیدوار بن کر کھڑا ہونے سے پہلے ہر شخص کو اس اہم اور نازک ذمہ داری پر اچھی طرح غور کر لینا چاہئے، اور اپنی الہیت و صلاحیت اور لیاقت و قوت کا جائزہ لے لینا چاہئے۔

اور ہتر یہ ہے کہ بغیر ضرورت کے خود سے اس ذمہ داری کو سنچالنے کے لئے کھڑا ہو، بلکہ دوسرے لوگ کسی مستند و معبر اور باصلاحیت امانت و دیانتدار شخص کو کھڑا کریں۔

البتہ جب معلوم ہو کہ اس کے سامنے نہ آنے اور کھڑا ہونے کی صورت میں نااہل اور خائن لوگ اس منصب پر قابض ہو جائیں گے، تو پھر کسی ذمہ دار و امانت دار شخص کے خود سے سامنے آنے میں بھی حرج نہیں۔

لیکن اس صورت میں بھی اپنی بے جا تریقوں کے پُل باندھنے اور عوام سے ووٹ حاصل کرنے کے لئے جھوٹی وعدے کرنے اور اپنے مدد مقابل پر الزام تراشیاں کرنے سے پچنا چاہئے، اور اس عہدہ کی اہمیت و نزاکت اور اس کی ذمہ داریوں سے غافل نہیں ہونا چاہئے۔

﴿گزشتہ صفحے کا بقیہ حاشیہ﴾

مجموعہ ثابت کیا جاتا ہے، اس کی کسی اچھائی کا عذر اف ممکن نہیں رہتا، یہاں تک کہ بسا اوقات اس کی صحیح بات کو بھی غلط مفہی پہنائے جاتے ہیں، اور اس کی غیبت کرنے اس پر بہتان باندھنے، اس کا تصریح اڑانے اور اسے ذلیل ورسا کرنے کے ہر طریقے کو شیر ما در سمجھ لیا جاتا ہے، اور دشام طرازی و بدگوئی کا وہ طوفان برپا ہوتا ہے، کہ الاماں! پھر ایک شخص جب تک سیاسی اعتبار سے اپنا حلیف رہتا ہے، اس وقت تک تو اس کو تمام خوبیوں کا پیکر قرار دیا جاتا ہے، اور جب سیاسی انقلابات کے تخت وہ دوسرے کمپ میں شامل ہو جائے تو اسی میں تمام خرابیاں جمع ہو جاتی ہیں۔ اور اس کے برعکس اپنا کوئی سیاسی حریف جس میں دنیا بھر کے تمام میوب جمع تھے، اپنے کمپ میں شامل ہو جائے تو اس کے تمام عیوب ختم ہو جاتے ہیں اور اس کی ہربات قابل تائید بن جاتی ہے (اسلام اور سیاست حاضرہ صفحہ ۲۵، ۲۲)

ووٹ کی شرعی حیثیتیں

آج کل ہمارے ملک سمیت بہت سے دوسرے ملکوں میں حکمرانوں کا انتخاب عموم اور اس ملک کے باشندوں کے ووٹوں کی شکل میں اظہار رائے کے ذریعہ سے کیا جاتا ہے۔ اس لئے ووٹ کی شرعی حیثیت کا معلوم ہونا ضروری ہے۔

ووٹ کی شکل میں انتخاب کا جو طریقہ راجح ہے، اس میں ووٹ شرعی اعتبار سے کئی حیثیتیں رکھتا ہے، اس کی ایک حیثیت شہادت و گواہی کی ہے، دوسری حیثیت سفارش یا شفاعت کی ہے، اور تیسرا حیثیت مشترک حقوق میں وکالت کی ہے۔ ۱

۱۔ چنانچہ حضرت مفتی محمد شفیع صاحب رحمہ اللہ علیہ میں کہ:
ہمارا ووٹ تین حیثیتیں رکھتا ہے، ایک شہادت، دوسرے شفاعت اور تیسرا حقوق مشترکہ میں وکالت، تینوں حیثیتوں میں جس طرح نیک صالح قابل آدمی کو ووٹ دینا موبیح و اوب عظیم ہے اور اس کے شرایط اس کو ملنے والے ہیں۔ اسی طرح نااہل یا غیر متین شخص کو ووٹ دینا جھوٹی شہادت بھی ہے اور بڑی شفاعت بھی اور ناجائز وکالت بھی اور اس کے تباہ کرن شہادت بھی اس کے نامہ اعمال میں لکھے جائیں گے۔ اس لئے ہر مسلمان ووٹ پر فرض ہے کہ ووٹ دینے سے پہلے اس کی پوری تحقیق کر لے کہ جس کو ووٹ دے رہا ہے وہ کام کی صلاحیت رکھتا ہے یا نہیں اور دیانت دار ہے یا نہیں، محض غلط و بے پرواہی سے بلا جہاں عظیم گناہوں کا مرتكب نہ ہو (تفسیر معارف القرآن ج ۳ ص ۲۷) (کذافی جواہر الفتح ج ۵، ص ۵۳۲، طبع جدید: ذی الحجه ۱۴۳۲ھ مطابق نومبر ۲۰۲۱ء)

انتخابات میں ووٹ کی شرعی حیثیت کم از کم ایک شہادت کی ہے جس کا پھپانا بھی حرام ہے اور اس میں جھوٹ بولنا بھی حرام، اس پر کوئی معاوضہ لینا بھی حرام، اس میں محض ایک سیاسی ہار جیت اور دینا کا کھیل سمجھنا بڑی بھاری غلطی ہے، آپ جس امیدوار کو ووٹ دیتے ہیں شرعاً آپ اس کی گواہی دیتے ہیں کہ یہ شخص (آپ کی نظر میں) اپنے نظریے اور علم عمل اور دیانت داری کی رو سے اس کام کا اہل اور دوسرے امیدواروں سے بہتر ہے جس کام کے لئے یا انتخابات ہو رہے ہیں (جوہر الفتح ج ۵، ص ۵۳۵، طبع جدید: ذی الحجه ۱۴۳۲ھ مطابق نومبر ۲۰۲۱ء)

اور حضرت مفتی عبدالکوثر ترمذی صاحب رحمہ اللہ علیہ میں کہ:

نااہل بد دیانت شخص کو ووٹ دینا جھوٹی شہادت بھی ہے اور بڑی سفارش اور ناجائز وکالت بھی ہے، اور اس

﴿بیہد حاشیہ اگلے صفحے پر لاحظہ فرمائیں﴾

اور ووٹ کی ایک چوتھی حیثیت مشورہ کی اور پانچویں حیثیت سیاسی بیعت کی ہے۔ ۱

﴿گزشتہ صفحے کا بقیہ حاشیہ﴾

کے تباہ کن ثہرات اس کے نامہ اعمال میں لکھے جائیں گے۔ جس طرح نا اہل بد دینات آدمی کو ووٹ دینا گناہ عظیم ہے اسی طرح قابل اور نیک آدمی کو ووٹ دینا شوالیب عظیم ہے (حیاتیہ ترمذی صفحہ ۳۲۷)

۱۔ چنانچہ مولا نا خالد سیف اللہ حما فی صاحب لکھتے ہیں کہ: ووٹ کی مختلف حیثیتیں ہیں، اس کی حیثیت شہادت اور گواہی کی ہے کہ وہ جس ممبر کو ووٹ دے رہا ہے اس کے بارے میں گواہ ہے کہ اس کو ملک و قوم کے لیے مفید اور خیر خواہ سمجھتا ہے۔

اس کی حیثیت مشورہ کی ہے کہ وہ حکومت اور نظم و نق کے سلسلہ میں اپنی رائے کا اظہار کرتا ہے کہ کون زیادہ بہتر اور ایمان دار، ذمہ دار و مکمل ہے۔

اس کی حیثیت سفارش کی ہے کہ وہ اپنے اس امیدوار کے لیے ایک اہم عہدہ اور ذمہ داری کی سفارش کرتا ہے۔

اور اس کی حیثیت وکیل نامزد کرنے کی ہے کہ وہ سیاسی مسائل میں اس کو پانچویں ملک اور نمائندہ نامزد کرتا ہے۔

نیز اگر مسلم ملک ہو تو ان سب کے علاوہ ووٹ کی حیثیت سیاسی بیعت کی ہے کہ وہ ووٹ کے ذریعہ متعلقہ امیدوار کو مکمل بنتا ہے کہ وہ اس کی طرف سے سر برآہ ملکت کا انتخاب کرے (جدید فقہی مسائل جلد اول صفحہ ۳۲۹)

اور قادی حقوقی میں ہے کہ:

عصر حاضر میں ووٹ کی مختلف حیثیتیں ہیں:

(۱) اس کی حیثیت شہادت اور گواہی کی ہے، ووٹ جس ممبر کو ووٹ دے رہا ہوتا ہے، وہ اس بات کی گواہی دے رہا ہوتا ہے کہ میں اس کو ملک و قوم کے لیے مفید اور خیر خواہ سمجھتا ہوں۔

(۲) اس کی حیثیت مشورہ کی ہے، ووٹ حکومت اور نظم و نق کے سلسلہ میں اپنی رائے کا اظہار کرتا ہے کہ سیاسی امور میں کون زیادہ بہتر، ایمان دار اور دینا نظر آ رہا ہے۔

(۳) اس کی حیثیت سفارش کی ہے کہ ووٹ اس امیدوار کے لئے ایک اہم عہدہ سنبھالنے کے لئے سفارش کرتا ہے۔

(۴) اس کی حیثیت وکالت کی ہے، ووٹ اپنے نئے حکومت کے گھر میں وکیل نامزد کرتا ہے کہ یہ شخص (امیدوار) حکومت سے میرے مسائل حل کرائے گا۔

(۵) ووٹ کی حیثیت سیاسی بیعت کی ہے، ووٹ اپنے ووٹ کے ذریعے مقامی امیدوار کے واسطے سے سر برآہ ملکت کی بیعت کرتا ہے، اس بیعت میں یہ ضروری ٹہیں کہ برآہ راست سر برآہ ملکت یا خلیفہ وقت کے ہاتھ پر بیعت کی جائے، بلکہ بیعت خط و کتابت کے ذریعہ بھی ہو سکتی ہے، اور اسی طرح سر برآہ ملکت کی جانب سے مقرر شدہ نمائندہ کے ہاتھ پر بیعت کرنا بھی خلیفی کی بیعت شمار ہوتی ہے (قادی حقوقی جلد دوم صفحہ ۳۰۷، کتاب السیاستہ، طبع اول، ۱۴۲۲ھ، ۲۰۰۲ء)

﴿باقیہ حاشیاء لکے صفحے پر ملاحظہ فرمائیں﴾

آگے ووٹوں کی ان حیثیتوں پر الگ الگ شرعی اعتبار سے کچھ روشنی ڈالی جاتی ہے۔

(۱)

ووٹ اور گواہی

ووٹ کی ایک حیثیت گواہی کی ہے۔

اور جس طرح غلط گواہی دینا گناہ ہے، اسی طرح ضرورت کے وقت گواہی کو چھپانا بھی گناہ ہے، لہذا ووٹ کا غلط و ناجائز استعمال یا اس کا اہل کے حق میں استعمال نہ کرنا درست نہیں۔

قرآن مجید میں اللہ تعالیٰ نے گواہی چھپانے سے منع فرمایا ہے، اور اللہ کے لئے سچی گواہی کو قائم کرنے کا حکم فرمایا ہے۔ ۱

﴿گزشتہ صفحہ کابقیہ حاشیہ﴾

اور قوائی تفاسیر میں ہی ہے کہ:

انسان کے لیے اپنے حق رائے دہی (ووٹ کے استعمال) کا معاملہ بڑا تازک اور اہم ہے، اگر کسی نے نااہل شخص کو ووٹ دیدیا تو یہ ووٹ شہادتِ زور (یعنی جھوٹی گواہی) غلط سفارش اور غلط مشورے میں داخل ہوگا، اور اس قسم کے غلط افعال کا ارتکاب قرآن اور حدیث کے صریح تباہ ہے (فتاویٰ تفاسیر جلد دوم صفحہ ۳۰۳)

۱۔ چنانچہ حضرت مفتی محمد شفیع صاحب رحمہ اللہ لکھتے ہیں کہ:

اسے میں اور کوئی مسلموں وغیرہ کے انتخاب میں کسی امیدوار کو ووٹ دینا بھی ایک شہادت ہے، جس میں ووٹ دہندہ کی طرف سے اس کی گواہی ہے کہ ہمارے نزدیک یہ شخص اپنی استعداد اور قابلیت کے اعتبار سے بھی اور دیانت و امانت کے اعتبار سے بھی قوی نمائندگی بننے کے قابل ہے (تفصیر معارف القرآن جلد سوم صفحہ ۷)

حضرت مفتی ولی حسن ٹوکی صاحب رحمہ اللہ ایک سوال کے جواب میں (جس پر حضرت مولانا محمد یوسف بوری اور حضرت مولانا عبدالرشید نجمانی صاحب تجھما اللہ کی تقدیم تھی) لکھتے ہیں کہ:

”ووٹ کی حیثیت شرعاً شہادت اور توکیل کی ہے، شہادت کا مطلب یہ ہے کہ ایک ووٹ جب کسی کو ووٹ دیتا ہے تو گویا اس کے دین، اخلاق، اصالت رائے، صلاحیت و صالیحیت کی شہادت دیتا ہے، اب اگر امیدوار صفات مذکورہ کا حامل ہے تو ووٹ کی شہادت صحیح ہے اور وہ مستحق اجر ہے، اور اگر امیدوار مندرجہ بالا صفات کا حامل نہیں تو ایسے شخص کو ووٹ دینا شہادتِ زور (جھوٹی گواہی) ہے، اور جھوٹی گواہی گناہ کبیر ہے“ (فتاویٰ بینات جلد سوم صفحہ ۵۰۶)

﴿ابقیہ حاشیہ اگلے صفحے پر لاحظ فرمائیں﴾

قرآن مجید میں ایک مقام پر اللہ تعالیٰ کا ارشاد ہے کہ:

وَلَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ آثِمٌ قَلْبُهُ وَاللَّهُ بِمَا تَعْمَلُونَ

علییم (سورہ البقرہ، آیہ ۲۸۳)

ترجمہ: اور تم گواہی کو نہ چھپاؤ، اور جو گواہی کو چھپائے گا، تو اس کا دل گناہ گار ہو گا؛
اور اللہ تھہارے اعمال کو خوب جانتا ہے (سورہ بقرہ)

اور قرآن مجید میں ہی ایک مقام پر اللہ تعالیٰ کا ارشاد ہے کہ:

وَأَقِيمُوا الشَّهَادَةَ لِلَّهِ ذَلِكُمْ يُوعظُ بِهِ مَنْ كَانَ يُؤْمِنُ بِاللَّهِ وَالْيَوْمِ

الآخر (سورہ الطلاق، رقم الآیہ ۲)

﴿ گزشتہ صفحہ کا بقیہ حاشیہ ﴾

اور حضرت مفتی عبدالکوہر ترمذی صاحب رحمہ اللہ کہتے ہیں کہ:

کسی امیدوار بیری کو ووٹ دینے کی حیثیت شہادت (گواہی) کی ہے کہ ووٹر جس شخص کو اپنا ووٹ دے رہا ہے اس کے متعلق اس کی شہادت (گواہی) دے رہا ہے کہ شخص اس کام کی قابلیت بھی رکھتا ہے اور دینات و امانت سے بھی یہ شخص متصف ہے۔ اور اگر واقع میں یہ شخص اس کام کے قابل نہیں اور نہ اس میں دینات و امانت کی صفت ہے تو اس کا ووٹ دینا جھوٹی شہادت ہے، جو سخت گناہ کبیرہ ہے۔ صحیح بخاری شریف کی حدیث میں جھوٹی شہادت (گواہی دینے) کو شرک کے گناہ کبیرہ میں شمار کیا گیا ہے۔

جس حقائق میں چند امیدوار کڑھے ہوں اب ووٹر کی شرعی ذمہ داری ہے کہ امیدوار کی قابلیت اور دینات کو دیکھ کر اپنا ووٹ (شہادت و گواہی) استعمال کرے، قابلیت اور دینات کوچھوڑ کر غلط جگہ اپنا ووٹ استعمال کرنا خود کو جھوٹی شہادت کے سخت ترین گناہ میں بٹلا کرنا ہے۔ اس لئے ووٹ دینے والا اپنی آخرت اور انعام کو دیکھ کر ووٹ دے، محض رسی مروت یا کسی طبع (لائچ) اور خوف یا برادریوں وغیرہ کے تصور کی بنیاد پر گھوڑ جوڑ اور اپنے ذاتی مفادات کی وجہ سے ووٹ دے کر اپنے آپ کو آخرت کے عذاب عظیم کا مستحق نہ بنائے (حیات ترمذی صفحہ ۳۲۶، ۳۲۷)

اور حضرت مفتی محمد تقی شیخانی صاحب لکھتے ہیں کہ:

شرعی اخبار سے ”ووٹ“ ایک شہادت ہے، آپ جس شخص کو اپنا ووٹ دیتے ہیں، گویا اس کے بارے میں یہ گواہی دیتے ہیں کہ یہ شخص آپ کی نظر میں اسمبلی کی رکنیت یا حکومت کا اہل ہے، اور آپ کے حلقہ انتخاب میں آپ کے نزدیک اس منصب کے لیے اس شخص سے زیادہ کوئی موزوں نہیں ہے؛ الہذا ووٹ پر شرعی اعتبار سے وہ تمام احکام جاری ہوتے ہیں، جو شہادت پر جاری ہوتے ہیں (اسلام اور سیاست حاضرہ صفحہ ۸)

ترجمہ: اور تم گواہی کو اللہ کے لئے قائم کرو؛ اللہ اس کی نصیحت کرتا ہے، ان لوگوں کو جو اللہ پر اور آخوت پر ایمان رکھتے ہیں (سورہ طلاق) معلوم ہوا کہ گواہی کو اللہ کے لئے قائم کرنا چاہئے، اور اس کو چھپانا دل کا گناہ ہے، الہذا ووٹ کی شکل میں گواہی دینے کی صورت میں بھی گواہی کو اللہ کے لئے قائم کرنا ضروری ہے۔

حضرت انس رضی اللہ عنہ سے روایت ہے کہ:

سُئِلَ النَّبِيُّ صَلَّى اللَّهُ عَلَيْهِ وَسَلَّمَ عَنِ الْكَبَائِرِ، قَالَ: إِلَيْشَرَاكُ بِاللَّهِ، وَعَقُوقُ الْوَالَّدِيْنِ، وَقَتْلُ النَّفْسِ، وَشَهَادَةُ الزُّورِ (بخاری) ۱

ترجمہ: نبی صلی اللہ علیہ وسلم سے کبیرہ گناہوں کے بارے میں سوال کیا گیا تو نبی صلی اللہ علیہ وسلم نے فرمایا کہ اللہ کے ساتھ شرک کرنا، اور والدین کی نافرمانی کرنا، اور کسی جان کو (ناحق) قتل کرنا، اور جھوٹی (وناحق) گواہی دینا (بخاری)

حضرت ابو بکر رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَا أُنْبِئُكُمْ بِأَكْبَرِ الْكَبَائِرِ فُلْنَا: بَلِّي يَا رَسُولَ اللَّهِ، قَالَ: إِلَيْشَرَاكُ بِاللَّهِ، وَعَقُوقُ الْوَالَّدِيْنِ، وَكَانَ مُتَّكِّثًا فَجَلَسَ فَقَالَ: أَلَا وَقُولُ الزُّورِ، وَشَهَادَةُ الزُّورِ، أَلَا وَقُولُ الزُّورِ، وَشَهَادَةُ الزُّورِ فَمَا زَالَ يَقُولُهَا، حَتَّى قُلْتُ: لَا يَسْكُنُ (بخاری) ۲

ترجمہ: رسول اللہ صلی اللہ علیہ وسلم نے فرمایا کہ کیا میں تمہیں اکبر الکبائر (یعنی کبیرہ ترین گناہوں) کی خبر نہ دے دوں؟ ہم نے عرض کیا کہ ضرور اے اللہ کے رسول! تو رسول اللہ صلی اللہ علیہ وسلم نے فرمایا کہ اللہ کے ساتھ شرک کرنا، اور والدین کی نافرمانی کرنا، اور آپ ٹیک لگا کر بیٹھے ہوئے تھے (اس کے بعد) آپ (سیدھے ہو کر) بیٹھ گئے، پھر فرمایا کہ خبیردار ہو جاؤ اور (ایک بدترین کبیرہ

۱۔ رقم الحديث ۲۴۵۳.

۲۔ رقم الحديث ۷۶، ۵۹، کتاب الادب، باب: عقوق الوالدين من الكبائر.

گناہ) جھوٹی بات ہے اور جھوٹی گواہی ہے، خبردار ہو جاؤ اور (ایک بدترین کبیرہ گناہ) جھوٹی بات ہے اور جھوٹی گواہی ہے، آپ یہ بات بار بار دہراتے رہے، یہاں تک کہ میں نے (اپنے دل میں اس بات سے خوف زدہ ہو کر) کہا کہ آپ خاموش نہیں ہوں گے (بخاری)

رسول اللہ صلی اللہ علیہ وسلم نے جھوٹی بات اور جھوٹی گواہی کے گناہ کی شدت اور رُبِّ الْأَنْوَار کو بیان کرنے کے لیے ٹیک ہٹا کر اس جملے کو بار بار دہرا�ا، جس سے معلوم ہوا کہ جھوٹی گواہی دینا بدترین گناہ ہے، اور ووٹ پوکنکا ایک طرح کی گواہی ہے، لہذا اس کا ناجائز و ناجتن استعمال بھی بدترین گناہ میں داخل ہوا۔^۱

حضرت زید بن خالد جھنی رضی اللہ عنہ سے روایت ہے کہ:

أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: أَلَا أَخْبِرُكُمْ بِخَيْرِ الشُّهَدَاءِ الَّذِي يَأْتِي بِشَهَادَتِهِ قَبْلَ أَنْ يُسْأَلُهَا (مسلم)^۲

ترجمہ: نبی صلی اللہ علیہ وسلم نے فرمایا کہ کیا میں تمہیں گواہوں میں سے بہترین (گواہ) کی خبر نہ دوں (بہترین گواہ) وہ ہے کہ جو گواہی کے طلب کرنے سے پہلے ہی گواہی دے دے (مسلم)

اس حدیث کے پیش نظر ووٹ کا حق کسی کے مطالبہ کے بغیر خود سے ٹھیک ٹھیک استعمال کر کے اپنی گواہی سے سکدوں ہو جانا، بہترین گواہی میں داخل ہے۔

۱۔ (أَكْبَرُ الْكَبَائِرِ الإِشْرَاكُ بِاللَّهِ) يعني الكفر. وأثر لفظ الإشراك لغليته في العرف (وقتل النفس) المحترمة بغير حق (وعقوق الوالدين) أو أحدهما بقطع صلتهم أو مخالفتهم في غير معصية قال ابن العربي: جعل بر الأصل ثانى التوحيد كما جعله في ضمن حق الله في حدیث رضی رب في رضی الوالد وناهيك بذلك (شهادة الزور) أى الشهادة بالكذب يتوصل بها إلى باطل وإن قل وظاهر التركيب يقتضي حصر الكبائر فيها وليس بمزاد بل ذكر الأربعية من قبيل ذكر البعض الذي هو أكبـر كما سبق . والكافر أكبـر مطلقا ثم القتل والباقي على معنى من(فيض القدير، تحت رقم الحديث ۱۳۷۶۲)

۲۔ رقم الحديث ۱۹۱۷۱، کتاب الاقضیۃ، باب بیان خیر الشہود.

حضرت عبد اللہ بن مسعود رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ:

أَنْ بَيْنَ يَدِي السَّاعَةِ تَسْلِيمُ الْخَاصَّةِ، وَفُشُوُ التِّجَارَةِ، حَتَّى تُعَيْنَ
الْمَرْأَةُ زَوْجَهَا عَلَى التِّجَارَةِ، وَقَطْعُ الْأَرْحَامِ، وَشَهَادَةُ الزُّورِ،
وَكِتْمَانُ شَهَادَةِ الْحَقِّ، وَظَهُورُ الْقَلْمِ (مسند احمد) ۱

ترجمہ: قیامت کے قریب خاص لوگوں کو سلام کیا جائے گا، اور تجارت بہت پھیل جائے گی، یہاں تک کہ عورت اپنے شوہر کی تجارت میں مدد کرے گی، اور (رشتداروں سے) قطع رحمی (و بدسلوکی) ہوگی، اور جموئی گواہی عام ہوگی، اور حق بات کی گواہی کو چھپانا عام ہوگا، اور قلم (و کتابت) عام ہو جائے گا (مسند احمد)

قیامت کی ان نشانیوں میں نااہل لوگوں کے حق میں ووٹ کی شکل میں گواہی دینا اور ووٹ کا حق استعمال نہ کر کے گواہی کو چھپالینا بھی داخل ہے۔

حضرت عمر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:

أُوصِيُّكُمْ بِأَصْحَابِيِّ، ثُمَّ الَّذِينَ يَلُونَهُمْ، ثُمَّ الَّذِينَ يَلُونُهُمْ، ثُمَّ يَفْشُوُ
الْكَذِبُ حَتَّى يَحْلِفَ الرَّجُلُ وَلَا يُسْتَحْلِفُ، وَيَسْتَهَدَ الشَّاهِدُ وَلَا
يُسْتَشَهِدُ (سنن الترمذی) ۲

ترجمہ: میں تم لوگوں کو اپنے صحابہ کی اطاعت کی وصیت کرتا ہوں پھر ان سے متصل بعد آنے والوں (یعنی صحابہ کے شاگرد تابعین) کی اور پھر ان سے متصل بعد آنے والوں (یعنی تبع تابعین) کی، اس کے بعد جھوٹ رواج پکڑ جائے گا یہاں تک کہ قسم لئے بغیر آدمی قسم کھائے گا، اور بغیر گواہی طلب کئے گواہی دے گا (ترمذی)

۱۔ رقم الحديث ۳۸۷۰.

فی حاشية مسند احمد: إسناده حسن.

۲۔ رقم الحديث ۲۱۶۵، ابواب الفتن، باب ما جاء في لزوم الجمعة.

قال الترمذی: هذا حديث حسن صحيح غريب من هذا الوجه وقد رواه ابن المبارك، عن محمد بن سوقة، وقد روی هذا الحديث من غير وجه عن عمر عن النبي صلی الله علیہ وسلم

اس میں وہ لوگ بھی شامل ہیں، جو جعلی ووٹ ڈال کر کسی نمائندہ و امیدوار کے حق میں گواہی دیتے ہیں، کیونکہ جس کو ووٹ ڈالنے کا حق نہیں، یا وہ اپنے ووٹ کا حق استعمال کر چکا ہے، تو اس کا ووٹ ڈالنا یا بالفاظِ دیگر گواہی دینا بغیر مطالبہ کے ہے، اور اس کے ساتھ غلط بیانی کے گناہ پر بھی مشتمل ہے، خلاصہ یہ کہ ووٹ کی ایک حیثیت شہادت اور گواہی کی ہے، جس کا چھپانا اور استعمال نہ کرنا بھی گناہ ہے، اور اس کے استعمال میں خیانت و کوتا ہی کرنا بھی گناہ ہے۔

(۲)

ووٹ اور سفارش

ووٹ کی دوسری حیثیت امیدوار کے حق میں شفاعت یا سفارش کی ہے۔ ۱

اور شفاعت یا سفارش جہاں ایک طرف الہ اور دیانت و امانت دار کے حق میں باعثِ اجر و ثواب ہے، اسی کے ساتھ نااہل، غیر دیانت دار و غیر امانت دار کے حق میں باعثِ وبال ہے۔

چنانچہ قرآن مجید میں اللہ تعالیٰ کا ارشاد ہے کہ:

مَنْ يُشْفَعُ شَفَاعَةً حَسَنَةً يَكُنْ لَّهُ نَصِيبٌ مِّنْهَا وَمَنْ يُشْفَعُ شَفَاعَةً سَيِّئَةً يَكُنْ لَّهُ كِفْلٌ مِّنْهَا (سورة النساء، رقم الآية ۸۵)

۱۔ چنانچہ حضرت منفی محمد شفیع صاحب رحمہ اللہ لکھتے ہیں کہ:

نمایندوں کے انتخاب کے لیے ووٹ دینے کی ازو روئے قرآن ایک دوسری حیثیت بھی ہے، جس کو شفاعت یا سفارش کہا جاتا ہے، کہ ووٹ دینے والا گویا یہ سفارش کرتا ہے کہ فلاں امیدوار کو نمائندگی دی جائے، اس کا حکم قرآن کریم کے الفاظ میں پہلے بیان ہو چکا ہے (معارف القرآن جلد سوم صفحہ ۷۴) اور مفتی عبدالکوہر ترمذی صاحب رحمہ اللہ لکھتے ہیں کہ:

ایک حیثیت ووٹ کی سفارش کی ہے کہ ووٹ اس کی نمائندگی کی سفارش کرتا ہے۔ اور ووٹوں کو آمادہ کرتا ہے کہ اس کو ووٹ دیں اچھی سفارش بھی ہے کہ قابل اور دیانت دار آدمی کی سفارش کرے اور بری سفارش یہ ہے کہ نااہل فاسق و ظالم کی سفارش کر کے اس کو خلقِ خدا پر مسلط کرے (حیاتی ترمذی صفحہ ۳۳۳ ملخصاً)

ترجمہ: جو شخص اچھی سفارش کرے گا، تو اس کو اچھی سفارش کا حصہ (یعنی اجر و ثواب) ملے گا، اور جو شخص بُری سفارش کرے گا، تو اس کو اس بُری سفارش کا وباں ہوگا (سورہ نساء)

اس سے معلوم ہوا کہ جس درجہ کی سفارش ہوتی ہے، اسی درجہ کے اعتبار سے اس پر ثواب یا گناہ بھی مرتب ہوتا ہے، اور ملک کے لئے نمائندہ منتخب کرنے کی سفارش ایک بڑے درجہ کی سفارش ہے کہ حکومت و سیاست کے عہدہ سے ملک کے بڑے طبقہ اور بہت سے لوگوں کا حق وابستہ ہوتا ہے، لہذا اس کی اہمیت بھی زیادہ ہے، اور اہمیت دیانت رکھنے والے شخص کے حق میں ووٹ کا استعمال عظیم اجر و ثواب کا باعث، اور نااہل و خائن کے حق میں اس کا استعمال بڑے وباں کا باعث ہے۔

حضرت ابو موسیٰ اشعری رضی اللہ عنہ سے روایت ہے کہ:

**عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: إِشْفَعُوْا وَلْتُؤْجِرُوْا، وَلْيُقْضِي
اللَّهُ عَلَى لِسَانِ نَبِيِّهِ مَا شَاءَ**(سنن الترمذی) ۱

ترجمہ: نبی صلی اللہ علیہ وسلم نے فرمایا کہ تم (مستحق کی) شفاعت کرو، تمہیں اجر و ثواب عطا کیا جائے گا، اور (پھر اس کے بعد) اللہ اپنے نبی کی زبان پر جو چاہے فیصلہ فرمائے گا (ترمذی)

اس طرح کی حدیث ایک اور سندر سے بھی مروی ہے۔ ۲

معلوم ہوا کہ فیصلہ خواہ کوئی بھی ہو، لیکن اچھی سفارش کا اجر و ثواب بہر حال حاصل ہو جاتا ہے، لہذا اگر کسی نے اپنے نزدیک دیانتداری کے ساتھ اہل یادوسرے امیدواروں کے مقابلہ میں

۱ رقم الحديث ۲۲۷۲، ابواب العلم، باب ما جاء الدال على الخير كفاعله.
قال الترمذی: هذا حديث حسن صحيح، وبريد يكفي أبا بردة أيضاً، وهو كوفي ثقة في الحديث روی عنه شعبة، والتوري، وابن عبيدة.

۲ عن معاوية :إشفعوا وتؤجروا فإني لأريد الأمر، فأؤخره كيما تشفعوا فتؤجروا، فإن رسول الله صلی الله علیہ وسلم قال :إشفعوا وتؤجروا (سنن أبي داود، رقم الحديث ۵۱۳۲)

بہتر شخص کے حق میں ووٹ کا استعمال کر کے سفارش کر دی، تو اس کا اجر و ثواب بلکہ بہتر شمرہ ضرور حاصل ہوگا، خواہ اس کا سفارش کر دہ اور ووٹ دیا ہو اُنماں نہ منتخب نہیں ہو۔

خلاصہ یہ کہ ووٹ کی ایک حیثیت سفارش یا شفاعت کی ہے، لہذا ووٹ کا خوب سوچ سمجھ کر امانت و دیانت کے ساتھ استعمال کرنا عظیم اجر و ثواب کا باعث اور اس کے خلاف کرنا سخت گناہ اور (دنیا و آخرت کے) وباں کا باعث ہے۔

(۳)

ووٹ اور وکالت

ووٹ کی ایک تیری حیثیت وکالت اور نمائندگی کی ہے کہ ووٹ دینے والا شخص اپنے امیدوار کو ملک کے اجتماعی معاملات کا وکیل اور نمائندہ تجویز کرتا ہے، اور اجتماعی معاملات میں کسی کو وکیل و نمائندہ تجویز کرنا انتہائی نازک ذمہ داری کا کام ہے، کیونکہ منتخب ہونے کے بعد نمائندہ اور وکیل ہونے کی حیثیت سے اس کے کاموں کی ذمہ داری و نسبت اس کو ووٹ دینے والوں کی طرف بھی عائد ہوگی۔ ۱

۱۔ چنانچہ حضرت مفتی محمد شفیع صاحب رحمۃ اللہ علیہ مفتی مسیح

ووٹ کی ایک تیری شرعی حیثیت وکالت کی ہے کہ ووٹ دینے والا اس امیدوار کا پی نمائندگی کے لیے وکیل بناتا ہے، لیکن اگر یہ وکالت اس کے کسی شخصی حق کے متعلق ہوتی اور اس کا فتح قصاص صرف اس کی ذات کے پہنچانا تو اس کا یہ خود ذمہ دار ہوتا گریہاں ایسا نہیں، کیونکہ یہ وکالت ایسے حقوق کے متعلق ہے جن میں اس کے ساتھ پوری قوم شریک ہے اس لیے اگر کسی نا اہل کو اپنی نمائندگی کے لیے ووٹ دے کر کامیاب بنایا تو پوری قوم کے حقوق کو پامال کرنے کا گناہ بھی اس کی گرون پر پڑا (معارف القرآن جلد سوم صفحہ ۲۷)

حضرت مفتی ولی حسن ٹوکی صاحب رحمۃ اللہ علیک سوال کے جواب میں (جس پر حضرت مولانا محمد یوسف بنوری اور حضرت مولانا عبدالرشید نعمانی صاحب رحمۃ اللہ علیک تصدیق بھی ہے) لکھتے ہیں کہ:

”ووٹ کی دوسری حیثیت توکیل کی ہے جس کا مطلب یہ ہے کہ ووٹ امیدوار کو اپنے سیاسی اور دینی امور کا وکیل بنارہا ہے، ظاہر ہے کہ وکیل ایسے ہی شخص کو بنایا جاتا ہے جو بار و کالات صحیح طور پر اٹھا سکے، اسی طرح وکیل کا بھی پفری پیش ہے کہ وہ اپنی ذمہ داریوں کو پورے طور پر ادا کرے“ (فتویٰ بینات جلد سوم صفحہ ۵۰)

﴿باقی حاشیاں لے گئے صفحے پر ملاحظہ فرمائیں﴾

حضرت ابن عمر رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ أَعْنَى عَلَى خُصُومَةٍ بِظُلْمٍ،

أَوْ يُعِينُ عَلَى ظُلْمٍ، لَمْ يَرُلْ فِي سَخْطِ اللَّهِ حَتَّى يَنْزَعَ (سنن ابن ماجہ) ۱

ترجمہ: رسول اللہ صلی اللہ علیہ وسلم نے فرمایا کہ جس نے کسی معاملہ کی ظلم کے ساتھ اعانت (و مدد) کی، یا کسی ظلم پر اعانت (و مدد) کی، تو وہ برابر اللہ کی نارِ انگلی میں

رہے گا، یہاں تک کہ اس سے الگ ہو جائے (ابن ماجہ)

دوسرے امیدواروں کے مقابلہ میں ظالم اور نااہل شخص کے حق میں ووٹ ڈال کر اس کی دکالت کرنا بھی ظلم پر اعانت و مدد کرنے میں داخل ہے، جس کے نتیجہ میں جب تک وہ حکمران، حکمرانی و سیاست کے اس منصب پر موجود رہے گا، اس وقت تک اس کے حق میں ووٹ استعمال کر کے اعانت و مدد کرنے والا شخص بھی برابر اللہ کی نارِ انگلی میں رہے گا۔

حضرت ابن عباس رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنِ اسْتَعْمَلَ عَامِلًا عَلَى قَوْمٍ

وَفِي تِلْكَ الْعِصَابَةِ مَنْ هُوَ أَرْضَى اللَّهِ مِنْهُ فَقَدْ خَانَ اللَّهَ وَخَانَ

رَسُولَ اللَّهِ صَلَّى اللَّهُ عَلَيْهِ وَسَلَّمَ وَخَانَ جَمِيعَ الْمُسْلِمِينَ (الستة لا ابن

ابی عاصم) ۲

﴿گزشتہ صفحے کا بقیہ حاشیہ﴾

اور حضرت مفتی عبدالکوہر ترمذی صاحب رحمہ اللہ کتے ہیں کہ:

تیری حیثیت ووٹ میں دکالت کی بھی ہے کہ ووٹ دینے والا امیدوار کو اپنا نامہ اور کوکل بناتا ہے، پھر

چونکہ یہ دکالت شخصی حق میں نہیں بلکہ حقوقی مشترکہ عائد میں ہے۔ اس لئے اگر کسی نااہل کو نمائندگی کا ووٹ

دے کر کامیاب بنایا تو حقوقی عائد کو پامال کرنے کا گناہ بھی اس کی گروہ پر ہوگا (حیات ترمذی صفحہ ۳۲۲)

۱ رقم الحدیث ۲۳۲۰، کتاب الاحکام، باب من ادعی ما ليس له وخاصم فيه.

۲ رقم الحدیث ۱۳۲۲، باب قول الرسول صلی اللہ علیہ وسلم رأیت فی النوم کانی انزع بدلو بکرية علی قلیب، المعجم الكبير للطبراني، رقم الحدیث ۱۱۲۱۲، السنن الکبری للبیهقی، رقم الحدیث ۲۰۳۶۷ (بقیہ حاشیہ اگلے صفحے پر لاحظہ فرمائیں)

ترجمہ: رسول اللہ صلی اللہ علیہ وسلم نے فرمایا کہ جس نے کسی قوم کا عامل (اور وزیر) مقرر کیا، اور اُس جماعت میں اُس آدمی سے زیادہ اللہ کا پسندیدہ بندہ تھا، تو اس نے اللہ کے ساتھ خیانت کی، اور اللہ کے رسول صلی اللہ علیہ وسلم کے ساتھ بھی خیانت کی، اور تمام مسلمانوں کے ساتھ بھی خیانت کی (ابن ابی عاصم، طبرانی) اس سے معلوم ہوا کہ بہتر امیدوار کے مقابلہ میں بدتر امیدوار و ووٹ دے کر حکومتی معاملات کا وکیل و نمائندہ مقرر کرنا اللہ اور اس کے رسول اور مسلمانوں، سب کے ساتھ اجتماعی خیانت ہے۔

﴿ گزشتہ صحیح کتابیہ حاشیہ ﴾

قال الہیشمی: رواه الطبرانی، وفيه أبو محمد الجزری حمزة ولم اعرفه، وبقية رجال الصحيح
 (مجمع الزوائد، تحت رقم الحديث ۹۰۷۱)

وقال البوصيري: وقال -صلی الله علیہ وسلم : -(أيما رجل استعمل رجلاً على عشرة أنفس علم أن في العشرة أفضل من استعمل فقد غش الله وغش رسوله وغش جماعة المسلمين، ويؤتي بالذى ضرب فوق الحد فيقول : عبدى، لم ضربت فوق ما أمرتك؟ فيقول : غضبت لك . فيقول : أكان لغضبك أى يكون أشد من غضبي؟ ويؤتى بالذى قصر فيقول : عبدى، لم قصرت؟ فيقول : رحمته . فيقول : أكانت لرحمتك أن تكون أشد من رحمتى؟ فيؤمر بها جميعاً إلى النار). وسيأتي له شواهد في كتاب الإمارة -إن شاء الله تعالى (التحاف الخيرة المهرة، تحت رقم الحديث ۳۵۲۵، باب فيمن ضرب فتجاوز الحد أو قصر)

رواہ الطبرانی من طریق حسین بن قیس المعروف بحنش، وهو مختلف فیه، ضعفه جماعة، ووثقه ابن نمیر، وحسن له الترمذی غیر ما حديث، وصحح له الحاکم، ولا يضر فی المتتابعات، ومع ذلك لم ینفرد به حسین بن عکرمة، فقد تابعه علیه یزید بن ابی حبیب.

کما روہ الحاکم أبو عبد الله الحافظ : ثنا أبو جعفر محمد بن محمد بن عبد الله البغدادی، ثنا یحیی بن عثمان بن صالح، ثنا ابی یحیی، ثنا ابی یحیی، عن یزید بن ابی حبیب، عن عکرمة، عن ابی عباس، عن رسول الله -صلی الله علیہ وسلم -حدث قال : "من استعمل عاملًا من المسلمين وهو يعلم أن منهم من هو أولى بذلك منه، وأعلم بكتاب الله ولمسنة نبيه؟ فقد خان الله ورسوله وجميع المسلمين".

ورواه البیهقی فی سننه عن الحاکم به.

وله شاهد من حدیث ابی بکر الصدیق روہ الحاکم من طریق بکر بن خنیس وصححه، وأحمد فی مسنده وفی إسناده رجل لم یسم (التحاف الخيرة المهرة، تحت رقم الحديث ۳۸۹۲ باب ترهیب من ولی شيئاً من أمور المسلمين أن یولی عليهم رجالاً وفی رعيته خیر منه)

حضرت نعمان بن بشیر رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:

أَلَا إِنَّهُ سَيَّكُونُ بَعْدِي أُمَّرَاءٌ يَكْذِبُونَ وَيَظْلِمُونَ، فَمَنْ صَدَقَهُمْ
بِكَذِبِهِمْ، وَمَا لَهُمْ عَلَى ظُلْمِهِمْ، فَلَيُسَمِّ مِنِّي، وَلَا أَنَا مِنْهُ، وَمَنْ لَمْ
يُصَدِّقْهُمْ بِكَذِبِهِمْ، وَلَمْ يُمَالِهِمْ عَلَى ظُلْمِهِمْ، فَهُوَ مِنِّي، وَأَنَا مِنْهُ

(مسند احمد، رقم الحدیث ۱۸۳۵۳) ۱

ترجمہ: عقریب میرے بعد ایسے حکمران ہوں گے، جو جھوٹ بولیں گے، اور ظلم کریں گے، پس جس نے ان کے جھوٹ کی تصدیق کی اور ان کے ظلم پر مدد کی، تو اُس کا مجھ سے تعلق نہیں اور میرا اُس سے تعلق نہیں، اور جس نے ان کے جھوٹ کی تصدیق نہیں کی اور نہ ہی ان کے ظلم پر ان کی مدد کی، تو وہ میرے سے تعلق رکھتا ہے، اور میں اُس سے تعلق رکھتا ہوں (مسند احمد)

اور جھوٹے اور ظالم لوگوں کو ووٹ دینا ان کی جھوٹ اور ظلم پر مدد کرنے میں داخل ہے، جو سخت وعید اور بحال کی بات ہے۔

خلاصہ یہ کہ ووٹ کی ایک حیثیت امیدوار کی وکالت و نمائندگی کی ہے، لہذا ووٹ کا خوب سوچ سمجھ کر امانت و دیانت کے ساتھ استعمال کرنا ضروری ہے، اور اس میں خیانت و کوتاہی کرنا جرم عظیم ہے۔

(۲)

ووٹ اور مشورہ

ووٹ کی ایک چوتھی حیثیت مشورہ کی ہے کہ ووٹ ڈالنے یا ووٹ دینے والے سے امیر ملکت یا عارضی و عبوری یا نگران حکومت کی طرف سے ملک بھر کے اجتماعی امور کی ذمہ داری کے لئے مشورہ طلب کیا جاتا ہے کہ وہ اپنے نزدیک اس منصب کی صلاحیت رکھنے والے دیانت دار

۱۔ فی حاشیۃ مسند احمد: صحیح لغیرہ۔

شخص کی نشاندہی کرے، اور مشورہ دینے والے کے ذمہ ٹھیک ٹھیک مشورہ دینا ضروری ہے، اور اس میں خیانت کرنا گناہ ہے، اور اس کی خلاف ورزی کرنا خیانت ہے۔

چنانچہ حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْمُسْتَشَارُ مُؤْتَمِنٌ (ترمذی) ۱

ترجمہ: رسول اللہ صلی اللہ علیہ وسلم نے فرمایا کہ جس سے مشورہ طلب کیا جائے وہ

امانت دار ہے (ترمذی)

یہ حدیث اور بھی کئی سندوں سے مروی ہے۔

مطلوب یہ ہے کہ جس انسان سے مشورہ طلب کیا جائے، اس کے پاس مشورہ کی بہتر بات امانت ہوتی ہے، جس کو صحیح صحیح ادا کرنا ضروری ہے۔

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ:

وَمَنْ أَشَارَ عَلَىٰ أَخِيهِ بِأَمْرٍ يَعْلَمُ أَنَّ الرُّشْدَ فِي غَيْرِهِ فَقَدْ خَانَهُ

(مستدرک حاکم) ۲

ترجمہ: اور جس نے اپنے (مسلمان) بھائی کو کسی کام کے متعلق ایسا مشورہ دیا کہ جس کو وہ سمجھتا ہے کہ مشورہ لینے والے کی بہتری دوسری رائے میں تھی (جو اس نے پیش نہیں کی) تو اس نے اپنے (مسلمان) بھائی کے ساتھ خیانت کی (حاکم: ابو داؤد)

جب کسی ایک مسلمان شخص کو انفرادی طریقہ پر غلط مشورہ دینا بھی خیانت ہے، تو ووٹ کی شکل

۱ رقم الحديث ۲۸۲۲، ابواب الادب، بباب أن المستشار مؤتمن.

قال الترمذی: هذا حديث حسن، وقد روی غير واحد عن شيبان بن عبد الرحمن النحوی، وشيبان هو صاحب كتاب وهو صحيح الحديث، ويكنى أبو معاوية.

۲ رقم الحديث ۳۵۰، كتاب العلم، واللقطة؛ أبو داؤد، رقم الحديث ۷۶۵؛ شرح مشكل الآثار، رقم الحديث ۳۱۰؛ سنن البيهقي، رقم الحديث ۳۵۳؛ جامع بيان العلم وفضله، رقم الحديث ۱۲۵.

قال الحاکم: هذا حديث قد احتاج الشیخان برواۃ غیر هذا، وقد وثقه بکر بن عمرو المعاوری وهو أحد أئمة أهل مصر وال الحاجة بنا إلى لفظة الشیبت في الفتاوا شديدة.

میں جو مشورہ ملک کے تمام باشندوں کے لئے اجتماعی نویعت کا دیا جا رہا ہے، اس میں غلط مشورہ دینا ملک کے تمام باشندوں کے ساتھ خیانت کھلائے گی، اور اس کا جرم اور وبال انتہائی شدید ہو گا۔

تفصیل کے لئے ہماری دوسری کتاب ”مشورہ اور استخارہ کے فضائل و احکام“ ملاحظہ فرمائیں۔

خلاصہ یہ کہ ووٹ کی ایک حیثیت مشورہ کی ہے، لہذا دوسرے امیدواروں کے مقابلہ میں بدتر امید اوار کے حق میں ووٹ دینا غلط رائے دے کر اجتماعی خیانت کے گناہ میں داخل ہے۔

(۵)

ووٹ اور سیاسی بیعت

ووٹ کی ایک پانچویں حیثیت سیاسی بیعت کی ہے۔ ۱

صحابہ کرام اور خیر القرون کے دور میں حکمران کے انتخاب کے لئے (اس مجوزہ حاکم کے ہاتھ پر) بیعت ہوا جاتا تھا، جس کو سیاسی بیعت (بیعت الخلافہ یا بیعت الامارہ) کہا جاتا ہے، اور بیعت کے لئے ہاتھ پر ہاتھ رکھنا ضروری نہیں، بلکہ غائبانہ اور تحریری بیعت بھی جائز ہے، جس کی تفصیل پہلے گزر چکی ہے۔

اور یہ بات ظاہر ہے کہ موجودہ دور میں ہر شخص کو حکمران سے ہاتھ پر ہاتھ رکھ کر بیعت ہونا

۱۔ چنانچہ قادوںی حقانیہ میں ہے کہ:

ووٹ کی حیثیت سیاسی بیعت کی ہے، ووٹ اپنے ووٹ کے ذریعے مقامی امیدوار کے واسطے سے سربراہ ملکت کی بیعت کرتا ہے، اس بیعت میں یہ ضروری نہیں کہ برآ راست سربراہ ملکت یا خلیفہ وقت کے ہاتھ پر بیعت کی جائے، بلکہ بیعت خط و کتابت کے ذریعہ بھی ہوتی ہے، اور اسی طرح سربراہ ملکت کی جانب سے مقرر شدہ نمائندہ کے ہاتھ پر بیعت کرنابھی خلیفہ کی بیعت شمار ہوتی ہے (فتاویٰ حقانیہ جلد دوم صفحہ ۲۳۰، ۲۳۱، کتاب

السیاست)

اور مولا نا خالد سیٹ اللدر حماں صاحب لکھتے ہیں کہ:

اگر مسلم ملک ہو تو ان سب کے علاوہ ووٹ کی حیثیت سیاسی بیعت کی ہے کہ ووٹ کے ذریعہ متعلقہ امیدوار کو کیل بناتا ہے کہ وہ اس کی طرف سے سربراہ ملکت کا انتخاب کرے (جدید فتحی مسائل جلد اول صفحہ ۲۳۹)

ممکن نہیں، اور ہر شخص کافر و آفراد اپنی طرف سے بیعت ہونے کی مستقل تحریر لکھ کر ارسال کرنا بھی ممکن نہیں، اس لئے موجودہ دور میں اس کی آسان صورت ووٹ کی شکل میں میسر ہے۔

لہذا ووٹ کو سیاسی بیعت کی حیثیت بھی حاصل ہے، اور اس حیثیت سے اس کے وجود کو بدعت و ناجائز نہیں کہا جا سکتا، بلکہ اس سے کنارہ کشی اور روگرانی اور اس سے بڑھ کر اختلاف و بغاوت کرنے پر موآخذہ کا اندازہ ہے، کیونکہ احادیث میں بیعت کے بغیر فوت ہونے والے کو جاہلیت کی موت مرتضیٰ قرار دیا گیا ہے، اور حکومت کے قیام پر زور دیا گیا ہے، اگرچہ عادل حکومت میسر نہ آنے کی صورت میں غیر عادل حکومت ہی کیوں نہ ہو، جس کا ذکر پہلے گزر چکا ہے۔

اس بحث کا خلاصہ

اور جب ووٹ کی کئی شرعی حیثیتوں کا ثبوت ہو گیا، جن کی نشاندھی بڑے بڑے اہل علم حضرات نے بھی کی ہے، اور ان پر شریعت نے مختلف پابندیاں لگائی ہیں، تو اس سے یہ شبہ بھی ڈور ہو گیا کہ ووٹ کوئی شرعی چیز اور دینی معاملہ نہیں کہ اس میں ہر شخص آزاد ہو کہ جو چاہے کرے، اور اس پر گناہ یا ثواب اور اللہ کی نارضگی یا رضامندی مرتب نہ ہو۔

لہذا خواہ دیندار و صاحب علم لوگ ہوں، یا عام مسلمان، ان سب کو ووٹوں کے متعلق مدت دراز سے دل و دماغ میں بیٹھی ہوئی غلط فہمیوں کو دُور کر کے اپنے دل و دماغ کو صاف کرنا چاہئے، اور اس کے خلاف کم علم یا ناقف لوگوں کی باتوں پر عمل نہیں کرنا چاہئے، اور ووٹ کا صحیح اور ذمہ دارانہ و دیانت دارانہ استعمال کرنا چاہئے، اور اس شعبہ کو بد دینوں کے حوالہ کر کے الگ نہیں رہنا چاہئے، بلکہ جس کے ہاتھ میں حقیقی اصلاح ممکن ہو، اس سے گریز نہیں کرنا چاہئے

”لَا إِلَهَ إِلَّا اللَّهُ نَفْسًا إِلَّا وُسْعَهَا“

واللہ تعالیٰ اعلم

ووٹ کی اہمیت اور اس کو ضائع کرنے کا نقصان

گزشتہ تفصیل سے معلوم ہو گیا کہ ووٹ کی کئی شرعی حیثیتیں ہیں، لہذا ووٹ کے بارے میں غفلت یا کسی قسم کی بد عنوانی اختیار کرنا قانوناً اور اخلاقاً ناجائز اور جرم ہونے کے ساتھ ساتھ شرعاً بھی جائز نہیں، اور آخرت کے گناہ کے علاوہ دنیا کے اعتبار سے بھی انتہائی نقصان دہ اور باعثِ وبال ہے۔

مگر آج کل بہت سے لوگوں کے نزدیک ووٹ کے صحیح یا غلط استعمال بلکہ سرے سے ووٹ کے استعمال ہی کی کوئی اہمیت نہیں، اس لئے وہ یا تو ووٹ کو استعمال کرنے کی ضرورت ہی نہیں سمجھتے، اور جب استعمال کی ضرورت نہیں سمجھتے، تو اپنے ووٹ بنوانے یا اپنانام و ڈریسلوں میں شامل کروانے کی کیا ضرورت سمجھیں گے، پھر اگر کسی طرح ان کے ووٹ بن جاتے اور تیار ہو جاتے ہیں، اور پھر اس کے بعد انتخابات کے موقع پر کسی کے کہنے سننے یا کسی اور وجہ سے ووٹ کے استعمال پر آمادہ بھی ہو جاتے ہیں، تو اس کو دنیا کی ایک رسم سمجھ کر بغیر سوچ سمجھے اور بغیر مشورہ کئے کسی بھی امیدوار کے حق میں استعمال کر لینے کو کوئی عیب نہیں سمجھتے۔

حالانکہ یہ بات پہلے گزر چکی ہے کہ ووٹ کی ایک حیثیت گواہی کی ہے، اور گواہی کے بارے میں شریعت کا حکم یہ ہے کہ ضرورت کے موقع پر اسے چھپانا اور ظاہرنہ کرنا گناہ ہے، اور ووٹ نہ دینا ظاہر ہے کہ اس گواہی کو چھپانا اور ظاہرنہ کرنا ہے، اس لئے ووٹ نہ دینا بھی گناہ ہوا، اور ووٹ کا غلط استعمال بھی گناہ ہوا۔ ۱

۱۔ حضرت مفتی محمد شفیع صاحب رحمہ اللہ کشمکش ہیں کہ:

چی شہادت کا چھپانا از روئے قرآن حرام ہے، اس لئے آپ کے حلقة انتخاب میں اگر کوئی صحیح نظریہ کا حامل دویانت دار نمائندہ کھڑا ہے تو اس کو ووٹ دینے میں کوتاہی کرنا گناہ کبیرہ ہے (جوہر الفتنہ ج ۵، ص ۵۳۶، طبع جدید: ذی الحجه ۱۴۲۹ھ مطابق نومبر ۲۰۱۷ء)

﴿ ہبیت حاشیہ اگلے صفحے پر لاحظ فرمائیں ۹۹ ﴾

خلاصہ یہ کہ موجودہ عورتوں کا نظام جس کے تحت منتخب ہو کر وزراء اور حکمران آتے ہیں، اور ایک مدت تک (مثلاً پانچ پانچ سال) ملک میں حکمرانی کرتے ہیں، اس میں ووٹ کا صحیح استعمال ایک اہم ذمہ داری ہے، جس کا صحیح مصرف میں استعمال ضروری اور اس کے غلط استعمال نیز اس کو ضائع کرنے سے بچانا لازم ہے اور اس کو ایک دنیاوی معاملہ سمجھ کر اس بارے میں کوتاہی برنا ساخت گناہ اور سگین جرم ہے جس کے نتائج ملک و ملت اور آخرت کے علاوہ دنیا کے اعتبار سے بھی بتاہ کن ہیں۔

اس لئے ہر شخص کو ووٹ کا صحیح صحیح استعمال کرنا چاہئے، اور مرد حضرات کے علاوہ عورتوں کو بھی باپروہ طریقہ پر رہتے ہوئے اہل شخص کے حق میں اپنے ووٹ کو استعمال کرنا چاہیے۔ ۱

﴿گزشتہ صفحے کا بقیہ حاشیہ﴾

حضرت مفتی عبدالشکور ترمذی صاحب رحمہ اللہ لکھتے ہیں کہ:

آج کل انتخابات میں جو خرایاں پیش آ رہی ہیں۔ ان کی بڑی وجہ یہ بھی ہے کہ نیک اور بدیدار حضرات عموماً ووٹ دینے ہی سے گریز کرنے لگے ہیں، جس کا لازمی نتیجہ یہ لکھتا ہے کہ ووٹ عموماً ایسے آتے ہیں جو چند نکلوں میں خرید لئے جاتے ہیں، یا وہ برادریوں اور قومیوں کے تعصبات کا شکار ہوتے ہیں۔ اس لئے جس حلقہ میں کوئی بھی امیدوار صحیح معنوی میں قابل اور دیانت دار معلوم ہو اسے ووٹ دینے سے گریز کرنا بھی شری جرم ہے (حیات ترمذی صفحہ ۳۲۵، ۳۲۶)

اور حضرت مفتی محمد تقی عثمانی صاحب لکھتے ہیں کہ:

ووٹ بھی بلاشبہ ایک شہادت ہے، قرآن و سنت کے یہ تمام احکام اس پر بھی جاری ہوتے ہیں، لہذا ووٹ کو محفوظ رکھنا (اور استعمال نہ کرنا) و پیداری کا تقاضا نہیں، اس کا زیادہ سے زیادہ صحیح استعمال کرنا ہر مسلمان کا فرض ہے (فقیہی مقالات ج ۲۷ ص ۲۸۸)

۱۔ چنانچہ حضرت مفتی محمد کفایت اللہ صاحب دہلوی رحمہ اللہ اس سلسلہ میں لکھتے ہیں کہ:

اگر پوناگ اشیش پر عورتوں کے لیے پردے کا انتظام ہو اور غیر محروم نہ ہوں، بلکہ ہی پردے لینے والی عورتیں کام کرتی ہوں تو عورت کو ووٹ دینے کے لیے جانا جائز ہے، اور غیر محروم مدد ہوں تو عورتیں نہ جائیں بلکہ مطالبہ کریں کہ ان کے لیے زنا نہ تنظیم قرار کیے جائیں (کفایت افتخاری مدل مکمل مع عوائدات ج ۹ ج ۳۵ ص ۷۷)

اور حضرت مفتی محمد شعیع صاحب رحمہ اللہ لکھتے ہیں کہ:

عام طور پر اس کو ایک ہار جیت کا کھیل اور خالص دنیاوی دھنہ سمجھ کر ووٹ لئے اور دینے جاتے ہیں۔ لکھے

﴿باقیہ حاشیہ اگلے صفحے پر لاحظ فرمائیں﴾

ووٹ کیسے شخص کو دیا جائے؟

اب یہاں یہ سوال پیدا ہوتا ہے کہ جب ووٹ کا صحیح استعمال ضروری ہے تو ووٹ کیسے شخص اور کس طرح کے امیدوار کو دیا جائے؟ اور امیدوار میں کن صفات اور اوصاف کو دیکھا جائے؟

﴿گزشتہ صفحے کا بقیہ حاشیہ﴾

پڑھے دیندار مسلمانوں کو بھی اس طرف توجہ نہیں ہوتی کہ یہ کھیل صرف ہماری دنیا کے لفظ نقصان اور آبادی یا بر بادی تک نہیں رہتا۔ بلکہ اس کے پیچے کچھ طاعت و معصیت اور گناہ و ثواب بھی ہے جس کے اثرات اس دنیا کے بعد بھی یا ہمارے لگے کا ہار عذاب ہجنم نہیں گے، یا پھر درجات جنت اور جحش آخرينت کا سبب نہیں گے (جو اہر الفتح ج ۵، ص ۵۳۶، طبع جدید: ذی الحجه ۱۴۲۳ھ مطابق نومبر ۲۰۱۰ء)

اس معاملہ میں یہ بات خاص طور پر یاد رکھنے کی ہے کہ شخصی معاملات میں کوئی غلطی بھی ہو جائے تو اس کا اثر بھی شخصی اور محدود ہوتا ہے ثواب و عذاب بھی محدود، قومی اور ملکی معاملات سے پوری قوم متاثر ہوتی ہے، اس کا ادنیٰ نقصان بھی بعض اوقات پوری قوم کی تباہی کا سبب بن جاتا ہے، اس لئے اس کا ثواب و عذاب بھی بہت بڑا ہے (جو اہر الفتح ج ۵، ص ۵۳۶، طبع جدید: ذی الحجه ۱۴۲۳ھ مطابق نومبر ۲۰۱۰ء)

اور حضرت مفتی محمد گفائٹ اللہ صاحب حب ہبلوی رحمہ اللہ علیہ سلسلہ میں لکھتے ہیں کہ:

ممبر کے لیے رائے دینے کا مطلب یہ ہے کہ اس کو اپنا نامہ نہ بنا کر کمیٹی یا کونسل میں بھیجا ہے، کمیٹی یا کونسل میں جا کر جس کام کی حاجت ہوتی ہے، اس کی لیاقت اور صلاحیت ممبر میں ہوں لازم ہے، اور اسی لیاقت اور صلاحیت کو ووٹ دینے کا معیار قرار دینا چاہیے، ووٹ کسی طبع یا خوف یا معاوضہ کی بنا پر دینا درست نہیں، غیر مستحق اور ایسے شخص کو جس میں لیاقت اور صلاحیت نہیں ہے، ووٹ دینا تو خیانت ہے (گفائٹ امفتی مدل مکمل مع عنوانات جلد نہم صفحہ ۳۵)

اور فتاویٰ بینات میں ہے کہ:

ضرورت ہے کہ ووٹ اپنی ذمہ داریوں کو محسوس کر کے اپنے ووٹ کو صحیح معرف میں استعمال کریں (فتاویٰ بینات جلد سوم صفحہ ۵۰)

مفتي محمد تقیٰ تھانی صاحب اس سلسلہ میں لکھتے ہیں کہ:

موجودہ پارلیمنٹی طرز حکومت میں جو حکومت بھی برسر اقتدار آتی ہے وہ انتخابات ہی کے ذریعے اقتدار کے منصب تک پہنچتی ہے، لہذا اس حکومت کے تمام اعمال و افعال اس کے منتخب کرنے والے عوام کی طرف منسوب ہوتے ہیں، اور ان کی دشیوی اور اخروی ذمہ داری بڑی حد تک ان لوگوں پر عائد ہوتی ہے جنہوں نے اپنے ووٹ دے کر اسے منتخب کیا۔ لہذا یہ انتخابات..... کوئی کھیل تاشنیں ہے جسے بے پرواہی سے دیکھ کر گزار دیا جائے، بلکہ یہ اپنہائی ذمہ داری کا معاملہ ہے، اور ملک کے ہر باشندے کا فرض ہے کہ وہ اسے

﴿بقیہ حاشیہ اگلے صفحے پر ملاحظہ فرمائیں﴾

تو ووٹ ایسے عاقل بالغ شخص کو دینا چاہئے جو حکومت کے معاملات کو امانت، دیانت کے ساتھ چلانے کی صلاحیت رکھتا ہو، مسلمانوں کا ہمدرد و خیر خواہ ہو، اور اگر کوئی مسلمان ملک یا مسلمان نمائندہ ہو، تو معتبر مسلمان کو ہی ووٹ دینا چاہئے، اور اگر ان صفات کے حامل ایک سے زیادہ امیدوار ہوں تو پھر دینداری اور علم دین اور دیانت و امانت میں جس کو ہر تری حاصل ہو، اس کو ووٹ دینا چاہئے۔ ۱

﴿گزشتہ صفحے کا بقیہ حاشیہ﴾

پوری سوچہ بوجھہ اور دیانت داری کے ساتھ طے کرے (اسلام اور سیاست حاضرہ ص ۸)

چونکہ دین کو لوگوں نے صرف نماز روزے کی حد تک محدود کیجھ لیا ہے، اس نے سیاست و میشیش کے کاروبار کو وہ دین سے بالکل الگ تصور کر کے سمجھتے ہیں کہ یہ سارے معاملات دین کی گرفت سے بالکل آزاد ہیں۔

چنانچہ بہت سے لوگ ایسے بھی دیکھتے ہیں جو اپنی تندگی میں نماز، روزے اور وظائف اور ادائیگی کے پابند ہوتے ہیں، لیکن نہ انہیں خرید و فروخت کے معاملات میں حال و حرام کی فکر ہوتی ہے، نہ وہ نکاح و طلاق اور برادریوں کے تعلقات میں دین کے احکام کی پرواہ کرتے ہیں۔ ایسے لوگ انتخابات کو بھی ایک خاص دنیاوی سودا بجھ کر اس میں مختلف قسم کی بعد عنوانیوں کو گوارا کر لیتے ہیں، اور یہ نہیں سمجھتے کہ ان سے کوئی بڑا گناہ سرزد ہوا ہے (فقہی مقالات جلد دوم، صفحہ ۲۸۹؛ اسلام اور سیاست حاضرہ ص ۸)

ووٹ ڈالنے کے منہ کو ہر گزیوں نہ سمجھا جائے کہ یہ ایک خالص و نبیوی مسئلہ ہے اور دین سے اس کا کوئی تعلق نہیں، یقین رکھئے کہ آخرت میں ایک ایک شخص کو اللہ کے سامنے منہ کھڑا ہوتا ہے، اور اپنے دوسراے اعمال کے ساتھ اس عمل کا بھی جواب دیتا ہے کہ اس نے اپنی اس "شہادت" کا استعمال کس حد تک دیانت داری کے ساتھ کیا ہے (فقہی مقالات جلد دوم، صفحہ ۲۹۱)

۱) حضرت مفتی محمد کفائد اللہ صاحب دہلوی رحمۃ اللہ علیہ میں کہ:

اگر مسلمانوں کے ووٹ سے کسی سیاسی مجلس کا انتخاب کیا جائے تو یہ یکھانا چاہیے کہ امور سیاست میں جو شخص ماہر اور مسلمانوں کا خیر خواہ اور ان کے حقوق کی حفاظت کا اہل ہو، اس کو ووٹ دیں۔ ان اوصاف کے ساتھ اگر شریعت کا بھی پابند اور نیک صالح ہو تو یہ مسحت ہے (کلامیث المفتی ممل مل مل مع عنوانات جلد نهم صفحہ ۳۵۲)

دوسرے مقام پر لکھتے ہیں کہ:

انتخاب کا معاملہ بہت سخت ذمہ داری کا ہے، رائے دینے والوں پر فرض ہے کہ وہ اس شخص کو رائے دیں جو نیک اور بیکھدار اور ملک و قوم کا خیر خواہ ہو۔ روپیہ لے کر غیر مستحق کو رائے دینے اور حرام اور ملک و قوم کی خیانت و غذہ اری ہے اور مستحق کو پیسہ لے کر رائے دینا رשות ہے۔ اگر مستحق کو رائے دینے والا خود پیسہ نہ مانگے اور وہ خود دیدے تو خیر مباح ہو سکتا ہے لیکن غیر مستحق کو رائے دینا کسی طرح بھی حلال نہیں (ایضاً)

(بقیہ حاشیہ لے گئے صفحے پر ملاحظہ فرمائیں)

اور اگر کسی حلقہ میں سب امیدوار ہی نااہل ہوں، تو اس حلقہ میں جو امیدوار دوسرے امیدواروں کے مقابلہ میں بہتر اور غنیمت ہو، اس کو ہی ووٹ دینا چاہئے، کیونکہ یہ عقلی اصول ہے کہ:

”اندھوں میں کانا راجا ہوتا ہے“

اور ایسے ہی موقع پر کسی نے کہا ہے کہ:

”نہ آدمی کو چھوڑ پوری کے پیچے“

اور ووٹ کا حق استعمال کرنے سے پہلے سبحدار اور صاحب رائے و خیرخواہ مسلمان لوگوں سے مشورہ بھی کر لینا چاہئے، اور ہر ایک کو اپنی ڈیڑھ اینٹ کی مسجد الگ بنانے کے طرزِ عمل سے

﴿گزشتہ صحیح کاظمیہ حاشیہ﴾

حضرت مفتی محمد حسن گنگوہی ایک سوال کے جواب میں لکھتے ہیں کہ:

اپنی نمائندگی کے لئے ایسے شخص کو رائے دینی چاہئے جو اہل اسلام کی نیجی، معاشرتی، سیاسی صحیح ترجمانی اور نمائندگی کر سکے، اور جو شخص اس کے خلاف کسی ایسے شخص کو رائے دے جس سے یہ موقع نہ ہو بلکہ اس میں مضرت کا اندر یا شہادت ہو وہ غلطی پر ہے، اور اس اعانت کی وجہ سے گناہ گار ہو گا (فتاویٰ محمودیہ موب جلد چارم، صفحہ ۷۹۱)

الشروط المعتبرة في أولى الأمر إجمالاً:

يشترط فيمن يولي الخلافة - وهي أعلى درجات أولى الأمر : الإسلام، والحرية، والبلوغ، والعقل، والذكورة، والعلم، والعدالة بشرطها الجامعة، والكافية.

فالعلم يقصد به : العلم المؤدى إلى التصرف المشروع في الأمور العامة.

والعدالة يقصد بها هاهنا : الاستقامة في السيرة والتتجنب للمعاصي .

والكافية يقصد بها : أن يكون قادرا على إقامة الحدود، بصيرًا بالحروب، كفيلا بحمل الناس عليهما، مع سلامة الحواس كالسمع والبصر واللسان، ليصح معها مباشرة ما يدرك بها، والمقصود سلامتها مما يؤثر في الرأي والعقل، ومن سلامة الأعضاء من نفس يمنع عن استيفاء الحركة وسرعة النهوض، والمقصود سلامتها مما يؤثر في الرأي والعمل، ويكون متصفا بالشجاعة والنجدية المؤدية إلى حماية البيضة، وجهاد العدو، وأن يكون ذارئي يؤهله لسياسة الرعية، وتدبير المصالح، فيما بأمر الحرب والسياسة وإقامة الحدود، لا تلحظه رأفة في ذلك

أما من دون الخليفة من أولى الأمر فلهم شروط أقل مما ذكر، بحسب ما يلونه من أمور المسلمين، وتعرف في أبواب القضاء والجهاد ونحوهما ومرجعها إلى توافق القوة والأمانة . قال الله تعالى :

(إن خير من استأجرت القوى الأمين) (الموسوعة الفقهية الكويتية، ج ٢، ص ١٩٠)

بچنا چاہئے، کیونکہ اس کا نتیجہ انتشار و افتراق کی بھیاں کشکل میں برآمد ہوتا ہے، اور بسا اوقات اچھے اور مستند لوگوں کے ووٹ الگ الگ تقسیم ہونے سے سب ضائع چلے جاتے ہیں، اور کوئی نااہل و بدتر شخص اکثریت حاصل کر کے منتخب ہو جاتا ہے۔

حضرت عمر رضی اللہ عنہ کا ارشاد ہے کہ:

أَلَا وَإِنَّهُ بَلَغَنِي أَنْ فُلَانًا قَالَ لَوْ قُدْمَاتُ عُمَرُ بَأَيْعَثُ فُلَانًا فَمَنْ بَأَيْعَثَ
إِمْرَأً مِنْ عَيْرٍ مَشْوَرَةٍ مِنَ الْمُسْلِمِينَ فَإِنَّهُ لَا يَبْعَثَ لَهُ وَلَا لِلَّذِي بَأَيْعَثَهُ

(صحیح ابن حبان) ۱

ترجمہ: خبردار مجھے یہ بات پہنچی ہے کہ فلاں نے یہ کہا ہے کہ اگر عمر فوت ہو گئے تو میں فلاں سے بیعت ہوں گا، جو شخص مسلمانوں کے مشورے کے بغیر کسی شخص کی (حکمرانی کی) بیعت کرے گا اس کی (اس حکمرانی کی) بیعت کا کوئی اعتبار نہیں، اور نہ ہی اس شخص کے ہاتھ پر (یہ بیعت) صحیح ہوگی جس سے بیعت لی گئی ہے (اہن حبان)

اور شریعت کی ایک ہدایت یہ ہے کہ کسی امانت و دیانت دار عاقل بالغ مرد کو حکمرانی کے لئے منتخب کیا جائے، اور عورت کو حکمرانی کے لئے منتخب نہ کیا جائے۔

چنانچہ حضرت ابو بکرہ رضی اللہ عنہ سے روایت ہے کہ:

لَمَّا بَلَغَ النَّبِيَّ صَلَّى اللَّهُ عَلَيْهِ وَسَلَّمَ أَنَّ فَارِسًا مَلَكُوا إِبْرَاهِيمَ كِسْرَى
قَالَ: لَنْ يُفْلِحَ قَوْمٌ وَلَوْا أَمْرَهُمْ إِمْرَأً (بخاری) ۲

ترجمہ: جب نبی صلی اللہ علیہ وسلم کو یہ خبر پہنچی کہ فارس کے لوگوں نے کسری کی بیٹی کو

۱۔ رقم الحديث ۱۳۲، کتاب البر والاحسان، باب حق الوالدين.

فی حاشیة ابن حبان: إسناده صحيح على شرط الشیخین.

۲۔ رقم الحديث ۹۹، کتاب الفتن، باب الفتنة التي تموج كموج البحر، مسند احمد، رقم الحديث ۷۰۵، المستدرک للحاکم، رقم الحديث ۹۰۷۔

قال الحاکم: هذا حديث صحيح على شرط الشیخین ولم یخرجاه.

و قال الذهبي: على شرط البخاري ومسلم.

بادشاہ بنالیا ہے، تو نبی صلی اللہ علیہ وسلم نے فرمایا کہ وہ قوم ہرگز فلاج (وکامیابی) نہیں پاسکتی کہ جس نے حکومت عورت کے سپرد کر دی (بغاری)

اور ایک روایت میں یہ الفاظ ہیں کہ:

لَمَّا هَلَكَ كِسْرَى قَالَ: مَنْ أَسْتَخْلُفُوا؟ قَالُوا: بِنْتَهُ، قَالَ: لَنْ يُفْلِحَ قَوْمٌ وَلَوْا أَمْرَهُمْ إِمْرَأً (سنن النسائی) ۱

ترجمہ: جب کسری فوت ہو گیا، تو نبی صلی اللہ علیہ وسلم نے معلوم کیا کہ ان لوگوں نے کس کو خلیفہ (و حکمران) بنایا؟ تو لوگوں نے عرض کیا کہ کسری کی بیٹی کو، تو نبی صلی اللہ علیہ وسلم نے فرمایا کہ وہ قوم ہرگز فلاج (وکامیابی) نہیں پاسکتی، جس نے حکومت عورت کے سپرد کر دی (نسائی)

اس طرح کی حدیث حضرت جابر بن سرہ رضی اللہ عنہ کی سند سے بھی مردی ہے۔ ۲

عورت کیونکہ مرد کے مقابلہ میں ناقص عقل اور ناقص رائے کی حامل ہے، اور حکومتی معاملات میں کامل عقل و رائے کی ضرورت ہے، نیز حکمرانی کے معاملات میں حکمران کو کثرت سے اجنبی لوگوں کے ساتھ واسطہ و سابقہ پیش آتا ہے، اور اندر وون و بیرون ملک سفر و اسفار کی ضرورت پڑتی ہے، اور قوم اور اجنبی بلکہ غیر مسلم لوگوں سے مخاطب ہونا پڑتا ہے، جس میں عورت کے لئے قتنہ ہے، اس لئے عورت کے حکمران بننے کو شرعاً پسند نہیں کیا گیا۔ ۳

۱ رقم الحديث ۵۳۸۸، کتاب آداب القضاۃ، باب النہی عن استعمال النساء فی الحكم.

۲ عن جابر بن سمرة قال :سمعت رسول الله صلی اللہ علیہ وسلم يقول :لن يفلح قوم يملک امرهم امرأة لا يروي هذا الحديث عن جابر بن سمرة إلا بهذا الإسناد، تفرد به :عبد الرحمن بن عمرو بن جبلة " (المعجم الأوسط ، رقم الحديث ۳۸۵۵)

قال الهیشمی: رواه الطبرانی فی الأوسط عن شیخه أبی عبیدة عبد الوارث بن ابراهیم ولم اعرفه، وبقیة رجاله ثقات (مجمع الزوائد، تحت رقم الحديث ۹۰۲۰، باب ملک النساء)

۳ (وَعَنْ أَبِي بَكْرَةَ) بَالسَّاءَ (قَالَ لِمَا بَلَغَ رَسُولَ اللَّهِ - صَلَّى اللَّهُ عَلَيْهِ وَسَلَّمَ - أَنَّ أَهْلَ فَارسَ) بکسر الراء وفتح السين (قد ملکوا) بتشدید اللام؛ ای جعلوا الملک (عليهم بنت کسری) بکسر الكاف وفتح، ملک الفرس معرب خسروا؛ ای واسع الملک ذکرہ فی القاموس، وفی
﴿باقیر حاشیاً لکے صفحے پر لاحظہ فرمائیں﴾

تاہم اگر کوئی مسلمان عورت سربراہِ مملکت بن جائے، تو اس کی حکومت کے جائز قوانین کی پابندی ضروری ہو جاتی ہے۔ ۱

اور مذکورہ حکم، عورت کے سربراہِ مملکت بنانے کے بارے میں ہے، اور اگر خاص خواتین کے حقوق اور ان کے متعلقہ امور کے بارے میں عورت کو کوئی نیچے درجہ کا مخصوص عہدہ دیا جائے، تو اس کی گنجائش ہے، بشرطیہ عورت حیاء و پرودہ داری کے اصولوں کا لحاظ کرے۔

اگر بالفرض کسی جگہ کوئی بھی اہل امیدوار سامنے نہیں تب بھی کم رہائی والے کو اس نیت سے ووٹ دیتا تاکہ زیادہ رہائی والے کا زور توڑا جاسکے، انتخاب کا ایک کم سے کم شرعی و قانونی معیار ہے، اس لیے ایسی صورت میں بھی ووٹ کا استعمال اپنی قبر و آخرت کو سامنے رکھ کر

﴿گزشتہ صفحہ کا بقیہ حاشیہ﴾

النهاية لقب ملك الفرس، يعني كما أن قيسير لقب ملك الروم، وفرعون لقب ملك مصر، وتبع لملك اليمن، (قال لن يفلح قوم ولو) بالتشديد؛ أي فوضوا (أمرهم)؛ أي أمر ملوكهم (أمراة) في شرح السنة؛ لا تصلح المرأة أن تكون إماماً، ولا قاضياً؛ لأنهما محتاجان إلى الخروج للقيام بأمر المسلمين، والمرأة عورة لا تصلح لذلك، ولأن المرأة ناقصة؛ والقضاء من كمال الولايات؛ فلا يصلح لها إلا الكامل من الرجال (مرقة المفاتيح، ج ۲، ص ۲۳۰)

(لن يفلح قوم ولو) وفي رواية ملوكوا (أمراة) بالنصب على المفعولية وفي رواية ولی أمرهم امرأة بالرفع على الفاعلية وذلک لنقصها وعجز رأيها ولأن الوالی مأمور بالبروز للقيام بأمر الرعية والمرأة عورة لا تصلح لذلك فلا يصح أن تولى الإمامة ولا القضاء قال الطیبی: هذا إخبار بنفی الفلاح عن أهل فارس على سبيل التأکید وفيه إشعار بأن الفلاح للعرب فتكون معجزة (فيض القدیر للمناوی، تحت رقم الحديث ۳۹۳، حرف الماء)

حضرت مفتی محمد ریفع عثمانی صاحب لکھتے ہیں کہ:

قرآن و سنت کے واضح ارشادات کی بناء پر یہ بات چودہ سو سال سے فقہائے امت میں مسلسلہ اور غیر متنازعہ چل آئی ہے کہ کسی اسلامی حکومت میں سربراہی کے منصب کی ذمہ داریاں کسی خاتون کو سونپی نہیں جاسکتیں (نواز الفقہ، جلد ۲ صفحہ ۱۵۲)

۱۔ چنانچہ تقریب رتمدی میں ہے کہ:

صحیح یہ ہے کہ اگر عورت بھی حاکم بن جائے، تو اس کی امارت منعقد ہو جاتی ہے، اور اس کے احکام نافذ ہوں گے، البته جن لوگوں نے اس عورت کو حاکم بنایا، یا اس کو حاکم بنانے میں کسی قسم کا تعاون کیا، وہ گناہ گار ہوں گے (تقریب رتمدی، ج ۲، ص ۳۱۸، ابواب اجہاد، باب ماجاء فی طاعة الامام)

حاضرین میں سے کم شر والے کے لیے ہونا چاہیے، اور اگر خیر و شر کا مقابلہ ہو، تو بہر حال اسی کے لئے ووٹ کا حق معین ہے، کیونکہ خیر کو شر پر ترجیح ہوا ہی کرتی ہے، جس کی مزید تفصیل آگے غلط فہمیوں اور کوتاہیوں کے ذیل میں آتی ہے۔

جماعتی اور آزاد امیدوار کی حیثیت

انتخابات اور ووٹ کے سلسلہ میں ایک بات یہ بہت اہم ہے کہ جب جماعتی انتخابات ہو رہے ہوں تو شخصی و ذاتی کروار کے مقابلہ میں جماعت کا منشور زیادہ اہمیت و توجہ کا حامل ہوتا ہے۔ اور اس کے مقابلہ میں آزاد امیدوار کی اتنی اہمیت نہیں ہوتی، کیونکہ وہ قانونی یا غیر قانونی اعتبار سے اس چیز کا پابند نہیں ہوتا کہ وہ اپنے ذاتی مفادات و اغراض کو دیکھتے ہوئے کسی غلط جماعت کے ساتھ شامل نہ ہو سکے، اس لئے عموماً آزاد امیدوار منتخب ہو کر اپنے مفادات کی خاطر بہتر منشور والی جماعت کے مدد مقامیں جماعت کے ساتھ شامل ہو کر بہتر منشور والی جماعت کے نقصان کا باعث ہو سکتا ہے، اور ماضی میں کثرت سے ایسا ہوتا بھی رہا ہے۔ لہذا بہتر منشور کی جماعت کے ہوتے ہوئے آزاد امیدوار کو ووٹ دینا ایک طرح سے بہتر منشور والی جماعت کو نقصان پہنچانے کے متادف ہے، جس سے عام حالات میں بچنا چاہئے۔ ۱

۱۔ حضرت مفتی عبدالکلودی صاحب رحم اللہ علیہ کے لئے ہے:

اگر جماعتی انتخابات ہو رہے ہوں تو جماعتی منشور اور اس کے نظریات قابلِ ملاحظہ ہوتے ہیں۔ ایسی صورت میں ذاتی شخصی حالات کی زیادہ اہمیت پیش نظر نہیں رہتی جبکہ اس کا ظن غالب (غالب مگان) ہو یا قانونی پابندی لگادی گئی ہو کہ کامیاب ہونے کے بعد اپنی جماعت کے نظریات کے ساتھ وابستہ اور اس کی حمایت کرتا رہے گا اور آزاد امیدوار چونکہ کسی منشور اور جماعت کا پابند نہیں ہوتا اس لئے کامیابی کے بعد اس پر بھروسہ نہیں کیا جاسکتا کہ وہ اسلامی نظریات کی حامل جماعتوں کا ساتھ ضروری دے گا۔

کیونکہ وہ کسی قانونی پابندی سے اس پر مجبور نہیں، اس کو اختیار ہوتا ہے کہ جس جماعت کے ساتھ مل جائے اور اپنا ذاتی نفع حاصل کر لے، اس لئے آزاد امیدوار کو ووٹ دینا نیچہ کے ملاحظہ سے اسلامی نظریات کی حامل ہب تیہ حاشیہ اگلے صفحے پر لاحظ فرمائیں ۲۰۰۰

امیدوار کے انتخاب و ترجیح کا خلاصہ

بہر حال کسی بھی علاقے و ملک میں امیدوار کو ووٹ دینے کے انتخاب و معیار کے لئے چند اصول ہیں، جن کو ملاحظہ کرنا چاہئے۔

(۱)غیر مسلم امیدوار کے مقابلہ میں مسلم امیدوار کو ترجیح ہوگی۔

(۲)اگر کسی ملک یا حلقہ میں باہم غیر مسلموں کا مقابلہ ہو، اور ان میں کوئی امیدوار بھی مسلم نہ ہو، تو ان میں سے امانت دار اور مسلمانوں کے خیرخواہ امیدوار کو ترجیح ہوگی۔

(۳)مرد اور عورت کے مقابلہ میں مرد کو ترجیح ہوگی۔

(۴)جماعتی اور آزاد امیدوار کے مقابلہ میں بہتر منثور والے جماعتی امیدوار کو ترجیح ہوگی۔

(۵)ایک سے زیادہ جماعتی امیدوار ہونے کی صورت میں اسلام اور مسلمانوں کے حق میں بہتر امیدوار کو، اور لبرل اور دوسروں کے مقابلہ میں دیندار، خیرخواہ اور امانتدار جماعت کے امیدوار کو ترجیح ہوگی۔

﴿ گزشتہ صفحے کا بقیہ حاشیہ ﴾

جماعتوں کو نقصان پہنچانے کے مترادف ہے، اس لئے اس کو ہرگز ووٹ نہ دیا جائے۔ البتہ اگر کوئی حلقہ ایسا ہو کہ اس میں اسلامی نظریات کی حامل جماعتوں کی طرف سے کوئی امیدوار کھڑا ہی نہیں کیا گیا تو پھر اس (آزاد امیدوار) شخص کی ذاتی صلاحیت و دیانت داری کے لحاظ سے (اس سے) یہ عہد لے کر کہ کامیابی کے بعد اسلامی نظریات کی حامل جماعت کی حمایت کرتا ہے گا اس کو ووٹ دیا جا سکتا ہے (حیات ترمذی، صفحہ نمبر ۳۲۵)

اور فتاویٰ حنفیہ میں ہے کہ:

ووٹ ایک امانت اور سفارش ہے، یا ایک قسم کی شہادت ہے، اس اعتبار سے کسی فاسق یا فاجر شخص کو ووٹ نہیں دینا چاہیے، ووٹ کسی دیانتدار امانتدار اور دیندار یا ایسے شخص کو دینا چاہیے جو قوم اور ملک کے لیے مفید ثابت ہو؛ تاہم جہاں کہیں پارٹی کی بنیاد پر ایکیش ہو تو اس میں شخصیت کے مقابلے میں پارٹی کے مشور کو مدد نظر کرنا زیادہ مناسب ہے (فتاویٰ حنفیہ جلد دوم صفحہ ۳۱۰)

(۲) کسی حلقہ میں ایک سے زیادہ برابر اچھی صفات کے حامل امیدواروں میں اس امیدوار کو ترجیح ہوگی، جو دوسروں کے مقابلہ میں ان صفات میں زیادہ اعلیٰ اور بہتر و عمدہ ہو۔

(۳) اگر کسی حلقہ میں کسی بھی امیدوار میں پوری اہلیت و صلاحیت نہ ہو، تو ان میں سے کم شر اور کم ضرر والے کو دوسرے امیدواروں پر ترجیح ہوگی۔

(۴) اگر ایک امیدوار ایسی جماعت سے تعلق رکھتا ہے کہ جس کا منشور دوسری جماعتوں کے مقابلہ میں زیادہ بہتر ہے، مگر اکثر لوگوں کے اس طرف رجحان نہ ہونے کی وجہ سے غالب گمان یہ ہے کہ اس کو ووٹ دینے سے خاطرخواہ فائدہ نہ ہوگا، بلکہ ایک طرح سے ووٹ ضائع چلا جائے گا، اور اس کے نتیجے میں زیادہ شر اور ضرر والی جماعت کے امیدوار کو فائدہ نہ ہوگا، تو ایسی حالت میں اس کے بجائے ایسے امیدوار کو ووٹ دینا زیادہ مناسب ہوگا کہ جس کو ووٹ دینے سے بڑے شر و ضرر والے کا زور ٹوٹے۔ ۱

اگر کسی وقت ترجیح دینے میں مشکل ہو، تو مسلمان خیرخواہ والی رائے حضرات سے مشورہ کرنا چاہئے۔ ۲

۱۔ مولانا ڈاکٹر مفتی عبدالواحد صاحب اس سلسلہ میں لکھتے ہیں کہ: اگر دینی جماعت کی پوزیشن کمزور ہے، اور غالب گمان یہ ہے کہ اس کا نامنندہ جیت نہیں سکے گا، تو اس کو ووٹ نہ دیا جائے، ایسی صورت میں اس سیاسی جماعت کو ووٹ دیا جائے، جس کا شردوسری جماعتوں سے کم ہو (ماہنامہ "دارالتعویٰ" لاہور، رب جن ۱۴۳۲ھ، می ۲۰۱۳ء، ص ۶۲)

۲۔ رکنیت پارلیمنٹ کی ناظمی کی جو صورتیں دستور پاکستان میں تحریر کی گئی ہیں، ان میں درج ذیل شرائط بھی ہیں کہ:

(د) وہ اچھے کردار کا حال نہ ہو، اور عام طور پر اکامِ اسلام سے اخراج میں مشورہ ہو۔

(ه) وہ اسلامی تعلیمات کا خاطرخواہ علم نہ رکھتا ہو، اور اسلام کے مقرر کردہ فرائض کا پابند نہ کریں گا لہوں سے مجتنب نہ ہو۔

(و) وہ مخدار، پارسائی ہو، اور فاست ہو، اور ایمان دار اور امین نہ ہو۔

(ز) کسی اخلاقی پُرستی میں ملوث ہونے یا جھوٹی گواہی دینے کے جرم میں سزا یافتہ ہو۔

(ح) اس نے قیام پاکستان کے بعد ملک کی سالمیت کے خلاف کام کیا ہو یا نظریہ پاکستان کی مخالفت کی ہو۔

(آ) آرٹیکل ۶۲، حصہ سوم، باب ۲، پارلیمنٹ کے ارکان کی بابت احکام، اسلامی جمہوریہ پاکستان کا دستور)

ووٹوں کے متعلق چند غلط فہمیاں اور کوتا ہیاں

ووٹ کا شرعی حکم اور اس کی شرعی حیثیت ملاحظہ کرنے کے بعد اب ووٹوں سے متعلق موجودہ دور میں علمی، دینی اور عوایی سطح کی چند غلط فہمیوں اور کوتا ہیوں کا ذکر کیا جاتا ہے۔

(۱)

ووٹ کے بجائے اللہ کے حکم، یا نیکی و دعاء سے تبدیلی کا شبهہ

آج کل دینی ذہن رکھنے والے ایک بڑے طبقہ کا خیال یہ ہے کہ حکومت یا حکمران ووٹوں سے منتخب نہیں ہوتے، بلکہ اللہ کے حکم سے منتخب ہوتے ہیں، اور اللہ کی طرف سے اچھے اور بُرے حکمرانوں کا انتخاب، بندوں کے اچھے اور بُرے اعمال کے مطابق ہوتا ہے، اگر بندے نیک اعمال کرتے ہیں، تو اللہ تعالیٰ اچھے حکمران منتخب فرماتا ہے، اور بندے بُرے اعمال کرتے ہیں تو اللہ تعالیٰ بُرے حکمران منتخب فرماتا ہے۔

اس لئے ووٹوں کے بجائے اپنے اعمال کی اصلاح کی فکر کرنی چاہئے، اور اسی طرح اللہ سے اچھے حکمرانوں کی دعا بھی کرنی چاہئے، اسی لئے یہ لوگ ووٹوں کے دن گھروں یا مسجدوں میں بیٹھ کر ذکر اور دعاء میں مشغول رہتے ہیں، پھر نتائج بدسانے آنے کے بعد کہتے ہیں کہ لوگوں کے اعمال ہی اس قابل تھے تو ہماری دعا و ذکر سے کیا ہو سکتا تھا؟

جبکہ یہ طریقہ عمل اسلامی تعلیمات سے ہم آہنگی نہیں رکھتا، کیونکہ اسلام میں ہر چیز کو ایک درجہ دیا گیا ہے، اور اس کو اپنے وقت پر انجام دینے کا حکم دیا گیا ہے۔

اصلاح، نیک اعمال، ذکر و دعاء وغیرہ جیسی چیزوں سے ایک مسلمان کو کیونکر انکار ہو سکتا ہے، لیکن ان چیزوں کے لئے تو ہر وقت موجود ہے، دن، رات میں جب چاہیں یہ کام کر لیں، لیکن ووٹ اور انتخاب کے دن تو ووٹ ہی ڈالنے کے عمل کو اختیار کرنا چاہئے۔

یہ بات شرعی اعتبار سے طہیدہ ہے کہ انسان کا اصل توکل و بھروسہ اللہ تعالیٰ کی ذات پر ہونا چاہئے، اور اسی سے ہر ضرورت کی دعا کرنی چاہئے، اور گناہوں سے نفع کرنے کے لیے اعمال کو اختیار کرنا چاہئے، لیکن اسی کے ساتھ تدبیر اور اسباب کو اختیار کرنا بھی ضروری ہے، چنانچہ یہ بات شک و شبہ سے بالاتر ہے کہ اللہ تعالیٰ نے ہر جاندار کو رزق پہنچانے کا وعدہ کیا ہے، لیکن کوئی مسلمان بھی یہ سوچ کر کہ رزق کا وعدہ تو اللہ نے کر لیا ہے، روزی کمانے اور کسب معاش کے ذریعہ کو ترک نہیں کرتا، اور نماز، روزہ و دیگر نیک اعمال اور ذکر و دعا پر اکتفاء نہیں کرتا۔

یہ بات بھی شک و شبہ سے بالاتر ہے کہ ہر جاندار کو اللہ تعالیٰ کی ذات ہی پیدا فرمائی اور وجود بخششی ہے، لیکن اس کے باوجود کاکھ اور حقیقت کے سبب کو اختیار کرنا بھی ضروری ہے، کوئی مسلمان یہ سوچ کر کہ بچہ بلکہ ہر جاندار تو اللہ کے حکم سے وجود میں آتا ہے، شادی، بیان اور اس کے بعد حقیقت زوجیت کو ترک کر کے، اولاد کے حصول کے لئے نیک اعمال اور ذکر و دعا پر اکتفاء نہیں کرتا۔

قرآن و سنت میں یہ بات بھی مذکور ہے کہ اللہ جسے چاہے ہدایت عطا فرماتا ہے، اور جسے چاہے گمراہ کرتا ہے، لیکن اس کا کوئی عقلمند یہ مطلب نہیں سمجھتا کہ پھر دوسرے کو ہدایت کی طرف لانے اور برائی سے بچانے کی کوشش کرنا یا بالفاظ دیگر امر بالمعروف اور نبی عن الممنکر کی جدو جہد بے کارو بے سود ہے، بلکہ اس کی کوشش و جدو جہاد اپنی جگہ ضروری سمجھی جاتی ہے۔ اسی طرح سے دوسرے معاملات کو بھی سمجھ لینا چاہئے، پس اللہ پر توکل و بھروسہ اور نیک اعمال اور دعا میں تاثیر ہونے اور اللہ کی طرف سے جس کو چاہیں حکومت دیئے جانے کا یہ مطلب ہرگز نہیں کہ اسباب اور تدبیر کو چھوڑ دیا جائے، بلکہ اصل بات یہ ہے کہ انسان کو اسباب اور تدبیر کو تو اختیار کرنا چاہئے، لیکن ان اسباب اور تدبیر کو موثر بالذات نہیں سمجھنا چاہئے، بلکہ اسباب و تدبیر کو اختیار کر کے بھروسہ اللہ پر ہی رکھنا چاہئے، اور نتائج کو اللہ کے حوالہ کر دینا چاہئے، اور اچھے نتیجے و انجام کی دعا کرنی چاہئے۔

بالکل اسی طرح ہمیں نیک اعمال اور دعاء و استغفار وغیرہ کا ہمہ وقت اہتمام کرنا چاہئے، اور انتخاب اور ووٹ کے موقع پر اس تدبیر اور سبب کو بھی امانت و دیانت اور ذمہ داری کے ساتھ ادا کرنا اور انعام دینا چاہئے، یہی وجہ ہے کہ نبی صلی اللہ علیہ وسلم اور صحابہؓ کرام رضی اللہ عنہم کے ایمان و یقین انتہائی پختہ و مضبوط ہونے اور نیک اعمال و دعاء وغیرہ کا غیر معمولی اہتمام کرنے کے باوجود، انہوں نے حکومت و حکمرانی کے انتخاب کے لئے تدبیر و اسباب اختیار کرنے کا اپنے قول فعل سے اظہار فرمایا، اور صحابہؓ کرام رضی اللہ عنہم نے سیاسی بیعت کا اہتمام فرمایا، اور نبی ﷺ نے بھی اپنے بعد امت کو حکمرانی کے انتخاب اور حکومت کی اطاعت کا بار بار حکم فرمایا، یہاں تک کہ بغیر حکومت کے رہنے کے مقابلہ میں، فاجر و گناہ گار حکمران کے انتخاب و اختیار کرنے کا بھی حکم فرمادیا۔

اور یہ بات پہلے گز رچکی ہے کہ ووٹ کی ایک حیثیت سیاسی بیعت کی بھی ہے۔

خلاصہ یہ کہ اللہ کے حکم اور نیک اعمال و دعاء وغیرہ کے سہارے و بھروسہ پر انتخاب اور ووٹ کی ذمہ داری سے غفلت اختیار کرنا، دین کے رنگ میں نفس و شیطان کا دھوکہ ہے۔

(۲)

ووٹ کے بجائے امر بالمعروف، نبی عن الممنکر کرنے کا شبهہ

بعض لوگ ووٹوں کے بارے میں کہا کرتے ہیں کہ تدبیلی ووٹوں کے بجائے اللہ کے حکم سے ہوتی ہے، اور اصل ضرورت امر بالمعروف اور نبی عن الممنکر یا بالغا ظلیگر دعوت و تبلیغ کی ہے۔ لہذا لوگوں کو ووٹ دینے کی ترغیب دینے یا اہتمام کرنے کے بجائے لوگوں کو امر بالمعروف اور نبی عن الممنکر کرنا چاہئے۔

اور ظاہری نظر میں اگرچہ یہ بات دینی نقطہ نظر سے بڑی خوش گُن معلوم ہوتی ہے، لیکن غور کرنے سے اس کی حیثیت بھی واضح ہو جاتی ہے، کیونکہ اُلاؤ تو امر بالمعروف اور نبی عن

امنکر کی مختلف صورتیں اور شکلیں ہیں، یہ کسی ایک طریقہ کے ساتھ خاص نہیں، اور اس کے درجات بھی مختلف ہیں، اور امر بالمعروف و نہیں عن الامنکر کی ضرورت اپنی جگہ مسلم ہے، لیکن جب ووٹ کی حیثیت و کالت، گواہی، سفارش، مشورہ اور سیاسی بیعت کی ہے، تو اس عمل کا صحیح طرح استعمال کرنا خود شریعت کا حکم ہو گیا، اور اس کا انکار کرنا شریعت کے ایک حکم کا انکار کرنا ہوا، دوسرے انتخاب کا خود یہ عمل بھی ایک طرح سے امر بالمعروف اور نہیں عن الامنکر کے وسیع مفہوم میں داخل ہے، کہ ووٹ دینے والا اپنی ذمہ داری کو ادا کر کے نااہل کے مقابلہ میں اہل اور بدتر کے مقابلہ میں بہتر حکومت کے لئے انتخاب کی کوشش و جدوجہد کرتا ہے۔

صحابہ کرام اور اسلاف نے ان سب طریقوں کو اپنی زندگی کا حصہ بنایا ہے، اور کسی ایک شکل میں امر بالمعروف اور نہیں عن الامنکر کی تخصیص نہیں فرمائی۔
اور سب کے نااہل ہونے کے شبہ کا جواب الگ ذکر کیا جا چکا ہے۔

(۳)

ووٹ کے نظام میں سب ووٹوں کی رائے برابر ہونے کا شبہ

بعض دینی ذہن رکھنے والے حضرات موجودہ ووٹوں کے متعلق یہ کہا کرتے ہیں کہ اس نظام میں نیک اور بد، عقلمند اور بے تووف، تحریک کار اور اناڑی، عالم و جاہل، عورت و مرد سب کی رائے کو برابر درجہ دیا جاتا ہے، جو کہ صحیح طریقہ نہیں ہے، لہذا اس طریقہ کے تحت ووٹ ڈالنا بھی درست نہیں۔

اس سلسلہ میں عرض ہے کہ بلاشبہ شرعی و عقلی اعتبار سے جو مقام عقلمند شخص کی رائے گواہی کو حاصل ہے، وہ اناڑی و بیوقوف شخص کی رائے کو حاصل نہیں، کیونکہ عقلمند شخص کی رائے اور گواہی، قوی اور اچھی ہوتی ہے، اور اس کے مقابلہ میں اناڑی و بیوقوف کی رائے گواہی کمزور اور خراب ہوتی ہے۔

اسی طرح جو حیثیت ایک دیانت دار شخص کی رائے گواہی کو حاصل ہے، وہ بد دیانتی کے مرتكب اور لا لجی شخص کی رائے گواہی کو حاصل نہیں، کیونکہ بد دیانت اور لا لجی شخص پر اعتماد نہیں کیا جاسکتا کہ وہ امانت سپرد کرنے اور رائے گواہی قائم کرنے میں دیانت داری سے کام لے گا۔

اسی طرح جو رجہ مرد کی گواہی کو حاصل ہے، وہ عورت کی گواہی کو حاصل نہیں، کیونکہ اللہ تعالیٰ نے قرآن مجید میں دو عورتوں کی گواہی کو ایک مرد کے برابر قرار دیا ہے۔ اور حدیث میں عورت کو ناقص العقل والدین قرار دیا گیا ہے۔

علامہ اقبال کا مروجہ طرز انتخاب کے بارے میں ایک شعر ہے کہ: ۔
جمهوریت اک طرز حکومت ہے کہ جس میں بندوں کو گناہ کرتے ہیں تو انہیں کرتے بالخصوص جس خطہ کے اکثر لوگ تعلیم اور صحیح قومی و سیاسی شعور سے محروم ہوں، اور اس سے بڑھ کر اخلاقی طور پر ذاتی اغراض، برادریوں کے مفادات یا صوبائی، علاقائی، نسلی و انسانی وغیرہ جیسی گروہ بندیوں اور تعصبات کے شکار ہوں۔

وہاں ہر کس و ناکس سے اس فیصلہ کی توقع رکھنا کہ وہ نیک نیتی اور امانت و دیانت کے ساتھ ایسے افراد یا ایسی جماعت کو ووٹ دے گا جو اس اہم ذمہ داری کو بھانے اور دیانت داری کے ساتھ انجام دینے کے اہل ہوں، مشکل ہے۔

اسی لئے بہت سے فقهاء نے حکم اُنی کے انتخاب کا حق علماء اور صلحاء کو دیا ہے۔ ।

المراد بالبيعة بيعة أهل الحل والعقد، وهم : علماء المسلمين ورؤساؤهم ووجوه الناس، الذين يتيسر اجتماعهم حالة البيعة بلا كلفة عرفة، ولكن هل يشترط عدد معين؟ اختلف في ذلك الفقهاء ، فنقل عن بعض الحنفية أنه يشترط جماعة دون تحديد عدد معين. وذهب المالكية والحنابلة إلى أنها لا تتعقد إلا بجمهور أهل الحل والعقد، بالحضور وال مباشرة بصفة اليد، وإشهاد الغائب منهم من كل بلد، ليكون الرضا به عاماً، والتسليم بإمامته إجماعاً.

وذهب الشافعية إلى أنه لا يشترط اتفاق أهل الحل والعقد منسائر البلاد، لتعذر ذلك وما فيه من
﴿بقيه حاشيةاً لگے صفحے پر ملاحظہ فرمائیں﴾

لیکن چونکہ اس وقت جو ووٹوں کے ذریعہ سے حکمرانوں کے انتخاب کا طریقہ اور نظام مختلف ممالک میں چل رہا ہے، اس میں اس طرح کی اصلاحات کرنے اسردست ہر شخص کی قدرت میں نہیں، تو اسباب کے درجہ میں سر دست ووٹ کا استعمال اور صحیح استعمال ایک شرعی و اخلاقی اور قانونی ذمہ داری ہے۔

دوسری طرف اس اختلاف و انتشار کے دور میں عوام کے بہت بڑے طبقہ اور اسی طرح خواتین کو یہ کہہ کر نظر انداز کر دینا کہ ان کو انتخاب میں رائے دینے کا حق نہیں، یا ان کی رائے مرد کے مقابلہ میں آٹھی ہے، بلکہ معاشرہ میں علماء و صلحاء کا انتخاب اور نشاندہی تعین، یہ سب کچھ انتہائی مشکل کام ہے، اس لئے موجودہ ووٹوں اور انتخاب کا نظام جس کو قانونی تحفظ حاصل ہے، اس کو فہیمت سمجھتے ہوئے ووٹوں کا استعمال کرنا چاہئے۔

اور اگر عوام اور ان پڑھ لوگ اور اسی طرح خواتین اپنے ووٹوں کا استعمال علماء، صلحاء اور عقلاء کی رائے اور ان سے مشورہ کر کے کریں، تو کافی حد تک اس قسم کی خرایوں سے حفاظت بھی ہو سکتی ہے، نیز اگر یہ دیکھا جائے کہ عوامی انتخابات جو ہمارے بیہاں رائج ہیں، اس میں عوام براہ راست صدرِ مملکت اور وزیرِ اعظم کا انتخاب نہیں کرتے، بلکہ ایک جماعت کو اس کام کے لئے منتخب کرتے ہیں، جو پھر صدرِ مملکت اور وزیرِ اعظم کا انتخاب کرتے ہیں، تو اس جماعت سے ایک جماعت کے اس کام کے انتخاب کے لئے ملک کے عوام کی اکثریت کی رائے کوئی بُری چیز نہیں، بالخصوص جبکہ ووٹ کی اہمیت اور اس کے صحیح استعمال کی عوام کو تبلیغ کی جائے، اور دیگر

﴿گزشتہ صحیحہ کا بقیہ حاشیہ﴾

المشقة، وذکروا أقوالا خمسة في ذلك فقالت طائفة : أقل ما تعتقد به الإمامة خمسة، يجتمعون على عقدها أو يعقد أحداهم برضاء الباقين، واستدلوا بخلافة أبي بكر لأنها انعقدت بخمسة اجتمعوا عليها، ثم تابعهم الناس فيها . وجعل عمر الشوري في ستة ليعقدوا للأحد لهم برضاء الخمسة . وذهب طائفة إلى أن الإمامة لا تعتقد بأقل من أربعين، لأنها أشد خطرا من الجمعة، وهي لا تعتقد بأقل من أربعين، والراجح عندهم : أنه لا يشترط عدد معين، بل لا يشترط عدد، حتى لو انحصرت أهلية الحل والعقد بوحد مطاع كفت بيته لانعقاد الإمامة، ولزم على الناس المواقفة والمتابعة (الموسوعة الفقهية الكويتية، ج ۲۱، الإمامة الكبرى، مادة "إمام")

خراپیوں کی اصلاح کر لی جائے۔ ۱

اور آخري درجہ میں عرض ہے کہ اگر علماء و صلحاء کو ہی رائے دینے کا حق حاصل ہو، اور ان کی رائے دوسروں کے مقابلہ میں زیادہ وزنی قرار دی جائے، تو اس کا تقاضا یہ ہے کہ علماء، صلحاء، عقلااء اور دانشوروں دینے میں بڑھ چڑھ کر حصہ لیں، مگر ہم صورت حال اس کے برعکس دیکھتے ہیں، وہ یہ کہ علماء، صلحاء، عقلااء و دانشوروں کثر و پیشتر ووٹ ڈالنے کی زحمت ہی نہیں کرتے، لہذا حکومت کا قیام جو ضروری چیز ہے، اس کو توبروئے کارلانے کے لئے کسی نہ کسی کو اپنی رائے دینی پڑے گی، یہ بات تو عقل و نقل کی رو سے درست نہیں کہ ایک ضروری کام کی الہیت رکھنے والے افراد خود تو اس کام کو انجام دیں نہیں، اور اپنی ذمہ داری پوری کریں نہیں، اور اوپر سے دوسروں کے اس کام کے کرنے پر اعتراض بھی کریں۔

یہ تو اٹاچور کوتوال کو ڈاٹنے والی بات ہوئی، غرضیکہ ذمہ دار، امانت و دیانت دار لوگوں کا ووٹ کا صحیح استعمال کرنا موجودہ ووٹوں کے نظام کے بگاڑ کی اصلاح کا ایک قدم ہے، جس کو نظر انداز نہیں کرنا چاہئے۔

(۲)

دین داروں کا ووٹ کے استعمال کو گناہ سمجھنا

ہمارے معاشرہ میں دینی ذہن رکھنے والا ایک بڑا طبقہ وہ ہے کہ جو ووٹ کے استعمال کو اہمیت تو کیا دیتا، وہ اس کے موجودہ حالات میں استعمال ہی کوہر حال میں گناہ، بلکہ کبیرہ گناہ سمجھتا ہے، اور اس کا خیال یہ ہے کہ چونکہ مر وجہ انتخابات کے طریقہ میں شرعی تقاضوں کی رعایت نہیں ہے، یا عام طور پر موجودہ امیدواروں میں سے کوئی امیدوار بھی ووٹ کا صحیح اہل اور مستحق نہیں ہوتا، اس لئے کسی بھی امیدوار کے حق میں ووٹ کا استعمال کرنا جرم عظیم سے کم حیثیت نہیں رکھتا۔

۱۔ شرعی فقیہی اعتبار سے بھی بہت سے مقامات پر لا کثر حکم الکل کے قاعدہ کو موڑ مانا گیا ہے۔

یہ یا اس سے ملتے جلتے خیالات ہمارے معاشرہ کے بہت سے دینی ذہن یادیں علم رکھنے والے طبقہ میں پائے جاتے ہیں، اور اسی قسم کی وجوہات کے پیش نظر ہمارے معاشرہ میں مجموعی طور پر ووٹوں کے استعمال کا تناسب، استعمال نہ ہونے والے ووٹوں کے مقابلہ میں بہت کم ہوتا ہے۔

سابقہ تجربات کے مطابق ہمارے یہاں ووٹنگ کا ٹرن آؤٹ اور ووٹوں کا استعمال اوس طیا میں سے چالیس فیصد کے درمیان رہتا ہے۔

اور ہمارے یہاں ساٹھ سے اسی فیصدی طبقہ ہمیشہ ووٹ کے استعمال سے الگ تھلگ رہتا ہے، اور ووٹ کے استعمال کی ضرورت نہیں سمجھتا۔
مگر مذکورہ طرزِ عمل شرعی اور قانونی اعتبار سے درست نہیں۔

کیونکہ بے شک مروجہ طریقہ انتخاب، شرعی اعتبار سے ایک درجہ میں قابلی اصلاح ضرور ہے، لیکن اگر کسی کے دائرہ کار میں اس نظام کی اصلاح کا اختیار ہو تو اسے تو اصلاح کا اہتمام و کوشش کرنی چاہئے، اور جس کو اختیار نہ ہو، اور وہ نظام اس کے نہ چاہتے ہوئے بھی چل رہا ہو، بلکہ ظاہری اسباب کے درجہ میں اس کی بنیاد پر انتخابات ہو رہے ہوں، اور امیدوار منتخب ہو کر حکمران بن رہے ہوں، تو ان حالات میں ہر فرد کو اپنی حد تک ووٹ کے صحیح استعمال کی ذمہ داری پوری کرنا ضروری ہے، با شخصیت جبکہ ملک کے فاسق و فاجر بلکہ کافروںگ بھی ووٹ استعمال کر کے اپنی لپند کے امیدواروں کو تقویت پہنچا رہے ہوں، تو ایسے وقت میں دینی اور ملکی تعمیر و ترقی کی سوچ رکھنے والے اہل خیر و اہل داش و اہل رائے افراد کی ذمہ داریوں میں مزید اضافہ ہو جاتا ہے۔

اور قانونی اعتبار سے بھی جس کو ووٹ دینے کا اہل قرار دیا گیا ہو، اسے ووٹ کا استعمال کرنا ضروری ہے، ووٹ نہ دے کر اور اسے ضائع کر کے اس قانون شکنی کے گناہ کا ارتکاب بھی لازم آتا ہے، جبکہ مباح اور جائز قوانین کی پابندی شرعاً بھی ضروری ہے۔

شریف اور امیر لوگوں کا ووٹ استعمال نہ کرنا

ہمارے یہاں بہت سے شریف اور امیر لوگ ووٹ کے لئے سڑکوں اور گلیوں میں ووٹ ڈالنے کے لئے لگی قطاروں میں کھڑے ہونے کو اپنی شان کے خلاف سمجھتے ہیں، یا پھر اپنی دولت کے بل بوتے پر اس کی پرواہ ہی نہیں کرتے کہ حکمرانوں میں کون لوگ اور کس قسم کی جماعت آتی ہے۔

اس لئے شریف اور امیر لوگ تو اپنے گھروں میں ہاتھ پر ہاتھ رکھ کر بیٹھے رہتے ہیں اور دنیادار واوباش قسم کے لوگ اپنے ووٹ کو غلط استعمال کر کے باطل اور نااہل امیدواروں کو ایک طرح سے تقویت پہنچاتے ہیں، اور دنیاداروں و نااہلوں کے لئے میدان بالکل خالی ہو جاتا ہے، اس لئے نااہل واوباش لوگ اس میدان میں اپنی من مانی کرتے نظر آتے ہیں، جس کا نتیجہ یہ ہے کہ ہمیشہ ملک میں بالعموم نااہل اور غیر ذمہ دار لوگ حکمرانوں کا انتخاب کر کے صلحاء و شرفاء اور امراء سب کے لئے مسائل پیدا کرنے اور ملک کو دین بلکہ تعمیر و ترقی سے دور کرنے کا باعث بنتے رہے ہیں۔ ۱

افسوں کہ شریف اور مہذب طبقہ تو ووٹ ڈالنے کو شرافت اور تہذیب اور اپنی شان کے خلاف سمجھتا ہے، اور امیر طبقہ کو اپنے مال و دولت کے ناز و خروں کی وجہ سے ووٹ ڈالنے کی کوئی پرواہ ہی نہیں ہوتی، جبکہ دیندار طبقہ پہلے سے اسے دینداری کے خلاف سمجھتا ہے، جس کی وجہ سے شریف، امیر اور نیک و دیندار طبقوں کے ووٹوں کی بڑی تعداد ضائع چلی جاتی ہے، اور

۱۔ حضرت مفتی محمد شفیع صاحب رحمہ اللہ اس سلسلہ میں لکھتے ہیں کہ:

آن جو خرابیاں انتخابات میں پیش آ رہی ہیں ان کی بڑی وجہ یہ ہی ہے کہ نیک صاحب حضرات عموں اور دینے ہی سے گیر کرنے لگے جس کا لازمی نتیجہ وہ ہوا جو مشاہدہ میں آ رہا ہے کہ ووٹ عموماً ان لوگوں کے آتے ہیں جو چند لوگوں میں خرید لئے جاتے ہیں۔ اور ان لوگوں کے ووٹوں سے جو نمائندے پوری قوم پر مسلط ہوتے ہیں وہ ظاہر ہے کہ کس قماش اور کس کردار کے لوگ ہوں گے (جوہر الفقہ ج ۲۰۳ ص ۳۰۰)

دوسری طرف نااہل، فاسق و فاجر اور اباش طبقہ ووٹ کے استعمال میں زیادہ پیش پیش نظر آتا ہے، اور وہ اپنے جیسے لوگوں کے حق میں ووٹ دینے کو ترجیح دیتا ہے، جس کے نتیجہ میں معاشرہ میں زیادہ نااہل، شریار اور فاسق و فاجر حکمرانوں کو ووٹوں میں عام طور پر برتری حاصل ہو جاتی ہے، اور یہ حکمران سالہا سال تک پورے معاشرہ کو ظلم و ستم، ووٹ مار، قتل و غارت گری کی چکلی میں پیستے اور فسق و فجور، فحاشی اور بے حیائی کی بھٹی میں جلاتے ہیں؛ جس سے ووٹ استعمال نہ کرنے والے شریف، امیر اور نیک لوگ بھی متاثر ہوئے بغیر نہیں رہتے، پھر یہی لوگ دن ورات، بدکردار حکمرانوں کی شان میں زبان درازی کرنے میں بمتلاپائے جاتے ہیں، لیکن عمل و انتخاب کے وقت یہ حضرات لاپرواہی اختیار کرتے ہیں، حالانکہ ایسے لوگوں کو شکوہ، شکایت کا حق نہیں پہنچنا چاہئے، کیونکہ ان کا اس سلسلہ میں کوئی بہتر و تعمیری کردار نہیں، بلکہ ووٹ ضائع کر کے وہ خود ایک طرح سے اس کے ذمہ دار اور قصور وار ہیں، پھر ان کے شکوہ و شکایت کرنے کے کیا معنی؟

لہذا حالات موجودہ شرفاء، امراء اور صلحاء، و علماء کا ووٹ کو استعمال نہ کرنا درست طرزِ عمل نہیں

ہے۔ ۱

۱) حضرت مفتی محمد تقیٰ عثمانی صاحب اس سلسلہ میں لکھتے ہیں کہ:

موجودہ دور کی گندی سیاست نے ایکشن اور ووٹ کے لفظوں کو اتنا بدنام کر دیا ہے کہ ان کے ساتھ مکروفریب، جھوٹ، روشنوت اور دعایا بازی کا تصور لازم ذات ہو کر رہ گیا ہے، اسی لئے اکثر شریف لوگ اس جھنجھٹ میں پڑنے کو مناسب ہی نہیں سمجھتے، اور یہ غلط فہمی تو بے حد عام ہے کہ ایکشن اور ووٹوں کی سیاست کا دین و نہب سے کوئی واسطہ نہیں، اس سلسلے میں ہمارے معاشرے کے اندر چند غلط فہمیاں پھیلی ہوئی ہیں، یہاں ان کا ازالہ کی ضروری ہے۔

پہلی غلط فہمی تو سید ہے سادے لوگوں میں اپنی طبعی شرافت کی وجہ سے پیدا ہوئی ہے، اس کا نشانہ اتنا برا نہیں، لیکن بتائیں بہت بڑے ہیں، وہ غلط فہمی یہ ہے کہ آج کی سیاست مکروفریب کا ووٹ اس نام بن چکی ہے، اس لئے شریف آدمیوں کو نہ سیاست میں کوئی حصہ لیتا چاہئے، نہ ایکشن میں کھڑا ہونا چاہئے اور نہ ووٹ ڈالنے کے خرنسے میں پڑنا چاہئے یہ غلط فہمی خواہ کتنی نیک نیتی کے ساتھ پیدا ہوئی ہو، لیکن بہر حال غلط اور ملک و ملت کے **(باقیہ حاشیہ اگلے صفحے پر لاحظہ فرمائیں)**

(۶)

وٹوں میں دھاندی ہونے کا بہانہ

بعض لوگ ووٹ کی اہمیت کو تو سمجھتے ہیں، لیکن ساتھ ہی یہ بھی کہتے ہیں کہ آج کل ووٹوں کا نظام صاف شفاف نہیں ہے، ووٹوں میں دھاندی اور بد دیانتی کی جاتی ہے، بہت سے ووٹ جعلی ڈالے جاتے ہیں، یا پھر ووٹوں کی گنتی میں گڑبرڈ کی جاتی ہے، اس لئے ہم ووٹ نہیں ڈالتے۔

مگر غور کرنے سے اس خیال کا غلط فہمی پر بنی ہونا معلوم ہوا، کیونکہ اولاً تو بلا تحقیق دھاندی اور بد دیانتی کا الزام عائد کرنا ہی خود غلط اور گناہ ہے، دوسرا گر غور کیا جائے تو اس دھاندی کی

﴿گزشتہ صفحہ کا باقیہ حاشیہ﴾

لئے سخت نظر ہے۔ ماضی میں ہماری سیاست بلاشبہ مفاد پرست لوگوں کے ہاتھوں گندگی کا ایک تالاب بن چکی ہے، لیکن جب تک کچھ صاف سفر لے لوگ اسے پاک کرنے کے لئے آگے گئیں تو یہیں گے اس گندگی میں اضافہ ہی ہوتا چلا جائیگا۔ اور پھر ایک نہ ایک دن یہ نجاست خود ان کے گھروں تک پہنچ کر رہے گی۔

لہذا حقنندی اور شرافت کا تقاضا نہیں ہے کہ سیاست کی اس گندگی کو دور دو رہے برا کہا جاتا رہے بلکہ حقنندی کا تقاضا یہ ہے کہ سیاست کے میدان کو ان لوگوں کے ہاتھ سے چھیننے کی کوشش کی جائے جو مسلسل اسے گندرا کر رہے ہیں (اسلام اور سیاست حاضرہ ص ۱۵، قبیل مقالات ج ۲ ص ۲۸۴-۲۸۵)

اور ایک مقام پر لکھتے ہیں کہ:

ووٹ کو تغیر کرنا دیداری کا تقاضا نہیں، اس کا زیادہ سے زیادہ صحیح استعمال کرنا ہر مسلمان کا فرض ہے۔ یوں بھی سوچنے کی بات ہے کہ اگر شریف، دین دار اور معتدل مزاج کے لوگ انتخابات کے تمام معاملات سے بالکل یکسو ہو کر بیٹھ جائیں تو اس کا مطلب اس کے سوا اور کیا ہو سکتا ہے کہ وہ یہ پورا میدان، شریروں، فتنے پر داڑوں اور بے دین افراد کے ہاتھوں میں سونپ رہے ہیں، ایسی صورت میں بھی بھی یہ تو قع نہیں کی جاسکتی کہ حکومت نیک اور امیت رکھنے والے افراد کے ہاتھ میں آئے، اگر دین دار لوگ سیاست سے اتنے بے تعلق ہو کر رہ جائیں تو پھر انہیں ملک کی دینی اور اخلاقی جہاتی کا ٹکوہ کرنے کا بھی کوئی حق نہیں پہنچتا، کیونکہ اس کے ذمہ دار وہ خود ہوں گے اور ان کے حکام کا سارا عذاب و ٹوپ ان ہی کی گردن پر ہو گا اور خود ان کی آنے والی نسلیں اس شروشادے کی طرح محنوظ نہیں رہ سکیں گی جس پر بند باندھنے کی انہوں نے کوئی کوشش نہیں کی (اسلام اور سیاست حاضرہ ص ۱۸، قبیل مقالات ج ۲ ص ۲۸۷، ۲۸۸)

بڑی وجہ ذمہ دار اور دیانت دار لوگوں کا ووٹوں کے نظام سے الگ تھلگ ہو کر بیٹھنا ہی ہے، ظاہر ہے کہ جب ذمہ دار اور دیانت دار لوگ ووٹ کے استعمال ہی کی ضرورت نہ سمجھیں گے، تو پھر اس نظام کی نگرانی و اصلاح کی زحمت کیونکر کریں گے، ان حالات میں غیر ذمہ دار، اور بد دیانت لوگ ہی ووٹوں کے ہر شعبہ میں نگران و ذمہ دار ہوں گے، اور ان حالات میں دھاندلی کی شکایت کرنے والے کی مثال ایسی ہوگی، جیسا کہ کوئی شخص دودھ کی نگرانی پر بلی کو مامورو مقرر کر کے خود الگ ہو کر سکون و اطمینان سے بیٹھ جائے، اور جب بلی دودھ پی کر ختم کر دے، تو وہ بلی سے لگ شکوے و شکایت کرنے، ظاہر ہے کہ اس میں بلی کے بجائے خود اپنے آپ کو قصور وار ٹھہراانا چاہئے۔

تیسرا ہر شخص اپنے دائرہ کارکی حد تک اپنی ذمہ داری کو بھانے اور سنبھالنے کا مکلف ہے، ووٹ کا استعمال اور صحیح استعمال اپنی ذمہ داری ہے، اس کو شرعی و قانونی اعتبار سے پورا کرنا ضروری ہے، اس کو پورا کر دینے سے انسان بری الذمہ ہو جاتا ہے، پھر بھی اگر کوئی دھاندلی کرتا ہے، تو اس کا یہ شخص ذمہ دار نہیں، بلکہ اس کے ذمہ دار و قصور وار خود دھاندلی کرنے والے ہیں۔

چوتھے دھاندلی کا اعتراض کرنے والوں کی اپنی بھی ذمہ داری ہے کہ وہ آگے بڑھیں، اور دھاندلی کے راستہ کو اخلاقی و قانونی طور پر رونکنے اور ایکیشن کمیشن ادارہ کو موثر و فعال بنانے میں اپنا کردار ادا کریں۔

غرضیکہ ووٹوں اور ایکیشن میں دھاندلی کا بہانہ کر کے الگ تھلگ ہو کر بیٹھ جانا اور ووٹ کا استعمال نہ کرنا ایک غلط طریقہ اور بہتر تبدیلی کے لئے چنانہ ایک غلط راستہ ہے، جس سے پچنا چاہئے، اور اس کے بجائے صحیح طریقہ اور راستہ کو اختیار کرنا چاہئے، تاکہ اس پر سفر کر کے منزل تک پہنچا جاسکے۔

انتخابات کا انتظام کرنے والوں کی بھی یہ ذمہ داری ہے کہ وہ اس سلسلہ میں اپنے فرائضِ منصی

کو ادا کریں، اور اس سلسلہ میں کوتاہی اور غفلت اور بے جا طرفداری سے کام نہ لیں۔ ۱

(۷)

کسی بھی امیدوار کے اہل نہ ہونے کا بہانہ

عام طور پر دینی ذہن رکھنے والے ایک بڑے طبقہ کی طرف سے یہ بات کثرت سے سامنے آتی ہے کہ آج کل امیدواروں میں سے کوئی بھی امیدوار اہل نہیں ہوتا، اس لئے ان حالات میں کسی امیدوار کے حق میں بھی ووٹ کا استعمال کرنا جائز نہیں۔

اس بارے میں عرض ہے کہ ہم نے تو بارہا دیکھا کہ بہت سی مرتبہ با اہل اور با صلاحیت صلحاء بلکہ علماء بھی امیدواری کے لئے کھڑے ہوئے، مگر اس طبقہ نے اس وقت بھی ووٹ دینے کی زحمت نہ کی، جس سے اس دعوے کی حقیقت بھی واضح ہو جاتی ہے، پھر جس معاشرہ میں امیدوار کے حق میں رائے استعمال کرنے یا بالفاظ دیگر ووٹ ڈالنے والے افراد کی اکثریت فاسقوں، فاجروں اور نا اہلوں کی ہو، اور دینی ذہن رکھنے والے اور شریف لوگوں کو ووٹوں

۱۔ پاکستان کے دستور میں اس چیز کی وضاحت کی گئی ہے کہ:

کسی انتخاب کے سلسلہ میں تکمیل کردہ ایکیشن کیسٹ فری پر فرض ہو گا کہ وہ انتخاب کا انتظام کرے، اور اسے منعقد کرائے، اور ایسے انتظامات کرے، جو اس امر کے اطمینان کے لئے ضروری ہوں کہ انتخاب ایمانداری، حق اور انصاف کے ساتھ اور قانون کے مطابق منعقد ہو، اور یہ کہ بعد عنوانیوں کا سید باب ہو سکے۔

کشنز پر یہ فرض ہو گا کہ وہ:

(الف) قوی اسٹبلی اور صوبائی اسٹبلیوں کے انتخابات کے لئے انتخابی فہرستیں تیار کرے، اور ان فہرستوں پر ہر سال تظریفی کرے۔

(ب) سیمیٹ کے لئے یا کسی ایوان یا کسی صوبائی اسٹبلی میں کسی اتفاقی خالی نشتوں کو پر کرنے کے لئے انتخاب کا انتظام کرے، اور اسے منعقد کرائے اور:

(ج) انتخابی سریوں کو مقرر کرے۔

وفاق اور صوبوں کے تمام حکام عاملہ کا فرض ہو گا کہ وہ کمشن اور ایکیشن کیسٹ کو اس کے یا ان کے کارہائے متصبی کی انجام دہی میں مدد کریں (”آرڈینکل ۲۱۸، ۲۲۰، ۲۱۹“، حصہ ہشتم، انتخابات، باب نمبرا، اسلامی جمہوریہ پاکستان کا دستور)

سے کوئی سروکاری نہ ہو، تو اس ماحول میں اولاً تودینی ذہن رکھنے والے امیدوار کو سامنے آنے کا حوصلہ ہی نہیں ہوتا، کیونکہ اسے معلوم ہوتا ہے کہ اس کے حق میں ووٹ کے استعمال کا تناسب اس مقدار کے ساتھ نہیں ہو گا، کہ جو اس کی کامیابی کا باعث بن سکے، اور اگر کوئی ایسا امیدوار کھڑا بھی ہوتا ہے، تو وہ تاریخی ناکامی کا منہ دیکھنے اور حفاظت تک ضبط ہو جانے کے باعث آئندہ کے لئے انتخابات میں حصہ لینے کا نام لینا بھی چھوڑ دیتا ہے۔

ان حالات کے پیش نظر یہ کہنا غیر درست اور بے جانہ ہو گا کہ اچھی اور دینی ذہنیت رکھنے والے امیدوار افراد کے سامنے نہ آنے کا بنیادی سبب اس ذہنیت کی موافقت رکھنے والے افراد کا ووٹ استعمال نہ کرنا ہی ہوا؟ پھر اس طبقہ کے دوسروں کو الزام دینے کے کیا معنی؟ اس کی مثال تو ”الا چور کو تو ان کوڈائی“ سے زیادہ نہیں ہو گی۔

پھر اگر ووٹ نہ دینے والے اس دیندار طبقہ کو امیدواروں کے اہل نہ ہونے سے اتنی شدید نفرت ہے، تو اس طبقہ کی یہ ذمہ داری ہے کہ وہ خود سے اہل افراد کو امیدواری کے لئے کھڑا کریں، اور پھر اس کو ووٹ دیں، ورنہ وہ اپنے اس موقف میں مخلص نہ سمجھ جائیں گے۔

اور اگر کہا جائے کہ موجودہ صورت حال میں سبب کچھ بھی ہو، لیکن اب سر درست اگر امیدواروں میں کوئی امیدوار بھی پوری الہیت کا حامل نہ ہو، تو پھر ووٹ ڈالنا کیونکر درست ہو سکتا ہے، تو اس سلسلہ میں عرض ہے کہ شریعت نے سب کو ایک لکڑی نہیں ہاں کا، اور گدھے گھوڑے برابر نہیں کئے، بلکہ ایسی صورت حال میں شریعت نے یہ حکم دیا ہے کہ دوسروں کے مقابلہ میں جو برائی میں کم ہو، اس کا انتخاب کیا جائے۔

اور یہ بات ظاہر ہے کہ اگر امیدواروں میں سے کسی ایک امیدوار کی حالت دوسروں کے مقابلہ میں کم شرروالی ہو، تو اس کے حق میں اس نیت سے ووٹ کا استعمال کرنا، تاکہ اس کے ذریعہ سے بڑے شر والے امیدواروں کی قوت و شوکت کمزور اور مغلوب ہو، شریعت اور عقل و فطرت کے اصول و قاعدہ کے عین مطابق ہے۔

اور اس کے برخلاف ووٹ کا استعمال نہ کرنا، درحقیقت دوسروں کے لئے میدان خالی چھوڑ دینا ہے۔

اور جیسا کہ پہلے عرض کیا گیا کہ اس میدان میں ووٹ استعمال کرنے والوں کی اکثریت اچھے لوگوں کی نہیں ہے، اور وہ اپنے جیسے لوگوں کے انتخاب ہی کو ترجیح دیتے ہیں، اس صورتی حال میں ان کے مقابلہ میں ووٹ کا استعمال نہ کرنا بھی دراصل ایک طرح سے ان کو قوت بہم پہنچانا ہوا پھر تمام براہیاں ایک وقت میں ہی ختم نہیں ہوتیں، بلکہ ان کے ختم ہونے میں وقت لگتا ہے، اگر آج ایک کم برائی والے امیدوار کو تقویت حاصل ہوگی، اور اس کے مقابلہ میں زیادہ برائی والے امیدواروں کی حوصلہ شکنی ہوگی، تو کل آنے والے وقت میں مزید اچھے لوگوں کو اس میدان میں آگے بڑھنے میں حوصلہ محسوس ہوگا، اور برے لوگوں کو حوصلہ نہیں ہو سکے گا۔

اس قسم کی وجوہات کا تقاضا یہ ہے کہ موجودہ حالات میں بھی ہر شخص اور خاص کر علماء و صحاء کو دیانت دارانہ و ذمہ دارانہ طریقہ پر ووٹ کا استعمال ضرور کرنا چاہئے۔

خلاصہ یہ کہ اگر کسی کے سامنے پورے معیار کے مطابق قابلیٰ اطمینان دیانت دار و امانت دار امیدوار نہ ہو اور سارے امیدوار دیانت و امانت اور ذمہ داری کے لحاظ سے کمزور ہوں تو ان میں سے بھی کم درجے کے شر اور ضرر والے شخص یا جماعت کے حق میں ووٹ کا استعمال کرنا چاہیے، یہ سمجھ کر نہیں کہ یہ پوری طرح اس منصب کا اہل ہے بلکہ اس نیت سے کہ اس کے حق میں ووٹ کے استعمال سے زیادہ مضر اور بڑے ظلم و قسم والے امیدوار یا امیدواروں یا جماعتوں کی طاقت کمزور ہوگی، اور ویسے بھی کسی حلقة میں جو لوگ امیدواری کے لیے کھڑے ہوں، ووٹ دہنہ کو انہیں میں سے دوسروں کے مقابلے میں کسی بہتر و مناسب امیدوار یا جماعت کے حق میں رائے دینے اور ووٹ ڈالنے کا اختیار ہوتا ہے، جس کا مطلب یہ ہوتا ہے کہ وہ اس فہرست و لیست میں موجود اشخاص و افراد میں سے فلاں کو دوسروں کے مقابلہ میں بہتر سمجھتا ہے، اس حیثیت سے بھی دوسرے امیدواروں کے مقابلہ میں بہتر امیدوار کے حق میں ووٹ کا استعمال درست ہوا۔

بہر حال اگر ووٹ کی اہلیت کی تمام صفات و اوصاف کی حامل کوئی شخصیت سامنے نہیں تب بھی اپنے حلقہ کے امیدواروں میں سے کم برائی والے شخص یا جماعت کو اس نسبت سے ووٹ دینا تاکہ زیادہ برائی والے کا زور توڑا جاسکے، انتخاب کا ایک کم سے کم شرعی معیار ہے۔ اس لیے ایسی صورت میں بھی ووٹ کا استعمال اپنی قبر و آخرت کو سامنے رکھ کر حاضرین میں سے کم شرعاً لے کے لیے ہونا چاہیے۔ ۱

۱) حضرت مفتی محمد شفیع صاحب رحمہ اللہ اس سلسلہ میں لکھتے ہیں کہ:

جس حلقہ میں کوئی بھی امیدوار قابل اور نیک معلوم ہو اسے ووٹ دینے سے گریز کرنا بھی شرعی جرم اور پوری قوم و ملت پر ظلم کا مراد ہے، اور اگر کسی حلقہ میں کوئی بھی امیدوار صحیح معنی میں قابل اور دیانت دار نہ معلوم ہوگر ان میں سے کوئی ایک صلاحیت کا اور خدا ترسی کے اصول پر دوسروں کی نسبت سے غیبت ہو تو تقلیل شر اور تقلیل ظلم کی نسبت سے اس کو بھی ووٹ دے دینا جائز بلکہ مستحسن ہے جیسا کہ نجاست کے پورے ازالہ پر قدرت نہ ہونے کی صورت میں تقلیل نجاست (ناپاکی کم کرنے) کو اور پورے ظلم کو دفع کرنے کا اختیار نہ ہونے کی صورت میں تقلیل ظلم (یعنی ظلم کم کرنے) کو فقہاء حرمہ اللہ نے تجویز فرمایا ہے (جوابر الفقر ج ۳۲)

(۳۰۰)

ملاحظہ ہے کہ مستحسن اس وقت تو قرار دیا جاسکتا ہے، جبکہ اس سے زیادہ شرعاً لے کے حق میں دوسرے لوگ و دلوں کا استعمال نہ کریں، اور اگر معاشرہ میں دوسرے زیادہ شرعاً لے لوگوں کے حق میں ووٹ کا استعمال کرنے والے لوگ موجود ہوں، تو ان کا زور توڑنے کے لئے کم برائی والے کے حق میں ووٹ کے استعمال کی اہمیت زیادہ بڑھ جاتی ہے، جیسا کہ تقلیل نجاست پر قدرت کی صورت میں اس کا اختیار کرنا ضروری ہو جاتا ہے۔

اور مفتی عبدالکوہر تنہی صاحب رحمہ اللہ لکھتے ہیں کہ:

اگر کسی حلقہ میں کوئی بھی امیدوار صحیح معنی میں قابل اور دیانت دار نہ معلوم ہوگر ان میں سے کوئی ایک صلاحیت کا اور دیانت کے لحاظ سے دوسرے کی نسبت سے بہتر ہو تو ”منْ ابْتَلَى بِإِيمَانِهِ فَلَيَخُسْرَ أَهْوَاهُهُمَا“ (جود و مصیبتوں میں بہتلا ہواں کو چاہئے کہ اس کا اختیار کرے جوان دنوں میں کم درج کی ہو) کے اصول پر اس کو ووٹ دے۔ جیسا کہ فقہائے کرام نے نجاست کے پورے ازالہ پر قدرت نہ ہونے کی صورت میں تقلیل نجاست (ناپاکی کم کرنے) کو، اور پورے ظلم کو دفع کرنے کا اختیار نہ ہونے کی صورت میں تقلیل ظلم (ظلم کم کرنے) کو تجویز کیا ہے (حیات تنہی صفحہ ۳۲۵)

اور حضرت مفتی محمد تقی عثمانی صاحب لکھتے ہیں کہ:

اگر امیدواروں میں سے کوئی بھی اس معیار پر پورا نہیں اترتا، تو اس شخص کو ووٹ دیجئے، جوان اوصاف سے سب سے زیادہ قریب ہو، اور اس کا شر دوسروں کے مقابلے میں کم ہو (اسلام اور سیاست حاضرہ صفحہ ۱۲)

(۸)

اپنا ایک ووٹ نہ دینے سے فرق نہ پڑنے کا بہانہ

بعض لوگ سمجھتے ہیں کہ ہمارے ایک ووٹ کے نہ دینے سے کون سا فرق پڑتا ہے، اور وہ اس سوچ کی وجہ سے ووٹ نہیں ڈالتے۔

حالانکہ بسا اوقات تو ایک ہی ووٹ فیصلہ کن ثابت ہو جاتا ہے۔

دوسرے اگر ہر شخص اپنے متعلق یہی سمجھنے لگے کہ ایک ووٹ کے استعمال نہ کرنے سے کون سا فرق پڑتا ہے، تو اس طرح تو کوئی شخص بھی ووٹ کو استعمال کرنے والا نہ ملے گا۔

تیسਰے اگر کسی کے ایک ووٹ سے کوئی فیصلہ نہ ہو سکا تب بھی انسان اس کے صحیح استعمال کرنے کے بعد کم از کم اپنی ذمہ داری سے تو سبکدوش ہو جاتا ہے، اور اس سے قیامت کے دن اس کے نتیجے اور فیصلہ کا سوال نہ ہو گا، ہاں اگر استعمال نہ کرتا یا غلط استعمال کرتا تو ضرور سوال ہوتا۔

یہ بات ظاہر ہے کہ موجودہ طریقہ کار کے مطابق انتخابات کے ذریعہ ایک عرصہ سے حکومتوں کی آمد و رفت ہوتی رہی ہے، اور اب بھی یہ سلسلہ جاری ہے، اس لئے ملک کا باشندہ ہونے اور انتخابات میں حق رائے دہی کا اختیار حاصل ہونے کے اعتبار سے ووٹ دینے کی الہیت رکھنے والے ہر شخص کی ذمہ داری ہے کہ وہ اپنے ووٹ کو ضائع ہونے سے بچائے، اور اس کا امانت دیانت کے ساتھ استعمال کرے، اور اس سلسلہ میں اپنی طرف سے غفلت ولاپرواہی کا مظاہرہ نہ کرے، کیونکہ ظاہری اسباب کے درجہ میں انتخابات میں ووٹ کی تعداد اور گنتی کے کم یا زیاد ہونے کی بنیاد پر کسی امیدوار کی فتح و شکست اور انتخاب و عدم انتخاب کا فیصلہ ہوتا ہے۔

اور اس حالت میں ایک ایک ووٹ کو بڑی قدر اور اہمیت حاصل ہوتی ہے۔

لہذا اپنے ایک یا چند ووٹوں کو گنتی و تعداد میں تھوڑا سمجھ کر نظر انداز کر دینا درست نہیں۔ ۱

(۹)

ظلم پر اعانت اور دوسروں کے ووٹوں سے کفایت کا دعویٰ

بعض اہل علم حضرات یہ کہا کرتے ہیں کہ جب دوسرے لوگ ووٹ دے رہے ہوں تو پھر سب پر یادوں سے لوگوں پر ووٹ ڈالنے کی ذمہ داری عائد نہیں رہتی، اور ایسی صورت میں ووٹ نہ دینا کوئی جرم اور گناہ نہیں رہتا، کیونکہ اسلام میں گواہی نہ دینے کو اس وقت حرام و ناجائز قرار دیا گیا ہے، جب کسی پر ظلم ہو رہا ہو، اور آپ کے علاوہ کوئی گواہ نہ ہو، اس وقت چونکہ گواہی نہ دینے سے ظلم کا تعامل لازم آتا ہے، لہذا اس وقت تو گواہی ضروری ہو گی، لیکن اگر کم از کم دو گواہ اور بھی ہیں، تو آپ کی گواہی نہ دینے سے ظلم کا تعامل نہیں ہوتا، اس لئے ووٹ نہ دینے میں کوئی حرج نہیں، اور اگر خود گواہی جھوٹ یا غلط ہو، یا گناہ اور ظلم کا ذریعہ بنتی ہو، تو اس صورت میں ووٹ نہ دینا ہی نیک کام ہے، اور اس صورت میں ووٹ نہ دینے کے بجائے، ووٹ دینا ہی گناہ ہے۔

۱۔ حضرت مفتی محمد تقیٰ ٹھانی صاحب اس سلسلہ میں لکھتے ہیں کہ:

بعض لوگ یہ بھی سوچتے ہیں کہ لاکھوں ووٹوں کے مقابلے میں ایک شخص کے ووٹ کی کیا حیثیت ہے؟ اگر وہ غلط استعمال بھی ہو جائے (یا اس کو ضائع کر دیا جائے اور استعمال ہی نہ کیا جائے) تو ملک و قوم کے مستقبل پر کیا اثر انداز ہو سکتا ہے؟ لیکن خوب سمجھ لیجئے کہ اول تو اکر ہر شخص ووٹ ڈالتے وقت یہی سوچنے لگے تو ظاہر ہے کہ پوری آبادی میں کوئی ایک ووٹ بھی صحیح استعمال نہیں ہو سکے گا۔ پھر دوسری بات یہ ہے کہ ووٹوں کی کتنی کا جو نظام ہمارے بیہاں رائج ہے اس میں صرف ایک ان پڑھ، جاہل شخص کا ووٹ بھی ملک و ملت کے لئے فیصلہ کرن ہو سکتا ہے، اگر ایک بے دین، بد عقیدہ اور بد کردار امیدوار کے پیلٹ بکس میں صرف ایک ووٹ دوسروں سے زیادہ چلا جائے تو وہ کامیاب ہو کر پوری قوم پر مسلط ہو جائے گا اس طرح بعض اوقات صرف ایک جاہل اور آن پڑھ انسان کی معمولی تیغفلت، بھول پچک یا بد دیانتی بھی پرے ملک کو چاہ کر سکتی ہے۔ اس لئے مروجہ نظام میں ایک ایک ووٹ قیمتی ہے اور یہ ہر فرد کا شرعی، اخلاقی، قومی اور ملی فریضہ ہے کہ وہ اپنے ووٹ کو اپنی ہی توجہ اور اہمیت کے ساتھ استعمال کرے جس کا وہی الواقع مستحق ہے (اسلام اور سیاست حاضرہ ص ۲۱، فتحی مقالات ج ۲ ص ۲۹۲ تا ۲۹۳)

اس سلسلہ میں عرض ہے کہ اولاً تو جب بہت سے دوسرے لوگ نااہل اور غلط لوگوں اور امیدواروں کے حق میں ووٹ ڈال کر جھوٹی گواہی کا ارتکاب کر رہے ہوں، تو ایسی صورت میں سچی و بہتر گواہی دینا ضروری ہو جاتا ہے، اور یہ کوئی عام گواہی کا مسئلہ نہیں کہ جس میں دو افراد کے ووٹ کافی ہو جاتے ہوں، بلکہ ہزاروں، لاکھوں ووٹ ڈالے جاتے ہیں، اور مختلف شخصیات اور پارٹیوں کے حق میں ڈالے جاتے ہیں، تب جا کر اکثریت پر فیصلہ ہوتا ہے تو اگر بعض کے ووٹ نہ دینے سے باطل اور نااہل یا زیادہ شر و ضرروالے امیدوار کو اکثریت اور برتری حاصل ہو جائے اور اس کے نتیجہ میں وہ کامیاب قرار پا کر ایک عرصہ کے لئے حکمرانی کے لئے منتخب ہو جائے، تو پھر ہر ایک کے ووٹ کی بڑی قدر و قیمت ہو جاتی ہے، اور فیصلہ کے لئے ایک ووٹ کی کمی و زیادتی کا بھی اعتبار کیا جاتا ہے۔

دوسرے ہر گواہی کو جھوٹ یا غلط اور گناہ اور ظلم کا ذریعہ قرار دینا بھی درست نہیں، کیونکہ پانچوں انگلیاں ایک طرح کی نہیں ہوتیں، اور بعض امیدوار اہل بھی ہوتے ہیں، اور اگر سب میں پوری الہیت نہ ہو، تو باہم تقاویت اور فرق ضرور ہوتا ہے، اور کانے کو انہی پر ترجیح ہوا کرتی ہے، اور گدھے گھوڑے برابر نہیں ہوا کرتے، جیسا کہ تفصیلاً دوسری جگہ ذکر کیا گیا۔

اسی وجہ سے فقہاء کرام نے ایسی حالت میں کہ جب بہتر حکمران سامنے یا میسر نہ ہوں، تو کم ضرروالے کی حکمرانی کے قیام کے لئے ضروری قرار دیا ہے۔ ۱

۱۔ تقديم الأمثل عند الاضطرار: ذكر الفقهاء أنه إذا تعلق الاجتماع كل هذه الشروط في الناس، وقد مكتمل هذه الأوصاف في وقت من الأوقات، فلا يعطى إسناد الولايات العامة في الدولة، بل يجب تقديم الأصلاح والأمثل في كل ولاية بحسبها، إذ الضروفات تبيح المحظورات، ولأن حفظ بعض المصالح أولى من تضييعها كلها، فلا يجوز تعطيل أصل المصالح لوجود بعض الفسق في ولاة الأمر، ولأن البعيد مع الأبعد قريب، وأهون الشررين خير بالإضافة، وقد قال الله تعالى: (فَإِنَّمَا الَّذِينَ مَا أَسْتَطَعْتُمْ فَلَعْنَاحُ الْقَرْبَى عَلَى الْإِسْطَاعَةِ، فَكَذَّا الْمَصَالِحُ كُلُّهَا).

وقال سبحانه: (لَا يكْلِفُ اللَّهُ نَفْسًا إِلَّا وُسْعَهَا) فدل على أنه لا تكليف إلا مع القدرة، وأن الأمر يسقط بالعجز . وفي ذلك يقول العز بن عبد السلام: لو تذررت العدالة في جميع الناس لما جاز تعطيل المصالح المتعلقة بالقضاء والخلفاء والولاية، بل قدمتنا أمثل الفسقة فما عليهم، وأصل لهم

﴿بَقِيرَ حَاشِيَةً لَكَ صَفَحَةً پَرَاطِلَةً فَرَمَائِيَّهُ﴾

ووٹ ڈالنے کے لئے وقت نہ ہونے کا بہانہ

بعض لوگ یہ عذر کیا کرتے ہیں کہ ووٹ ڈالنے کے لئے طویل وقت درکار ہوتا ہے، میں قطاروں میں کھڑا ہونا پڑتا ہے، لہذا کون اتنا وقت نکالے اور یہ خواری برداشت کرے۔

حالانکہ یہ طبقہ ووٹوں کے پورے دن گھروں میں بیٹھ کر چھٹی مناتا ہے، اور صبح سے شام تک ذرا رُخ ابلاغ پر ووٹوں کے حالات اور کتنی اور ان کے نتائج کے متعلق خبریں سنتا، اور دیکھتا ہے، اور اگر کوئی سرباقی رہ جائے تو رات بھر نیند سے محروم رہ کر نتائج کا منتظر رہتا ہے، اس قسم کی خبریں سنبھلنے اور دیکھنے کے لئے تو اس کے پاس صبح سے شام اور شام سے صبح تک کا وقت ہوتا ہے، بلکہ اور مشغولیات کو بھی چھوڑ چھاڑ کر خبریں سنبھلنے اور دیکھنے کا گھر بیٹھے تماشہ دیکھتا ہے، اور اگر ایسا نہ کرے، بلکہ کسی کام مثلاً کاروبار وغیرہ میں مشغولی ہوتی بھی نتائج بد سامنے آنے کے بعد بلا تفریق ملک بھر کے سب لوگوں کو ووٹوں کے بل بوتے پرنااہل حکمرانوں کے منتخب ہونے کے بعد ملک میں ناجائز قوانین، ظلم و ستم، مہنگائی اور غلط انتظامات کے نتیجہ میں بے حد و حساب اوقات بلکہ مال کو بھی قربان کرنا پڑتا ہے، اور ہڑتا لوں اور جلسے جلوسوں میں قیمتی وقت خرچ کیا جاتا ہے، کاروبار معطل اور بند کئے جاتے ہیں، اور طرح طرح سے ڈنی و جسمانی تکلیف و کوفت اٹھانی پڑتی ہے، اور اس قسم کی چیزوں سے دیندار

﴿گزشتہ صفحے کا تبیر حاشیہ﴾

للقيام بذلك فاصلحهم، بناء على أنا إذا أمرنا بأمر أثينا منه بما قدرنا عليه، ويسقط عننا ما عجزنا عنه، ولا شك أن حفظ البعض أولى من تضييع الكل.

ومع أنه يجوز تولية غير الأهل للضرورة إذا كان أصلح الموجود، فيجب مع ذلك السعي في إصلاح الأحوال حتى يكمل في الناس ما لا بد لهم منه من أمور الولايات والإمارات ونحوها، كما يجب على المعاشر السعي في وفاء دينه، وإن كان في الحال لا يطلب منه إلا ما يقدر عليه، وكما يجب الاستعداد للجهاد بإعداد القوة وربط الخيل في وقت سقوطه للعجز، فإن ما لا يتم الواجب إلا به واجب (الموسوعة الفقهية الكويتية، ج ۲۵، ص ۱۳۲ وص ۱۳۵، مادة "ولاية")

لوگ بھی نہیں نجک پاتے، ظاہر ہے کہ یہ تمام نقصانات ووٹ ڈالنے کے لئے نکالے جانے والے تھوڑے سے وقت سے کہیں زیادہ ہیں، اس لئے ووٹ ڈالنے کے لئے وقت نہ ہونے کا عذر، درحقیقت عذر لینگ میں داخل اور حماقت یا غلط فہمی پر منی ہے۔

(۱۱)

ووٹ ڈالنے کے بجائے حکمرانوں پر تبصرے کرنا

بعض لوگ ایسے بھی معاشرہ میں پائے جاتے ہیں کہ جو ووٹ تو ڈالتے نہیں، لیکن ہمیشہ حکمرانوں کی شان میں نازپا الفاظ کہتے اور شکوئے شکایت کرتے ہوئے نظر آتے ہیں، حالانکہ اولاد تو شریعت نے حکمرانوں کے خلاف اس طرح کی بذبانی و بدکلامی کو پسند نہیں نہیں کیا، دوسرے بذبانی و بدکلامی کرنے سے اصلاح احوال بھی ممکن نہیں، تیسرا اصلاح احوال کا جو ظاہری سبب ووٹ کی شکل میں حاصل ہے، اس کو اختیار واستعمال کرنا چاہئے، اور اپنے اختیار میں موجود سبب کو ترک کر کے زبان درازی کرنے کا وظیرہ اپنانا اور اختیار کرنا نقلم کے علاوہ عقل کی رو سے بھی درست نہیں۔

بھی وجہ ہے کہ حکومت و سیاست پر سالہا سال تبرویں و تحریکیوں سے آج تک کچھ حاصل حصول نہیں ہوا، اور ایک دن کے اندر ووٹوں کے استعمال کے ذریعہ سے ظاہری اسباب کے درجہ میں خاموشی کے ساتھ وہ سب کچھ ہوتا رہا، جو سالہا سال کے تبرویں سے نہ ہو سکا۔

(۱۲)

ذاتی تعلقات و مفادات کی خاطرنا اہل کو ووٹ دینا

ایک طبقہ وہ ہے جو ووٹ کا استعمال تو کرتا ہے، لیکن اس کے استعمال میں معیار اپنے ذاتی مفاد، یا عصیت، و برادری اور نسل پرستی وغیرہ کی بنیاد پر کسی شخصیت کو بناتا ہے؛ جو کہ کسی بھی طرح درست نہیں۔

ووٹ کے استعمال کے لیے انتخاب کا معیار ذاتی مفادات، برادری اور عصیت و لسانیت پرستی وغیرہ سے بالاتر ہو کر وسیع ترقی و اسلامی مفادات کی خاطر ہونا چاہیے۔

لہذا ووٹ کو اپنادیتی اور برادریوں کا معاملہ سمجھنا اور اس کو اپنے ذاتی مفادات اور مقاصد کے تابع ہارجیت کا کھیل اور خالص دنیاوی مفادات حاصل کرنے کا ذریعہ سمجھ کر ووٹ دینا درست نہیں، ووٹ ایک دینی معاملہ اور حکومت کی تشکیل کا بنیادی پتھر ہے، اسی بنیاد پر آئندہ حکومت کے کاموں کے اسلامی یا غیر اسلامی ہونے اور نفاذِ اسلام اور ملکی تعمیر و ترقی اور عوام کی فلاح و بہبود کے کام کا انحصار ہے، لکھے پڑھے دیندار مسلمانوں کو بھی اس طرف توجہ نہیں ہوتی کہ یہ کھیل صرف ہماری دنیا کے نفع و نقصان تک ہی محدود نہیں رہتا بلکہ اس کے ساتھ طاعت و معصیت اور گناہ و ثواب بھی لگا ہوا ہے، اور اس کے اثرات و ثمرات اس دنیا کے بعد بھی عذاب جہنم اور درجات جنت کی صورت میں ظاہر ہوں گے، ایک مدد و مختصر اور عارضی مفاد یا تعلقات کی بنیاد پر نااہل کو ووٹ دے کر پورے ملک و ملت کے ساتھ خیانت و دعا بازی کا ارتکاب کرنا سُکھیں جرم ہے، جس سے ہر ایک اور خاص کر مسلمان کو سچنا چاہئے۔ ۱

۱۔ حضرت مفتی محمد شفیع صاحب رحمہ اللہ اسلام میں لکھتے ہیں کہ:

ہمارے عوام ہیں کہ انہوں نے اس مغضن بارجیت کا کھیل سمجھ رکھا ہے، اس لیے ووٹ کا حق بھی بیوں کے عوض میں فروخت ہوتا ہے، کبھی کسی دباؤ کے تحت استعمال کیا جاتا ہے، کبھی ناپائیدار و سقون اور ذلیل وعدوں کے بھروسہ پر اس کو استعمال کیا جاتا ہے۔

اور تو اور لکھے پڑھے دیندار مسلمان بھی نااہل لوگوں کو ووٹ دیتے وقت کبھی یہ محسوں نہیں کرتے کہ ہم یہ جھوٹی گواہی دے کر مستحق لعنت و عذاب بن رہے ہیں (معارف القرآن ج ۳ ص ۱۷)

اور مفتی محمد تقی عثمانی صاحب لکھتے ہیں کہ:

چنانچہ بہت سے لوگ اپنا ووٹ اپنی دیانت دارانہ رائے کے بجائے مغضن ذاتی تعلقات کی بنیاد پر کسی نااہل کو دے دیتے ہیں، وہ دل میں خوب جانتے ہیں کہ جس شخص کو ووٹ دیا جا رہے وہ اس کا اہل نہیں، یا اس کے مقابلے میں کوئی دوسرا شخص اس سے زیادہ حق دار ہے، لیکن صرف دوستی کے نفع، برادری کے رشتے یا ظاہری حماڑ و مردت سے متاثر ہو کر وہ اپنے ووٹ کا غلط استعمال کر لیتے ہیں، اور انہیں کبھی خیال بھی نہیں آتا کہ شرعی اور دینی حماڑ سے انہوں نے کتنے بڑے جرم کا ارتکاب کیا ہے، جیسا کہ دوستی کے نفع، کیا جا چکا ہے، ووٹ ایک شہادت ہے، اور شہادت کے بارے میں قرآن کریم کا ارشاد ہے: وَإِذَا قُلْتُمْ فَاغْدِلُوهُ أَوْ لُوَّكُانَ ذَاقُرْبَتِي (باقیر حاشیہ اگلے صفحے پر ملاحظہ فرمائیں)

ووٹ کے بارے میں پہلے گزر چکا ہے کہ اس کی ایک حیثیت گواہی کی ہے، اور گواہی حق اور سچ کے مطابق دینا ضروری ہے، خواہ وہ اپنے عزیز و قریب کے خلاف ہی کیوں نہ ہو۔

چنانچہ قرآن مجید میں اللہ تعالیٰ کا ارشاد ہے کہ:

يَا أَيُّهَا الَّذِينَ آمَنُوا كُونُوا قَوَّامِينَ بِالْقِسْطِ شُهَدَاءَ لِلَّهِ وَلَوْ عَلَىٰ
أَنفُسِكُمْ أَوْ الْوَالِدِينَ وَالْأَقْرَبِينَ إِنْ يَكُنْ غَيْرًا أُوْ فَقِيرًا فَاللَّهُ أَوْلَىٰ
بِهِمَا فَلَا تَعْبُرُوا الْهَوَىٰ أَنْ تَعْدِلُوا وَإِنْ تَلُوْا أَوْ تُغْرِضُوا فِإِنَّ اللَّهَ كَانَ
بِمَا تَعْمَلُونَ خَبِيرًا (سورۃ النساء، آیہ ۱۳۵)

ترجمہ: اے ایمان وال انصاف پر قائم ہونے والے اللہ ہی کے لئے گواہی دینے والے بن کر رہو، اگرچہ تمہاری جانوں یا تمہارے ماں باپ یا تمہارے رشتہ داروں کے خلاف پڑ جائے، اگر کوئی مالدار ہے یا محتاج ہے تو اللہ ان کا خیر خواہ تم سے زیادہ ہے سوتھ خواہش کی پیروی نہ کرو انصاف کرنے میں، اور اگر تم (فیصلے کے وقت) بات کو گھما پھرا کر کہو گے یا (حق سے) اعراض کرو گے تو بے شک اللہ

﴿گزشتہ صفحے کا بقیہ حاشیہ﴾

اور جب کوئی بات کہو تو انصاف کرو، خواہ وہ شخص (جس کے خلاف بات کی جا رہی ہے) تمہارا قربت دار ہی کیوں نہ ہو۔ جب کسی شخص کے بارے میں ضمیر اور دیانت کا فیصلہ یہ ہو کہ وہ ووٹ کا مستحق نہیں ہے، یا کوئی دوسرا شخص اس کے مقابلے میں زیادہ اہلیت رکھتا ہے، تو اس وقت شخص ذاتی تعلقات کی بنا پر اسے ووٹ دے دینا "جمحوی گواہی" کے حکم میں آتا ہے، اور قرآن کریم میں جمحوی گواہی کی مدد اتنی شدت کے ساتھی گئی ہے کہ اسے بت پرستی کے ساتھ ذکر فرمایا گیا ہے، ارشاد ہے: فَاجْتَنِبُوا الْمُجْنَسَ مِنَ الْأُوْفَانِ
وَاجْتَنِبُوا قَوْلَ الرُّؤْرُ جس پر ہیز کر دیتوں کی نجاست سے اور پر ہیز کر و جھوٹی بات کہنے سے۔ اس حدیث میں نبی کریم صلی اللہ علیہ وسلم نے متعدد مواقع پر جمحوی گواہی کو کیا رہ گناہوں میں شمار کر کے اس پر سخت وعیدیں ارشاد فرمائی ہیں (اسلام اور سیاست حاضرہ ص ۲۸۶؛ فتحی مقلاط جلد ۲ صفحہ ۲۹۲)

فتاویٰ حقانیہ میں ہے کہ:

اہل اور حق دار کے بجائے صرف رشتہ داری اور برادری کی وجہ سے کسی امیدوار کو ووٹ دینا عصیت اور جاہلیت کے مترادف ہے، اور حضور نبی کریم صلی اللہ علیہ وسلم نے عصیت کی دلائل میں چھنے والوں سے بیزاری کا اظہار فرمایا ہے (فتاویٰ حقانیہ جلد د صفحہ ۳۰۷)

تمہارے اعمال سے پوری طرح باخبر ہے (سورہ نساء)
 اس سے معلوم ہوا کہ تعلق ورشتہ داری اور برادری پرستی وغیرہ کی بنیاد پر کسی نااہل کو ووٹ دینا،
 اور اس کے مقابل اہل امیدوار کو نظر انداز کر دینا نا انصافی اور ظلم پرستی اور خواہش کی چیزوں
 ہے، جس سے اللہ پوری طرح باخبر ہے، اور اس کا موآخذہ فرمائے گا، اور اس کے برعکس عدل
 و انصاف پسندی پر اجر و انعام سے نوازے گا۔

اور ایک مقام پر اللہ تعالیٰ کا ارشاد ہے کہ:

يَا أَيُّهَا الَّذِينَ آمَنُوا كُوْنُوا قَوَّامِينَ لِلَّهِ شُهَدَاءَ بِالْقِسْطِ وَلَا يَجْرِي مَنْكُمْ
 شَنَآنٌ قَوْمٌ عَلَى أَلَا تَعْدِلُوا إِعْدِلُوا هُوَ أَقْرَبُ لِلتَّقْوَىٰ وَاتَّقُوا اللَّهَ إِنَّ
 اللَّهَ خَيْرٌ بِمَا تَعْمَلُونَ (سورہ المائدۃ، رقم الآیہ ۸)

ترجمہ: اے ایمان والو! تم اللہ کے لئے پوری پابندی کرنے والے، انصاف کی
 گواہی دینے والے ہو جاؤ، اور کسی قوم کی دشمنی تم کو عدل (وانصاف) سے نہ
 ہٹائے، عدل (وانصاف) کرو، یہی بات تقویٰ کے زیادہ قریب ہے، اور اللہ سے
 ڈرو، بے شک اللہ پوری طرح خبر کھنے والا ہے تمہارے اعمال کی (سورہ مائدہ)
 اس سے معلوم ہوا کہ کسی امیدوار سے اختلاف اور عداوت ہونے کی صورت میں بھی اس کے
 ساتھ عدل و انصاف کرنا چاہئے، تقوے اور اللہ کے خوف کا تقاضا یہی ہے۔

اور ایک مقام پر اللہ تعالیٰ کا ارشاد ہے کہ:

وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ وَبِعَهْدِ اللَّهِ أُوفُوا ذلِكُمْ وَصَاحُكُمْ
 بِهِ لَعْنُكُمْ تَذَكَّرُونَ (سورہ الانعام، رقم الآیہ ۱۵۲)

ترجمہ: اور جب تم کوئی بات کرو، تو انصاف کو اختیار کرو، اگرچہ رشتہ دار ہی ہو اور
 اللہ کا عہد پورا کرو، اللہ نے تمہیں یہ حکم دیا ہے تاکہ تم نصیحت حاصل کرو (سورہ انعام)
 اس سے معلوم ہوا کہ قرابت داری و برادری پرستی وغیرہ کی خاطر عدل و انصاف اور حق پرستی کا

دامن چھوڑ دینا، اللہ کے عہد کو توڑنا ہے، جو کہ سخت گناہ ہے۔

اس قسم کی آیات کے پیش نظر ووٹ کا ذاتی تعلقات و مفادات اور برادری پرستی وغیرہ کی بنیاد پر ناقص اور بے جا استعمال حرام اور سخت و بال کا باعث ہے۔

(۱۳)

ووٹوں کی نوٹوں کے عوض خرید و فروخت

بعض لوگ ووٹوں کی نوٹوں کے عوض خرید و فروخت کرتے ہیں، جس طرف سے مال اور پیسہ حاصل ہوتا ہے، اس کے حق میں ووٹ کا استعمال کر دیتے ہیں، خواہ وہ اہل ہو یا نہ اہل۔

یہ سخت گناہ کی بات اور ایک طرح سے ملک و قوم کے ساتھ غداری بلکہ شیر فروشی ہے۔

حضرت ابو ہریرہ رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ثَلَاثَةٌ لَا يُكَلِّمُهُمُ اللَّهُ، وَلَا
يُنْظَرُ إِلَيْهِمْ وَلَا يُزَرِّكِيهِمْ وَلَهُمْ عَذَابٌ أَلِيمٌ. رَجُلٌ عَلَى فَضْلٍ مَاءِ
بِطْرِيقٍ، يَمْنَعُ مِنْهُ ابْنَ السَّبِيلِ، وَرَجُلٌ بَاعَ رَجُلًا لَا يَبَايعُهُ إِلَّا لِلَّدُنْيَا،
فَإِنْ أَعْطَاهُ مَا يُرِيدُ وَفِي لَهُ وَإِلَّا لَمْ يَفِ لَهُ، وَرَجُلٌ سَاوَمَ رَجُلًا
بِسِلْعَةٍ بَعْدَ الْعَصْرِ، فَحَلَفَ بِاللَّهِ لَقَدْ أَعْطَى بِهَا كَذَّا وَكَذَّا فَأَخْذَهَا

(بغاری) ۱

ترجمہ: رسول اللہ صلی اللہ علیہ وسلم نے فرمایا کہ تین آدمیوں سے اللہ (قیامت کے دن) کلام نہیں فرمائے گا اور نہ ان کی طرف (رحمت کی) نظر اٹھائے گا اور نہ انہیں پاک کرے گا اور ان کے لیے دردناک عذاب ہے، ایک وہ شخص جس کے پاس راستے میں ضرورت سے زائد پانی ہوا اور (ضرورت پڑنے پر) مسافروں کو

۱۔ رقم الحديث ۲۶۷، كتاب الشهادات، باب اليدين بعد العصر.

نہ دے، دوسرے وہ شخص جو کسی (حکمران وغیرہ) سے بیعت صرف دنیا کی خاطر کرے کہ اگر وہ (حکمران) اس کی مرضی کے مطابق دیتا (اور کام کرتا) ہے تو یہ (بیعت پر) قائم رہتا ہے، ورنہ بیعت کو توثیق دیتا ہے، تیسرے وہ شخص جو کسی سے عصر کے بعد کسی سامان کا سودا کرے اور اللہ کی جھوٹی قسم کھائے کہ اس کو یہ چیز اتنے اتنے داموں میں ملی ہے اور خریدار اس کو خرید لے (بخاری)

اس حدیث میں عصر کی نماز کا ذکر خاص وجہ سے کیا گیا، کیونکہ ایک تو یہ وقت خاص اہمیت رکھتا ہے، دوسرے اس وقت بندوں کے اعمال لے کر دن کے فرشتے، اللہ کے پاس جاتے ہیں، اور رات کا حساب لکھنے والے فرشتے آتے ہیں۔

اس سے معلوم ہوا کہ کسی سے دنیا اور مال و دولت یا ذاتی مفادفات کی خاطر بیعت ہونا، اللہ کی سخت ناراضگی کا سبب ہے، اور ووٹ کے بارے میں یہ پہلے گزر چکا ہے کہ یہ سیاسی بیعت کی حیثیت بھی رکھتا ہے، لہذا کسی نااہل کے حق میں مال و دولت کی خاطر ووٹ کا استعمال کرنا بھی اس وعدید میں داخل ہے۔

بلکہ یہ ایک طرح سے رشوت میں بھی داخل ہے، جس کا لین دین جائز نہیں۔

چنانچہ حضرت ابو ہریرہ رضی اللہ عنہ سے روایت ہے کہ:

لَعْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ الرَّاشِيُّ وَالْمُرْتَشِيُّ فِي الْحُكْمِ (سنن ترمذی) ۱

ترجمہ: رسول اللہ صلی اللہ علیہ وسلم نے (ہارجیت وغیرہ کا) فیصلہ کرنے پر رشوت

۱ رقم الحديث ۱۳۳۶، أبواب الأحكام، باب ما جاء في الراشي والمترشى في الحكم.
قال الترمذى: وفي الباب عن عبد الله بن عمرو، وعائشة، وابن حديدة، وأم سلمة: حديث أبي هريرة حديث حسن وقد روى هذا الحديث، عن أبي سلمة بن عبد الرحمن، عن عبد الله بن عمرو، عن النبي صلى الله عليه وسلم، وروى عن أبي سلمة، عن أبيه، عن النبي صلى الله عليه وسلم ولا يصح وسمعت عبد الله بن عبد الرحمن يقول: حديث أبي سلمة، عن عبد الله بن عمرو عن النبي صلى الله عليه وسلم أحسن شيء في هذا الباب وأصح.

دینے اور لینے والے پر لعنت فرمائی (ترمذی)

اور حضرت عبد اللہ بن عمر رضی اللہ عنہ سے روایت ہے کہ:

لَعْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَرَأَشِيْ وَالْمُرْتَشِيْ (ترمذی) ۱

ترجمہ: رسول اللہ صلی اللہ علیہ وسلم نے رشوت دینے اور لینے والے پر لعنت فرمائی

ہے (ترمذی، ابو داؤد)

پس پیسے یامال و دولت کی خاطر کسی کے حق میں ووٹ کا استعمال رشوت و حرام خوری میں بھی
داخل ہو کر شگین گناہ ہے۔ ۲

۱ رقم الحدیث ۷۳۳، ابواب الاحکام، باب ما جاء في الراشي والمرتشي في الحكم،
ابوداؤد، رقم الحدیث ۳۵۸۰، باب فی کراہیۃ الرشوة.

قال الترمذی: هذا حديث حسن صحيح.

۲ حضرت مفتی محمد شفیع صاحب رحمہ اللہ اس سلسلہ میں لکھتے ہیں کہ:

ووٹ کو پیسوں کے معاوضہ میں دینا بدرتین قسم کی رشوت ہے اور چند گلوں کی خاطر اسلام اور ملک سے بخاوت ہے، دوسروں کی دنیا سنوارنے کے لئے اپنادین قربان کر دینا کتنے ہی مال و دولت کے بدالے میں ہو کوئی داشتمانی نہیں ہو سکتی، رسول اللہ صلی اللہ علیہ وسلم نے فرمایا ہے کہ وہ شخص سب سے زیادہ خسارے میں ہے جو دوسرے کی دنیا کے لئے اپنادین کھو بیٹھے (جوامہ الفتن ج ۲ ص ۳۰)

اور فتاویٰ بینات میں ہے کہ:

ضرورت ہے کہ ووٹ اپنی ذمہ داریوں کو حسوس کر کے اپنے ووٹ کو صحیح مصرف میں استعمال کریں۔
ووٹ کی خرید و فروخت حرام اور ناجائز ہے، کیونکہ ووٹ ایک حق ہے اور حق کی خرید و فروخت باطل و کالعدم ہے (فتاویٰ بینات جلد سوم صفحہ ۵۰)

اور حضرت مفتی محمد تقیٰ شہانی صاحب اس سلسلہ میں لکھتے ہیں کہ:

وہ بلاشبہ قبل صد نفرین و ملامت ہیں جو اپنی دولت کے سہارے ووٹ خرید کر اقتدار تک فکنچے ہیں، لیکن ان کے جرم میں وہ عوام بھی برابر کے شریک ہیں جو حکمکرنے سکوں کی آواز سن کر قوم، ملک، دین اور اخلاق سب کو بھول جاتے ہیں، اور پھر جب ان کے ووٹوں کے خریدار اقتدار کی کرسی پر بیٹھ کر سارے عوام کا خون نجھڑتے ہیں تو یہ اپنے گریبان میں منہ ڈالنے کے بجائے حکومت پر تشدد کے بہانے دولت کے کسی نئے سورج کی پرستش شروع کر دیتے ہیں (اسلام اور سیاست حاضرہ ص ۱۲)

یہ عجید ہے تو صرف ووٹ کے اس غلط استعمال پر صادق آتی ہیں جو شخص ذاتی تعلقات کی بنا پر دیا گیا ہو، اور

﴿باقیر حاشیہ اگلے صفحے پر ملاحظہ فرمائیں﴾

نااہل کو ووٹ دینے کا حلف یا عہد، معاہدہ کرنا

بعض اوقات کوئی ووٹ دینے والا شخص دوسرے سے کسی تعلق یا مالی مفاد حاصل کرنے کی خاطر اس کو یقین دلانے کے لئے ووٹ دینے کا عہد، معاہدہ کر لیتا ہے، اور بعض اوقات اس پر حلف بھی اٹھاتا ہے، اور بعض اوقات با اثر امیدواروں یا ان کے حواریوں کی طرف سے اس طرح کا عہد یا حلف لے لیا جاتا ہے، جن علاقوں میں وڈیرے اور جاگیر دار لوگوں کا دوسروں پر زور ہوتا ہے وہاں یہ کام زیادہ ہوتا ہے۔

اولاً تو کسی سے اس طرح کا نہ تو عہد کرنا چاہئے، اور نہ حلف اٹھانا چاہئے، دوسرے اگر مجبوری یا دباؤ وغیرہ کی خاطر ایسا کر لیا جائے، تب بھی اپنی قبر و آخرت کو سامنے رکھ کر ذمہ داری اور امانت و دیانت داری کے ساتھ ووٹ کا اہل کے حق میں استعمال ضروری ہے۔ ۱

﴿گزشتہ صفحے کا بقیہ حاشیہ﴾

روپے پیسے لے کر کسی نااہل کو ووٹ دینے میں تو وکیبہرہ گناہ جمع ہو جاتے ہیں۔ ایک جھوٹی گواہی، اور دوسرے رشوت خوری (اسلام اور سیاست حاضرہ م) اور فتویٰ تھانیہ میں ہے کہ:

ووٹ کی شرعی حیثیت یا تو شہادت (گواہی) کی ہے، یا سفارش کی۔ اور فقهاء کے نزدیک شہادت پر پیسے لینا جائز نہیں..... اور اگر امیدوار کی غرض خرید و فروخت کی نہ ہو بلکہ ویسے لائق دینے کے لیے ہو کہ پیسے دے کر لوگ مجھے ووٹ دیں گے تو اس صورت میں تقسم خدا اشیاء کی حیثیت رشوت کی ہے اور رشوت لینا اور دینا شرعاً حرام ہے؛ اس لیے ووٹ کے عوض میں کچھ لینا اور دینا دونوں ناجائز ہے (فتاویٰ تھانیہ جلد و مصنفہ) (۳۱)

۱۔ چنانچہ مفتی محمد کفائی اللہ صاحب دہلوی رحمہ اللہ اس سلسلہ میں لکھتے ہیں کہ:
یہ وعدہ کہ میں تمہارے حق میں بہر صورت ووٹ دوں گا، بشرطًا و عقلًا اس شرط کے ساتھ مشروط ہوتا ہے کہ موعود لد (یعنی جس سے وعدہ کیا گیا ہے) سے بہتر کوئی امیدوار موجود نہ ہو، اور اسی صورت میں یہ وعدہ صحیح اور واجب الایفاء بھی ہے، لیکن اگر کسی بہتر نمائندے کے موجود ہوتے ہوئے اس سے ادوان (یعنی کفتر) اور غیر ﴿بقیہ حاشیہ اگلے صفحے پر لاحظ فرمائیں﴾

قرآن مجید میں اللہ تعالیٰ کا ارشاد ہے کہ:

إِنَّ الَّذِينَ يَشْرُونَ بِعَهْدِ اللَّهِ وَأَيْمَانِهِمْ ثُمَّنَا قَلِيلًا أُولَئِكَ لَا خَلَاقٌ
لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا يُنْظُرُ إِلَيْهِمْ يَوْمَ الْقِيَامَةِ وَلَا
يُزَكِّيْهِمْ وَلَهُمْ عَذَابٌ أَلِيمٌ (سورة آل عمران، رقم الآية ٧٧)

﴿گزشتہ صفحے کا بقیہ حاشیہ﴾

مستحق کو رائے دینے کا وعدہ کر لیا جائے تو قومی امانت میں خیانت کرنا ہے اور جو وعدہ ایسا ہو کہ خود وہ وعدہ اور اس کا ایقاء (یعنی پورا کرنا) خیانت ہو، وہ وعدہ ہی درست نہیں ہوا، اور اس کا ایقاء بھی جائز نہیں..... اگر کسی بہتر نہ کرنے کے ہوتے ہوئے کسی ورنہ غیر مستحق امیدوار کو رائے دینے کا کسی خوف یا طمع یا مرؤت کی بیان پر وعدہ کر لیا تو وہ اس وعدہ کرنے میں خیانت قومی کا مرتكب ہوا، اور یہ وعدہ بھی درست نہیں ہوا..... جب کوئی ایسا نامتناہی کھڑا ہو جائے جو ملک قوم وطن کے لیے مفید ہے تو ہر ورنہ کافی فرض ہے کہ وہ بہتر اور مفید تر نہ کرے کو اپنا ووٹ دے، ایقاع وعدہ اور ایقاۓ عہد وہی لازم اور واجب ہے کہ وہ وعدہ اور عہد بھی فی حد ذاتہ (یعنی اپنی ذات میں) صحیح ہو، ورنہ وعدہ اور عہد کیا حلف اور میکن بھی اگر ناجائز اور مکر (غلط کام) پر کر لے تو اس کا پورا نہ کرنا اور حلف کا کفارہ دیدینا جائز بلکہ شخص صورتوں میں (بکبک مخلوق علیہ محصیت ہو) واجب ہے (کفایت المفتی مدل مکمل مع عنوانات جلد نهم صفحہ ۳۵۵، ۳۵۶)

دوسرے مقام پر لکھتے ہیں کہ:

وعدہ اگر مستحق اور اہل سے کیا گیا ہو تو اس کو پورا کرنا لازم ہے، بلکہ وعدہ کے بغیر بھی مستحق اور اہل کو ووٹ دینا چاہیے، لیکن اگر وعدہ غیر مستحق اور نااہل سے کر لیا گیا ہو تو اسی وعدہ ہی صحیح وعدہ نہیں اور اس کو پورا کرنا ایسا ہے جیسا کسی سے شراب پلانے کا وعدہ کر کے اس کو شراب پلانا اور اس کو وعدہ کا ایقاۓ قرار دینا ہے۔ خلاصہ یہ کہ ایقاۓ عہد (یعنی عہد کا پورا کرنا اور نہاہنا) اسی صورت میں لازم ہے کہ وہ عہد بھی جائز ہو (ایضاً صفحہ ۳۵۷)

اور فتاویٰ بیانات میں ہے کہ:

(کی) نااہل کی طرف سے اپنے حق میں ووٹ کے) حلف کی صورت میں ووٹ پر ضروری ہے کہ قسم توڑا ڈالے اور کسی مستحق شخص کو ووٹ دے؛ ان شاء اللہ اس صورت میں اس کو اپنی قسم توڑ نے کا ضرور ایکھ ملے گا، البتہ قسم کا کفارہ ضرور اس شخص کے ذمہ واجب الاداء ہوگا (فتاویٰ بیانات جلد سوم صفحہ ۵۰)

اور

فتاویٰ بیانات میں ایک سوال کے جواب میں تحریر کیا گیا ہے کہ:
بکر چونکہ دیندار اور دیندار ہونے کی وجہ سے ووٹ کا صحیح حقدار ہے، اس لیے زید کو چاہیے کہ اپنی قسم توڑ دے اور قسم کا کفارہ ادا کرے اور اپنا ووٹ بکر کے حق میں استعمال کرے، تو شرعاً اس کا ذمہ مفارغ غوغ جو جائے گا (فتاویٰ بیانات جلد دوم صفحہ ۳۰۸)

ترجمہ: بے شک جو لوگ اللہ کے عہد اور اپنی قسموں کے بد لے حقیر معاوضہ لیتے ہیں آخرت میں ان کا کوئی حصہ نہیں اور ان سے اللہ کلام نہیں کرے گا اور قیامت کے دن ان کی طرف (رحمت کی نظر سے) نہ دیکھے گا اور انہیں پاک بھی نہ کرے گا اور ان کے لیے دردناک عذاب ہے (سورہ آل عمران)

اس آیت سے معلوم ہوا کہ قسم کے بد لے اور عوض میں حقیر دنیا کا سودا کرنے والا آخرت میں بڑے خسارہ اور نقصان کو اٹھائے گا، اور اللہ کی سخت ناراضی کا مستحق ہو گا۔

حضرت عبد الرحمن بن سمرة رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ:
وَإِذَا حَلَفَتْ عَلَى يَمِينٍ، فَرَأَيْتَ غَيْرَهَا خَيْرًا مِنْهَا، فَأُتِ الَّذِي هُوَ خَيْرٌ، وَكَفَرْ عَنْ يَمِينِكَ (بخاری) ۱

ترجمہ: اور جب آپ کسی چیز پر قسم اٹھائیں، پھر آپ اس کے علاوہ میں خیر دیکھیں، تو آپ اس خیر والے کام کو کر لیں اور اپنی قسم کا کفارہ دے دیں (بخاری)

حضرت عذری رضی اللہ عنہ سے روایت ہے کہ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا حَلَفَ أَحَدُكُمْ عَلَى الْيَمِينِ، فَرَأَى خَيْرًا مِنْهَا، فَلَيْكَفِرُهَا، وَلَيُأْتِ الَّذِي هُوَ خَيْرٌ (مسلم) ۲

ترجمہ: رسول اللہ صلی اللہ علیہ وسلم نے فرمایا کہ جب تم میں سے کوئی کسی چیز پر قسم اٹھائے، پھر اس کے علاوہ میں خیر دیکھے، تو اس قسم کا کفارہ دیدے، اور جو خیر والی

چیز ہے، اس کو اختیار کر لے (مسلم)

حضرت مالک بن نصر رضی اللہ عنہ سے روایت ہے کہ:

فُلُثٌ: يَا رَسُولَ اللَّهِ، أَرَأَيْتَ ابْنَ عَمِّ لِي أَتَيْتَهُ أَسْأَلَةً فَلَا يُعْطِيَنِي وَلَا

۱۔ رقم الحديث ۶۷۲۲، کتاب کفارات الأيمان، باب الكفارۃ قبل الحث و بعده.

۲۔ رقم الحديث ۱۲۵۱ ”۱“ کتاب الأيمان، باب ندب من حلف يمينا فرأى غيرها خيرا منها،
آن يأتي الذي هو خير، ويکفر عن يمينه.

يَصِلُّنِي، ثُمَّ يَحْتَاجُ إِلَىٰ فَيَأْتِينِي فَيَسْأَلُنِي، وَقَدْ حَلَفْتُ أَنْ لَا أُغْطِيهَهُ
وَلَا أَصِلَّهُ، فَأَمَرَنِي أَنْ آتِيَ الْذِي هُوَ خَيْرٌ، وَأَكْفَرَ عَنْ يَهِينِي (سن
نسائی) ۱۔

ترجمہ: میں نے عرض کیا کہ اے اللہ کے رسول! آپ کا اس بارے میں کیا ارشاد ہے کہ میں اپنے چچازاد بھائی کے پاس اپنی کسی ضرورت کا سوال کرنے کے لئے جاتا ہوں، اور وہ میری مدد نہیں کرتا، اور نہ میرے ساتھ صلح رحی (یعنی رشتہ داری کے حقوق پورے) کرتا، پھر اس کو میری طرف کوئی ضرورت پیش آجائی ہے، اور وہ میرے پاس آ کر اس ضرورت کا سوال کرتا ہے، اور میں یہ قسم کھاچ کا ہوں کہ اس کو نہیں دوں گا (یعنی اس کی مدد نہیں کروں گا) اور نہ اس کے ساتھ صلح رحی کروں گا (تو میرے لئے کیا حکم ہے؟) تو رسول اللہ صلی اللہ علیہ وسلم نے مجھے حکم فرمایا کہ میں اس کام کو کروں، جو خیر والا ہے (یعنی اس کی مدد اور صلح رحی کروں) اور اپنی قسم کا کفارہ دوں (نسائی)

ان احادیث سے معلوم ہوا کہ کسی چیز کی قسم کھانے کے بعد اگر اس کی خلاف ورزی میں خیر ہو، تو اس قسم کو توڑ دینا چاہئے، اور اس کا کفارہ دیدیں یا چاہئے۔

اور قسم کا کفارہ یہ ہے کہ دس مسکینوں و ناداروں کو اوسط درجہ کا دو وقت پیٹ بھر کھانا کھلانے، یا دس مسکینوں کو لباس فراہم کرے، یا ایک شرعی غلام و باندی کو (اگر میسر ہو) آزاد کرے، اور اگر ان میں سے کسی چیز کی قدرت نہ ہو، مثلاً کوئی شخص غریب و مسکین ہو، تو پھر تین دن کے روزے رکھے۔

اور اگر تین دن دو وقت دس مسکینوں کو کھانا کھلانے کے بجائے دس صدقۃ فطر کے برابر دس غریبوں و مسکینوں کو یا ایک مسکین کو دس دن تک رقم دے دے، تو بھی جائز ہے۔

۱۔ رقم الحديث ۳۷۸۸، كتاب الأيمان والنذور، باب الكفاره بعد الحث، واللفظ له، السنن الكبرى للنسائي، رقم الحديث ۳۷۱۲.

نااہل کو ووٹ دینے کا ایک نفسانی و شیطانی حیله

بعض حضرات یہ سوچتے ہیں کہ اگرنااہل کو ووٹ دینا گناہ ہے تو ہم کون سے پاکباز ہیں؟ ہم صبح سے لے کر شام تک بے شمار گناہوں میں ملوث رہتے ہیں، اگر اپنے گناہوں کی طویل فہرست میں ایک اور گناہ کا اضافہ ہو جائے گا تو کیا حرج ہے؟

لیکن خوب سمجھ لیجئے کہ یہ نفس و شیطان کا بڑا دھوکہ ہے، اول تو انسان اگر ہر گناہ کے ارتکاب کے وقت یہی سوچا کرے تو وہ کبھی کسی گناہ سے نہیں نفع سکتا، اگر کوئی شخص تھوڑی سے گندگی میں ملوث ہو جائے تو اس کا حل یہ ہے کہ اس سے پاک ہونے کی فکر کرے، نہ یہ کہ وہ غلطات کے کسی گڑھے میں چھلانگ لگادے۔

دوسری بات یہ ہے کہ گناہ کی نوعیتوں میں بھی بڑا فرق ہے، جن گناہوں کے نتائج بد پوری قوم کو بھگتے پڑیں، ان کا معاملہ عام اور پرائیویٹ یا خصی گناہوں کے مقابلے میں بہت سخت ہے، انفرادی نوعیت کے جرائم، خواہ اپنی ذات میں کتنے ہی گھناؤ نے اور شدید ہوں، لیکن ان کے اثرات دوچار افراد سے آگے نہیں پڑتے، اس لئے ان کی تلافی بھی عموماً اختیار میں ہوتی ہے، اور ان سے توبہ واستغفار کر لینا بھی آسان ہوتا ہے اور ان کے معاف ہو جانے کی امید بھی ہر وقت کی جاسکتی ہے، اور اس کے برخلاف جس گناہ کا برنتیجو پورے ملک اور پوری قوم نے بھگتنا ہو، اس کی تلافی کی کوئی آسان صورت نہیں، یہ تیرکمان سے نکلنے کے بعد واپس نہیں آ سکتا، اس لئے اگر کسی وقت انسان اس بد عملی سے آئندہ کے لئے توبہ کر لے تو کم از کم ماضی کے جرم سے عہدہ برآ ہونا بہت مشکل ہے، اور اس کے عذاب سے رہائی کی امید بہت کم ہے۔ اس حیثیت سے یہ گناہ چوری، ڈاکہ، زنا کاری اور اس طرح کے دوسرے گناہوں سے شدید تر ہے، اور اسے دوسرے جرائم پر قیاس کرنا غلط ہے۔

یہ درست ہے کہ ہم صحیح و شام بیسیوں گناہوں کا ارتکاب کرتے ہیں، مگر یہ سب گناہ ایسے ہیں کہ اللہ تعالیٰ کسی وقت توبہ کی توفیق بخشے تو معاف بھی ہو سکتے ہیں اور ان کی تلافی بھی کی جاسکتی ہے، لیکن اس کا مطلب یہ ہرگز نہیں ہے کہ ہم اپنی گردن ووٹ کا ناحق اور بے جاستعمال کر کے ایک ایسے گناہ میں پھنسالیں جس کی تلافی ناممکن اور جس کی معافی بہت مشکل ہے (ماخذ: فقہی مقالات، تحریر و اضافہ، جلد دوم صفحہ ۲۹۲ تا ۲۹۳، بمعتمد محمد تقی عثمانی صاحب)

(۱۶)

ووٹ اور سیاست کے شریعت سے خارج ہونے کا دعویٰ

ووٹ کا استعمال نہ کرنے یا ووٹ کا غلط استعمال کرنے والے بعض مسلمان یہ کہا کرتے ہیں کہ ووٹ اور سیاست کا دین و شریعت سے کوئی تعلق نہیں، اس لئے اس سلسلہ میں ہم آزاد ہیں کہ جو چاہیں کریں۔

حالانکہ یہ سوچ انتہائی غلط فہمی پر مبنی ہے، کیونکہ اولاً تو دین و شریعت نے ہر چیز کے احکام پیش کئے ہیں، خواہ وہ چیز دین سے متعلق ہو، یاد دین سے متعلق نہ ہو، دوسرے جب کوئی دنیا کا کام کیا جائے، اور اس میں دین و شریعت کے کسی حکم کی خلاف ورزی کی جائے، تو پھر بہر حال اس پر شریعت کا حکم لا گو ہوا کرتا ہے، تیسرا یہ کہنا ہی غلط ہے کہ ووٹ اور سیاست کا دین و شریعت سے کوئی تعلق نہیں، اور یہ بات تفصیل کے ساتھ پہلے گزر چکی ہے کہ ووٹ کیئی شرعی چیزیں ہیں، سیاست کو دین و شریعت سے الگ قرار دینے کے اس طرح کا نظریہ عیسائیوں میں پایا جاتا ہے، چنانچہ عیسائیت کا یہ باطل نظریہ بہت مشہور ہے کہ:

”قیصر کا حق قیصر کو دو، اور کلیسا کا حق کلیسا کو“

جس کا مطلب یہ ہے کہ مذہب کا سیاست میں کوئی عمل دخل نہیں ہے، اور دونوں کے عمل کا میدان مختلف ہے، دونوں کو اپنے اپنے میدان میں ایک دوسرے کی مداخلت کے بغیر کام کرنا

چاہئے، دین و سیاست کی تفہیق کا یہی نظریہ ترقی کر کے ”سیکولر ازم“ کی شکل اختیار کر گیا، جو آج کے نظام ہائے سیاست میں مقبول ترین نظریہ سمجھا جاتا ہے اور اس نظریہ کے تحت سیاست کے تمام معاملات مذہب کی پابندیوں سے آزاد ہو کر انجام دیتے جاتے ہیں۔

اسی نظریہ کی تردید کرتے ہوئے علامہ اقبال مرhom فرماتے ہیں ۶
جدا ہو دیں سیاست سے تو رہ جاتی ہے چنگیزی

اس کے بالکل برعکس بعض لوگ اس حد تک چلے گئے کہ انہوں نے سیاست اور حکومت کو اسلام کا مقصود اصلی اس کا حقیقی نصب اعین اور بعثت انبیاء کا مطہر نظر، بلکہ انسان کی تخلیق کا اصل ہدف قرار دے دیا، اور اسلام کے دوسرا احکام مثلاً عبادات وغیرہ کو نہ صرف ثانوی حیثیت دے دی، بلکہ انہیں اسی مقصود اصلی، یعنی سیاست کے حصول کا ایک ذریعہ اور اس کی تربیت کا ایک طریقہ قرار دے دیا، ان لوگوں نے سیاست کو اسلامی بنانے کے بجائے اسلام کو سیاسی بنادیا، کہنا یہ تھا کہ ”سیاست“ کو دین سے الگ نہ ہونا چاہئے، لیکن کہا یہ کہ دین کو سیاست سے الگ نہیں ہونا چاہئے، اس کا نتیجہ اس نقسان کی شکل میں ظاہر ہوا کہ دین کی مجموعی تصویر اور اس کی ترجیحات کی ترتیب الث کر رہ گئی۔

حالانکہ ان دونوں انتہاء پسندانہ نظریوں کے برعکس اسلام کا صحیح معتدل نظریہ یہ ہے کہ سیاست و حکومت شریعت کا حصہ ہے۔ مگر سیاست کو شریعت کے تابع رکھنا ضروری ہے اور سیاست کے نام پر شریعت کی پابندیوں سے آزاد ہونا جائز نہیں۔

لہذا سیاست اور شریعت کو دین سے الگ قرار دے کر اپنے آپ کو ووٹ کے معاملہ میں آزاد سمجھ لینا، اور اس میں شرعی پابندیوں کو نظر انداز کر کے من مانی کرنا درست نہیں۔ ۷

۶۔ چنانچہ حضرت مولانا مفتی محمد تقی عثمانی صاحب لکھتے ہیں کہ:

سیاست اسلام میں کوئی شجرہ ممنوع نہیں ہے، بلکہ دین ہی کا ایک شعبہ ہے، لیکن ہم مسلمانوں کو یہ بات کسی وقت فراموش نہ کرنی چاہئے کہ ہماری سیاست غیر مسلموں کی سیاست سے بالکل مختلف ہوئی چاہئے، اسلام میں گولہ و ارمیکا وی کی سیاست کی کوئی تجھاش نہیں جس میں جھوٹ اور کروڑ فریب کی کھلی چھوٹ ہوتی ہے
(اسلام اور سیاست حاضرہ م ۲۵ تا ۲۶)

اس بحث کا خلاصہ

خلاصہ یہ کہ ووٹوں کے استعمال نہ کرنے یا غلط استعمال کرنے کے متعلق مذکورہ اور اس جیسی دوسری غلط فہمیاں اور کوتاہیاں عقل و نقل کی رو سے بے بنیاد اور غلط ہیں، اور جب تک معاشرہ میں پائی جانے والی اس قسم کی بے اعتمادیاں اور غلط فہمیاں و کوتاہیاں دُور نہ ہوں، اس وقت تک ظاہری اسباب کے درجہ میں کسی بہتر تبدیلی، اور ملک و ملت کی خوشحالی کی توقع رکھنا اور ملک میں جاری دہشت گردی، قتل و غارت گری، کرپشن، لوث مار، اخواکاری، مہنگائی، بے روزگاری، فاشی اور بے حیائی وغیرہ جیسی خرابیوں سے نجات کا حاصل ہونا بظاہر مشکل ہے۔ اس لئے انتخابات میں ملک کے ہر باشندہ کو امانت و دیانت کے ساتھ اپنے ووٹ کا ذمہ دارانہ استعمال ضروری ہے۔

اور اس میدان کونا اہل امیدواروں اور ووٹروں کے حوالہ کر کے گھر میں بیٹھ جانے کا طرزِ عمل عقل و نقل کے خلاف ہے، اس سے پچنا چاہئے۔

امید ہے کہ اگر ہم سب مل کر اور ہر قسم کے تعصبات اور ذاتی مفادات سے بالآخر ہو کر وسیع تر قومی و دینی اور ملکی مفادات کو سامنے رکھ کر ووٹ کا دیانت دارانہ و ذمہ دارانہ استعمال کریں گے، اور مندرجہ بالا اور اس جیسی غلط فہمیوں اور کوتاہیوں سے نجات حاصل کریں گے، تو اللہ تعالیٰ بدتر کے مقابلہ میں بہتر اور پھر اس سے بھی بہتر تنائج سے محروم نہیں فرمائیں گے، جس سے ان شاء اللہ ہم اور ہماری آنے والی نسل فائدہ اٹھائے گی۔

اور اگر ہم اس سلسلہ میں غفلت والا پرواہی کا مظاہرہ کریں گے، تو اس کے نقصان و خسارہ کے اثرات و نتائج بد سے نہیں بچ سکیں گے۔

اللہ تعالیٰ حق کو سمجھنے اور اس پر عمل کرنے کی توفیق عطا فرمائے۔ آمین۔

ووٹ کے آداب

(۱)..... آج کل راجح سیاست اور ووٹ کے نظام و طریقہ کار کے سب جزئیات اگرچہ پوری طرح اسلامی اصولوں سے ہم آہنگ نہیں، لیکن جب تک اس کی پوری اصلاح نہ ہو، اس وقت تک اپنی طرف سے اس کی اصلاح کی ذمہ داری سے غافل نہ ہوئے۔

اور مروجہ نظام کے تحت موجودہ حالات میں آپ کم از کم ووٹ کا صحیح استعمال کر کے سیاست حکومت کی جزوی اصلاح کا ذریعہ بن سکتے ہیں، اور یہ سمجھنا کہ ہمارے ووٹ اور سیاست کا دین و مذہب سے کوئی تعلق نہیں، میرا سر دین و مذہب اسلام سے ناؤفی کی علامت ہے۔

(۲)..... ووٹ کا صحیح استعمال ایک دینی اور قومی فریضہ ہے، اسے ضائع، ناکارہ اور اس کا غلط استعمال نہ کیجیے؛ اور خود اور اپنے اہل خانہ سمیت دوست احباب کو بھی اس کے صحیح استعمال کی ترغیب دیجیے، اور اپنے یا چند وٹوں کو کسی امیدوار کے خلاف یا اس کے حق میں فیصلہ نتیجہ کے لیے حقیر چیز نہ کھجھیے، کیونکہ فیصلے و انتخاب کے لئے ایک ایک ووٹ بہت اہمیت رکھتا ہے۔

(۳)..... ووٹ کا استعمال ہر قسم کے ذاتی شخصی مفادات اور برادری پرستی، صوبائی، اسلامی اور ہر قسم کے تعصبات سے بالاتر ہو کر وسیع تر دینی، قومی اور ملکی اجتماعی مفادات کے لئے کیجیے، صرف جان پہچان، ذاتی تعلقات، شخصی ضرورت، اور اپنی برادری، یا علاقہ کا پاشدہ ہونے کی اغراض پر وسیع تر اجتماعی قومی مفادات کو قربان کر دینا بلکہ بھینٹ چڑھادینا، دنیا و آخرت کے اعتبار سے سخت تباہ کن معاملہ ہے، اور اگر مسلم کے مقابلہ میں غیر مسلم ہو تو یہ سمجھ لیجیے کہ مسلمان ایک قوم ہے اور اس کے مقابلہ میں غیر مسلم دوسری قوم، ووٹ کسی لائچ یا پیسوں کے عوض استعمال کرنا سُکھنیں گناہ ہے، اگر کسی نااہل یا غیر مستحق کو ووٹ دینے کا وعدہ یا حلف کر لیا ہو تو بھی اس کے حق میں ووٹ کا استعمال جائز نہیں ہو جاتا۔

(۴)..... کسی بھی جماعت کو ووٹ دینے سے پہلے اس جماعت کے منشور کا جائزہ لے لیجیے،

اور جس جماعت کا منشور اسلام اور ملک و ملت کے لحاظ سے دوسری جماعتوں کے مقابلہ میں بہتر و غیرت ہو، اس کے حق میں ووٹ کا استعمال کیجیے۔

(۵) لبرل اور سیکولر جماعت اور پارٹی کے مقابلہ میں ایسی جماعت و پارٹی کو ووٹ دیجئے جو دین کی کسی نہ کسی درجہ میں پابند ہو اور اس کا منشور دینی، قومی اور وسیع ترقی و ملکی لحاظ سے دوسروں کے مقابلہ میں بہتر ہو۔

(۶) جماعتی انتخابات ہو رہے ہوں اور کسی جماعت کا منشور مجموعی طور پر دینی و قومی یا کم از کم قومی و ملکی سالمیت و استحکام کے اعتبار سے دوسروں کے مقابلہ میں بہتر ہو تو اس کے مقابلہ میں آزاد امیدوار کے حق میں ووٹ استعمال نہ کیجئے، کیونکہ آزاد امیدوار عام طور پر کسی منشور کا پابند نہیں ہوتا، اس لیے اس پر بھروسہ نہیں کیا جاسکتا، وہ عموماً فتح یا ب ہو کر اپنے ذاتی مقادوں دیکھتے ہوئے ہوئے بلکہ حقیر مال و دولت کے عوض اپنے عہدہ و منصب کی سودے بازی کرتے ہوئے کسی بھی پارٹی کے ساتھ شامل ہو جاتا ہے، خواہ وہ پارٹی دینی و ملکی لحاظ سے کتنی ہی مضر اور نقصان دہ کیوں نہ ہو، اور اس طرح وہ بہت سے لوگوں کے ووٹ حاصل کر کے ان ہی لوگوں کی مخالف جماعت و پارٹی کے ساتھ شامل ہو کر بہتر جماعت و پارٹی کو نقصان پہنچانے کا باعث بن جاتا ہے۔

(۷) اگر آپ کسی غیر مسلم ملک کے باشندے ہیں، اور وہاں تمام امیدوار غیر مسلم ہیں، تو اس امیدوار اور جماعت کو ووٹ دیجئے، جو دوسروں کے مقابلہ میں امانت دار اور مسلمانوں کا خیر خواہ اور امن پسند ہو، ورنہ غیر مسلم کے مقابلہ میں مسلم ہو تو اس کو ترجیح دیجئے۔

(۸) اگر خود سے ووٹ کی اہلیت رکھنے والے امیدوار کا انتخاب کرنے میں تذبذب ہو رہا ہو، تو اہل رائے والی داش، ہمدرد و خیر خواہ لوگوں سے مشورہ کر لیجئے، اور ہو سکے تو خالی الذہن ہو کر اللہ تعالیٰ سے سنت کے مطابق استخارہ بھی کر لیجئے۔

(تفصیل کے لئے ہماری دوسری کتاب "مشورہ و استخارہ کے فضائل و احکام" ملاحظہ فرمائیجیے)

(۹) اس بات کا یقین کر لیجیے کہ آپ کا نام پہلے سے ووٹ لست کے اندر درج ہے، اور

اگر درج نہیں ہے تو اُس کا اپنے متعلقہ حلقہ کے ذمہ داران کے ذریعہ بروقت اندر ارج کروالیجیے، تاکہ آپ کا ووٹ تیار ہو جائے اور آپ وقت پر ووٹ استعمال کر سکیں۔

(۱۰)..... اگر ممکن ہو تو اپنا ووٹ نمبر اور خاندان نمبر پہلے سے معلوم کر کے اپنے پاس تحریری یا زبانی طور پر حفظ کر لیجیتے کہ بروقت کوئی مشکل پیش نہ آئے۔

(۱۱)..... قانونی طور پر جو کوائف ووٹ ڈالنے کے لیے مقرر کیے گئے ہیں، ان کا پہلے سے انتظام کر لیجیے مثلاً اصل شناختی کارڈ وغیرہ کامہیا ہونا۔

(۱۲)..... یہ تحقیق کر لیجیے کہ آپ کا ووٹ استعمال ہونے کے لئے کون سی جگہ اور کون سا پولنگ اسٹیشن مقرر کیا گیا ہے، تاکہ بروقت تلاش میں دشواری اور مشکل پیش نہ آئے۔

(۱۳)..... اگر صحیح پہلے وقت میں ووٹ ڈالنے کا موقع مل جائے تو بہت اچھا ہے تاکہ پہلے وقت میں فراغت حاصل کر کے پورا دن اس کی فلم سر پر سوار رہنے سے حفاظت رہے۔

(۱۴)..... ووٹ ڈالنے کے لیے قطار میں کھڑے ہو کر اپنی باری کا انتظار کیجیے، کوئی مجبوری ہو تو انتظامیہ یا قطار میں موجود لوگوں سے درخواست یا اپنا عذر پیش کر کے باری سے پہلے ووٹ ڈالنے کی اجازت حاصل کر لیجئے۔

(۱۵)..... ووٹوں کے مخصوص کاغذ یعنی بیلٹ پیپر پر جس انتخابی نشان پر آپ مہر لگانا چاہتے ہوں، اس نشان کے لئے بنائے گئے ڈبے (نام یا انتخابی نشان) کے اندر مہر لگائیے، دو ناموں یادو نشانوں کے درمیان میں مہر لگانے سے ووٹ ضائع ہو جاتا ہے۔

(۱۶)..... بیلٹ پیپر پر اپنے منتخب کردہ انتخابی نشان پر مہر لگانے کے بعد اس پیپر کو (چوڑائی کے جائے) لمبائی کے رُخ میں بند کر کے مخصوص بکس میں ڈال دیجئے، تاکہ مہر کے نشان کا عکس کسی دوسرے انتخابی نشان پر آ کر آپ کے ووٹ کو ضائع نہ کر دے۔

(۱۷)..... ووٹ ڈالنے کے بعد بلا ضرورت اس بات کی تشبیہ نہ کیجیے کہ آپ نے ووٹ کس کے حق میں استعمال کیا ہے، اور نہ ہی کسی دوسرے پر طعن و تشیع کیجئے کیونکہ بسا اوقات اس

سے بعض وعداوت اور بھاری نقصان ہو جاتا ہے۔

(۱۸)..... اگر ایک مرتبہ ووٹ ڈال پکے ہیں، تو دوسری مرتبہ جعلی ووٹ ہرگز نہ دیجئے، کیونکہ پیش عاؤقا نو آ جرم اور گناہ کی بات ہے۔

(۱۹)..... کسی فرد یا جماعت کو ووٹ دینے پر روپیہ پیسہ اور عہدہ وغیرہ طلب مت کیجئے، ورنہ یہ مال و منصب حلال نہ کہلانے گا۔

(۲۰)..... ووٹ کی ذمہ داری سے فراغت کے بعد اللہ تعالیٰ سے خیر و عافیت اور ملک و ملت کے خیر خواہ و ہمدرد، منصف و عادل حکمرانوں کے حاصل ہونے کی اللہ سے دعاء کیجیے، اور نتائج کو اللہ تعالیٰ کے حوالہ کر دیجئے۔

نوٹ: اگر مسلمان آپس میں مل کر ایک خیر خواہ اور صاحب علم لوگوں کی جماعت تشکیل دے لیں، اور پھر وہ جماعت خوب غور و فکر اور تحقیق کے بعد عام مسلمانوں کے سامنے مختلف مقامات پر کھڑے امیدواروں میں سے دوسرے کے مقابلہ میں بہتر امیدوار کی نشاندہی کر دیا کرے، تو اس سے عوام کے لئے بہت سہولت ہو سکتی ہے، مگر آج کل افراطی کے دور میں اس کا انتظام مشکل ہے، البتہ افراطی طور پر مسلمانوں کے مقتداوں کو دیانت داری کے ساتھ اپنے اپنے حلقوں میں حکمت کے ساتھ نشاندہی کرنے میں حرج نہیں۔

وَاللَّهُ سُبْحَانَهُ وَتَعَالَى أَعْلَمُ وَعِلْمُهُ أَتَمُ وَأَحْكَمُ.

اللہ تعالیٰ اپنی رضا کے مطابق حکمرانوں اور عوام کو اپنی ذمہ داری پوری کرنے اور اس سلسلہ میں کوتاہی کا ارتکاب کرنے سے بچنے کی توفیق عطا فرمائے۔ آمین۔

فقط

محمد رضوان

۵ / رجب المرجب / ۱۴۳۳ھ / ۵ مئی 2013ء بروز جمعرات

ادارہ غفران، راولپنڈی، پاکستان

سیاست و حکومت

Politics And Government

قرآن و سنت کی روشنی میں خالق اور جخلوق کی حکومت و حکمرانی میں فرق، انسانی حکومت و حکمرانی کے متعلق اسلام کی قیمتی، مفید تر جامع تعلیمات وہدایات، نبی صلی اللہ علیہ وسلم کی مختلف حکومتوں و حکمرانوں کی پیشین گوئیاں، نااہل، ظالم اور خائن حکمرانوں کے لئے وعیدیں اور اہل، مُنصِّف و عادل حکمرانوں کی فضیلت، وزیروں اور مشیروں کے متعلق اوصاف وہدایات، حکمرانوں و افسروں کی رشوت و بہتہ اور ظالمانہ نیکس خوری، قومی املاک کی حفاظت کی اہمیت و فضیلت اور خیانت کا وبا، جرائم اور اُن کا مُثر و معتدل قانونی انسداد، اسلام میں حکمرانوں کے حقوق اور حکومتی قوانین کی حیثیت، اتحاد و اتفاق کا حکم اور تفریق کی ممانعت، ظالم حکمرانوں کے خلاف مُثر و مفید طرز عمل اور ہڑتاں وغیرہ کا حکم، غیر مسلموں کے ساتھ معاملات و برداشت اور ان کے حقوق، اسلامی ملک کی حفاظت و پاسبانی کی فضیلت و اہمیت، انتخاب اور ووٹ کے شرعی احکام و آداب سیاست و حکومت سے متعلق اسلام کی پاکیزہ اصولی منصوص تعلیمات کا جامع ذخیرہ

مُصطفیٰ

مفتي محمد رضوان

ادارہ غفران راولپنڈی پاکستان